
शाबा नारायण कुडतरकार 
(जन्म : 27 मार्च 1970 मर्ण : 1 एप्रिल 2008) 


अकादेमीचे वतीन... 


सत्तरी म्हालांतलो उदेतो बरोवपी आनी कोकणी भाशा साहित्य 
चळवळींतलो एक निष्ठावान तरनाटो वावुरपी, शाबा नारायण कुडतरकार 
हाका 2008 वर्सा एका अपघातान मर्ण आयलें. ताच्या उपरांत अकादेमीन 
एक निर्णय घेवन शाबा कुडतरकाराचें सगळे साहित्य पुस्तक रूपान उजवाडापाचें 
थारायलें. 

साहित्याच्या संकलनाचो आनी साहित्याचेर संस्कार करपाचो वावर 
शाबाकडेन लागींचों संबंध आशिल्ले लेखक आनी तेन्नाचे अकदेमीच्या वावुरपी 
मंडळाचे वांगडी डॉ. प्रकाश वजरीकार हांचेकडेन सोंपायलो. अकादेमीचे 
आदले अध्यक्ष श्री. पुंडलीक नायक हाणीय ह्या वावरांत खास लक्ष घातलें. 
शाबाच्या वेचून काडिल्ल्या हात बरपांचीं तीन पुस्तकां तयार जालीं. एक 
कविता संग्रह 'वावझड' आनी दोन एकांकी संग्रह ' भुंयगर्भ, आनी 'तानसुर्या' 
ही तिनूय पुस्तकां आतां एकाच वेळार एका खाशेल्या समारंभात शाबा 
कुडतरकाराच्या मूळ घराकडेन म्हणल्यार नानोडें हांगासर उजवाडाक येता. 

पुस्तकांक प्रस्तावना बरोवपाची अकादेमीची विनंती श्री. पुंडलीक नायक 
हाणी मानून घेतली. ताणी सविस्तरपणान बरयिल्ली एकूच प्रस्तावना 
तिनूय पुस्तकांनी छापल्या. शाबाच्या साहित्यीक आनी सांस्कृतिक वावराची 
तातूंतल्यान बेस बरी वळख घडटा. | 

गोवा कोकणी अकादेमी डॉ.प्रकाश वजरीकार, श्री.पुंडलीक नायक, 
चित्रकार श्री.गौरिश वेर्णेकार आनी पुस्तकांचे संकलन करपाक आदार 
केल्ली शाबाची घरकान्ञ श्रीमती शोभा आनी शाबाचो भाव श्री. लाडको 
कुडतरकार आनी घरचीं हांचे उपकार मानतां. । 

हो तरनाटो बरोवपी आमचे मदी ना हाची खंत आसाच तरी पूण 

कोंकणीत भर घातिल्लें, ताचें साहित्य आमचे मदीं आसा, हाचो अकादेमीक 
आनंद आसा. 


एन. शिवदास 
अध्यक्ष, गोवा कोंकणी अकादेमी 


माडावळ 


प्रस्तावना ः शाबा कुडतरकार - 
एके अल्प जीणेंचे एक अर्थपूर्ण दर्शन 


. दुदीन सडो 


. एक कथा एक व्यथा 


. चलता वाठ अश्वत्थामा 
. कोणतरी 

. तानसुर्या 

. सायकोसिस 


पान नं. 
स / अठरा 

1 

15 

27 

43 


63 


शाबा कुडतरकार 
एके अल्प जीणेचें एक अर्थपूर्ण दर्शन 


शाबा नारायण कुडतरकार हाची पयली सारखी वळख जाली ती 
1995 वर्सा, गोवा कोंकणी अकादेमीन सत्तरी हांगासर घडोवन हाडिल्ल्या 
तिसऱया नाट्यमहोत्सवांत. ग्रामीण विकास शिक्षण संस्था, वाळपय हे 
संस्थेचेवतीन ताणे 'राखण ' हें म्हगेलें नाटक दिग्दर्शित करून महोत्सवांत 
सादर केल्लें. महोत्सवांतली हेर नाटकां, कला अकादमीचे नाट्य सर्तितली 
इनामां जोडील्लीं आसलीं पूण हे नाटक थळावे संस्थेक महोत्सवांत उत्तेजन 
दिवपाचे नदरेन अकादमी दवरल्लें. शाबान दिग्दर्शित केल्ले हें नाटक हेर 
नाठकांचें तोडीचे जालें. लोकांक तें खूब मानवले. महोत्सवांत नाटकांवयल्या 
जाल्ल्या चर्चासत्रात ताणें दिग्दर्शक म्हण वांटो घेतलो. ताणे दिग्दर्शित 
केल्ल्या ह्या नाटकासंबंदान ताका निरिक्षकांनी आनी हेर प्रेक्षकांनी जे 
प्रश्‍न विचारले त्या प्रश्‍नांक ताणे सामक्यो मुदयेर थीक कश्यो जापो 
दिल्यो. राज्य थरावयल्या नाट्यमहोत्सवांत ताका लाबिल्ले संदिचे ताणे 
भांगर केलें. आनी आपूण कोंकणी रंगमाचयेचो फुडाराचो एक रचनाकार 
म्हणपांचे सिध्द करून दाखयलें. | 

त्या काळार शाबा एक उदेतो कवी म्हण निक्तोच नांवारूपाक येतालो. 
1995 वर्सा सत्तरींत जाल्लो चार नाठकांचो महोत्सव खुबूच गाजलो. 
कोंकणी नाठकां सत्तरीच्या प्रेक्षकांनी हजारांचे संख्येन हाजीर रावन 
माथ्यार घेतलीं. तातूंत नाटकाचे नशेन घुंवळे ते सत्तरीचे नवेताल्ल जाणीवेचे 
तरनाठे. 'आपणाले भाशेतंल्यान पुरूशार्थ घडोंवक येता.” ह्या शणै गोंयबाबान 
सांगिल्ल्या मंत्राचो साक्षात्कार जो म्हज्या सारखिल्ल्याक 1970 च्या 
अदमासाक जाल्लो तो सत्तरीच्या युवकांक पंचवीस वर्सा उपरांत जातालो.तो 
साक्षात्कार उसरां जाल्लो खरो पूण तातूंतली पोटतिडक आनी आत्मविश्वास 


तानसुर्या/स 


मळबाक गवसणी घालपी आसलो. सत्तरीच्या वागांनी पयली गरड घातली 
ती 2001 वर्सा. ग्रामीण विकास शिक्षण संस्थेचेवतीन प्रकाश वजरीकार 
नांवाच्या तरनाठ्या लेखकान बरयिल्लें. 'आनी एक बुटो फुल्लो ' हें 
नाटक घेवन सत्तरकार गोवा कला अकादमीचे 25 वें कोकणी नाठयसर्तेत 
भितर सरले आनी ताणी कोंकणी नाटकाची परिमाणां बदलून वडयलीं. सर्तित 
ह्या नाटकाक उत्कृश्ठ प्रयोगाचे पयलें इनाम लाबलें. तशेंच दिग्दर्शनाखातीर 
प्रमोद म्हाडेश्वराक दुसरे, निलेश महालेक नेपथ्याचें उत्तेजनार्थ इनाम 
लाबलें. ह्या नाटकाक प्रकाश वजरीकाराक लेखनाचें पयलें इनाम लाबून 
_तो नाटककार थारलो जाल्यार ह्या नाटकांत शाबा कुडतरकाराक नाठकांतले 
'गांवजल्म्या'चे भुमिकेखातीर उंत्कृश्ट अभिनयाचे पयलें इनाम लाबून तो 
राज्यथरावयलो अभिनेतो म्हणपाचें सिध्द जालें. मागीर प्रकाश वजरीकार 
सत्तरीतल्या भोसांतल्या कलाकांरांखातीर 'घट्टाण कोणाचें 
'काणी तशी जुनीच पूण' 'साद अंतर्मनाचो' 'आनीक एक प्रश्‍नपर्व' 'परतीचे 
वाटेर' सारखिल्यो नाट्यकृती रचीत गेलो आनी तातूंत शाबा नव्यो नव्यो 
भुमिका सफळ करीत रावलो. 

एका दशकाच्या काळान सतरकारानी कोकणी चळवळींतलो आपणालो 
उणाव भरून काडलो. कोंकणी भाशेचे चळवळीचो तो एक लखलखीत 
अध्याय थारला. ह्या अध्यायांत सर्गेस्त सदानंद उर्फ भाई तेंडुलकार 
ह्यांची प्रेरणा आसा. स. शांती तेंडुलकार हांचो सहभाग आसा. प्रकाश 
वजरीकार भतग्रामाचो आसलो तरी तागेले योगदान सत्तरीखातीरच चड 
घडलां. प्रकाश पर्येकारासारखो लेखक, प्रमोद म्हाडेश्वरासारखो दिग्दर्शक, 
झिलू गांवकार आनी डॉ. रघुनाथ धुरी सारखे कुशल संघटक आनी शाबा 
कुडतरकारा सारखो लेखक, नाटयकर्मी , कार्यकर्ता हे सगळे ह्या लखलखीत 
पर्वाचे फक्त गवाय न्हय तर त्या पर्वाचे रचनाकर्ते आसात. 

ुर्दवान आयज शाबा आमचें मर्दै ना, एका अपघातान तो आमकां 
अंतरलो. हाचे आदीं शांती तेडुलकारुय अशेंच अपघातांत आमकां अंतरिल्लें. 
नियतीचो खेळ मोटो विचित्र आसता. ती एका हातान दिता आनी दुसऱया 


हातान काडून घेता. 
तानसुर्या/सात 


भुरगेपण शिक्षण आनी नोकरी 


शाबाचो जल्म ता. 27 मार्च 1970 वर्सा, सत्तरी म्हालांतल्या 
नानोडे गांवांत जालो. बापायचें नांव नारायण जाल्यार आवसयेचें नांव 
राधाबाय. पांच भांवडांमदलो शाबा तिसरो. ताचे आदी दोगी भयणी 
आनी फाटल्यान दोग भाव. थोडेशें वायंगण शेत, इल्लेशें कुळागर आनी 
थोड्यो काजी हांचेर तागेल्या कुटुंबाची उपजिवीका चलताली. 

कुटुंबातलो नोकरी करून जोडपी पयलो जोडकार शाबा. बापायन 
हातपारे घालून उबारिल्ल्या घराक शाबान सिमेंट क्राँक्रीटचें नवें रूप दिलें. 

शाबाचें मुळावें शिक्षण मराठी भाशेतल्यान गांवातूच जालें. माध्यमिक 
शिक्षण घेवपाक ताका वाळपय वचचें पडटालें. वाळपय वचपी गाडी 
मेळोवपाखातीर ताचो बापूय ताका फांतोडेर चुड़ीच्या उजवाडांत तीन 
किलोमीटर अंतर चलोवन व्हरतालो. ती गाडी चुकल्यार ताका आनीक 
पांच किलोमीटर धांवून गाडी धरची पडठाली. मुखावयले धावी मेरेनचें 
शिक्षण ताणे वाळपयच. अवर लेडी हायस्कुलांत घेतलें. मागीर थंयच 
हायर सेकंडरीत बारावी मेरेनचें शिकप केलें. 

बारावें उपरांत ताणे सत्तरी म्हालांतल्या भुयपाल हांगल्या बस 
बांधणी प्रकल्पात (A061) ऑपरेटराची नोकरी धरली. आर्थिक 
गरजेंतल्यान ताणे नोकरी केली तरी मुखावयल्या शिक्षणाची फाट 
सोइलीना. 1980 वर्सा ताणे इंदिरा गांधी राष्ट्रीय ओपन युनिव्हर्सिटीत 
प्रवेश मेळयलो आनी बी. ए. ची पदवी जोडली. 1995 वर्सा ताचें लग्न 
सत्तरींतल्या दाबोस गांवच्या शोभा गणेश धुरी हिचेकडे जालें. संवसारा 
बरोबर शिक्षणूय चालूच उरलें. गोवा विद्यापीठांत ताणें एम. ए.वर्गात 
प्रवेश मेळयलो. फांतोडेर चारांक उठून तो नानोडेसावन तळगांवा गोवा 
विद्यापीठांत शिकपाक वतालो.मागीर दनपारां अडेच वरांचेर दुसरे पाळयेक 
भुंयपाल फॅक्टरीत कामांक रूजू जातलो. कामाची पाळी रातच्या बारांक 
सुड्टाली. नानोंडे घरा पावतासर ताका रातचें देड जातालें. परत फांतोडेर 
चारांक उठून परत शिक्षण आनी नोकरी हांचें चक्र सुरू. 1995 वर्सा 
ताणे एम. ए. पार्ट - एक पुराय केलो, पूण मनांत आसुनूय ताका एम. 


तानसुर्या/आठ 


ए. चो दुसरो पार्ट पुराय करपाक मेळळोना. फँक्टरीन ताका दुसरे 
पाळयेची व्यवस्था न्हयकारली आनी एम. ए. ची पदवी जोडपाचो 
शाबाचो आंवडो गळ्यांतूच जिरलो. संवसाराचो भार आशिल्ल्यान 
शिक्षणाखातीर नोकरेचो त्याग करप ताका परवडपा सारखें नासलें. 
इतलं मजगतीं तागेंल्या संवसाराचो वालीर शुभम (1995) आनी सोबिता 
(1999) अशा दोन चलो - चलयेची फुलां परमळळी. शाबान आपली 
नोकरी प्रामाणिकपणान केली. कंपनीच्या मार्फतूच ताणे स म्हयन्याचो 
कंप्युटर डिप्लोमा कोर्स पूर्ण केलो. प्रमोशन मेळोवन तो ऑपरेटराचो 
सेल सर्विस विभागांत पावलो. थंयसावन बढ्टी मेळोवन सुपरवायझर 
जालो. आनी मागीर ज्युनिएर ऑफिसर लेगीत. ज्युनिएर ऑफिसर 
जाल्ल्याची ऑर्डर ताका 2008 वर्साच्या फेब्रुवारी म्हयन्यांत मेळळी. 
27 मार्च्याक ताचो वाइदिस. त्याच दिसा काळान ताचेर झोपय घाली. 
वाळपय जाल्ल्या स्कुटर अपघातान तो जबर जख्मी जालो. 31 मार्च 
मेरेन तो बांबोळेच्या सरकारी हॉस्पीटलांत मर्णाकडेन झुजत रावलो. 
तागेल्या इश्टमित्रांचे, सोयर्‍या धायऱर्‍यांचे , बरेमागत्यांचे श्वास चार 
दीस रोखून उरले. आनी एक एप्रिलाक, शागाच्या जीवाची आस धरपी 
समेस्तांक काळान 'फूल' (मूर्ख) केले. 
कविता, नाठक आनी हेर वावर 

शाबान आपणाल्या लेखनाचो आरंभ कवितेंतल्यान केलो. कोंकणीत 
ताणे शंबरांवयर कविता बरयल्यो. थळाच्या तशेंच राज्यथरावयल्या 
कविता लेखन सर्तित तशेंच कवितावाचन सर्तित तो उमेदीन भाग 
घेतालो. हांगासरूच ताच्यो आपणाल्या समकालीन उदेल्या लेखकांबरोबर 
वळखी जाल्यो. 'उजवाडाचें झाड' 'नाळकूट'ह्या तागेल्यो त्या काळार 
कांय इनामां जोडिल्ल्यो कविता. त्या काळावयाल्या नेमाळयांनी तागेल्यो 
कविता उजवाडाक येताल्यो. आकाशवाणीच्या पणजी केंद्रार त्याच्या 
साहित्याची वितरावणी जाल्या. 'दुदीन सडो' माथाळयाखालीं एक चर्चेची 
कार्यवळय तो करतालो. तुजी म्हजी पावल वाट बेगी बेगी सोपंव नाकां 
आनी 'त्या दिसा फात्यांपारार धवेंच धुकें दाटलेलें' ह्यो तागेल्यो गजल 


तानसुर्या/णव 


रचना आकाशवाणी वयल्यान जायते फावठ वितरीत जाल्यात. कोंकणी 
विशयाच्या णवे यत्तेच्या पाठ्यपुस्तकांत तागेले 'गोंय म्हजें कोंकणकाशी' 
हे कवितेचो आस्पाव जाला. आंतरराष्ट्रीय चित्रपट महोत्सव (डिसेंबर) 
2007 च्या आयोजकानी घडोवन हाडील्ले. सैमगीत लेखन सर्तित ताणे 
बरयिल्ल्या 'झिरी झिरी झिरी झिरी पावसाचें पाणी' ह्या गीताक धा 
हजार रूपयांचे पयलें इनाम लाबिल्ले. | 

कविते फाटोफाट शाबाचें दुसरें आवडीचें मळ म्हणल्यार नाटक. 
एका डझनावयर ताणे कोंकणी एकांकी बरयल्यो. कांय मराठी एकांकीचे 
कोकणी अणकार केले. तातूंत मराठी लेखक प्रेमानंद गज्वी हांगेले 
'घोटभर पाणी' हे एकांकीचो आस्पाव जाता. ताणे एक स्वतंत्र कोंकणी 
नाटकूय बरयलें. ज्यो एकांकी ताणें स्वतंत्ररितीन बरयल्यो वो अणकारीत 
केल्यो त्यो प्रयोगाचे नदरेन. कारण तो फक्त नाट्यलेखक नाशिल्लो. 
तर नाटक रंगमाचयेर खेळोवपाचे सगळे गूण आंगात आशिल्लो नाट्यकर्मी 
आसलो. एका मराठी नाटकाचो ताणे कोंकणी अणकार करून दवरला. । 
ताणे बरोवन सादर केल्ल्यो. 'इंप्रोवायझेशन', 'सायाकोसीस', 'भुतांवळो", 
'कुहुगाळ' ह्यो एकांकी रंगमाचयेर जैतिवंत जावन थळाव्या आनी 
राज्यथरावयाल्या विंगड विंगड एकांकी सर्तिनी तांकां इनामांय लाबिली. 

कोंकणी कवितां बरोबर शाबान कांय मराठी कविताय बरयल्यो 
पूण त्यो कांय हाताच्या बोटार मेजपा इतल्यो. आनी त्यो अप्रकाशीत 
उरल्यो. शाबान 'सुनापरान्त' दिसाळ्यांतल्यान कांय ललित लेख बरयले. 
तागेल्या ह्या लेखांनी समाजांतल्या कांय अनिश्ट प्रथा- प्रवृत्तींचेर ताणे 
शिरटी मारल्यात. शाबा आनी शोभाच्या लग्नाची पत्रिका एक नमुनो 
म्हणून 'कारबारी कोंकणी" ह्या संदर्भ ग्रंथात आस्पावीत जाल्या. 

साहित्यिक - नाटक चळवळीभायर त्या काळांतल्या सामाजिक 
. चळवळीपासून शाबा केन्ना वेगळो नासलो. सत्तरीतले म्हादय चळवळींत 
ताणे आपणालो जीव ओतिल्लो.शिगमोत्सव, युवा महोत्सव हांतूत 
ताचो सहभाग आसतालोच. पैसो, प्रतिश्ठा, मानसन्मान हांची कसलीच 
अपेक्षा बाळगीनासताना तो सांस्कृतिक आनि सामाजिक वावरांत 


तानसुर्या/धा 


वावुरतालो. निसर्गाची भोवंडी हो तागेलो खाशेलो छंद. सोसोगड, 
कातलाची माइली, साटेरचोगड, भीमगड हे दोंगरी वाठार ताणें तागेल्या 
इश्ठा वांगडा पांयापोंदा घतिल्ले. 

नामनेचो पर्यावरण राखणदार आनी शाबाचो समकालीन श्री. 
राजेंद्र पा. केरकार शाबाविशी बरयताना म्हणटा, 

“शाबा हो फक्त आपल्या संवसारांत आत्मकेंद्रीत जावन रावपी 
व्यक्ती नाशिल्ली. तर ती एक विचारांची चळवळ आशिल्ली. साहित्याच्या 
मळबांत उंच भरारी घेवपाचे आत्मबळ ताका जल्मासावनूच लाबिल्लें. 
ताका लागून तागेल्या अल्पशा आयुश्यात ताणे जे साहित्य प्रकार 
कळयले ताचेर ताणे आपणाल्या नावांची खाशेली अशी कुरू रेखली. 
तागेल्यो कविता म्हणल्यार खर्‍यांनिशी गोंयच्या भावविश्वाचो उत्स्फूर्त 
असो आविशकार आसा. तांकां हांगचे पारंपारिक लोकसंस्कृतीचो रंग 
आनी गंध आसा. तागेल्यो मुक्त छंदातल्यो कविता लेगीत हांगचो नाद, 
ताल आनी भाव घेवनूच निर्माण जाल्यात. श्री. केरकार मुखार म्हणटात, 

सत्तरीच्या सामाजिक, साहित्यीक , सांस्कृतिक इतिहासात शाबाची 
नोंद फक्त एक लेखक-कवी म्हणून ना तर तो एक चळवळ करपी 
लोकवेद, निसर्ग, पर्यावरण हांचे राखणे खातीर आत्मीयतेन वावुरपी 
कार्यकर्तो अशी आसा. शाबाच्या साहित्याचेर नदर भारताना 
श्री.राजेंद्र केरकाराच्या ह्या विधानाचें खरेपण दिसून येता. शाबा जें 
अल्प आयुश्य जियेलो ताचें एक अर्थपूर्ण अशें दर्शन तागेल्या साहित्यांतल्यान 
घडा. 

श्री. हनुमंत चोडपेकार शाबाचो समकालीन बरोवपी आनी कलाकार. 
शाबाविशीं तो बरयता, “शाबाकडेन कसली जादू आसली खबर नां. 
पूण तो सगळयांचेरुच आपणाल्या निरागस व्यक्तिमत्वान भुरळ घालतालो. 
दर एका ल्हान व्हड, बारीक मोट्या मनशाक तो प्रसन्न मनान मेळटालो. 
सत्तरेच्या सैमांतले टवटवीतपण आनी मातयेंतले नीजपण ताच्या पुराय 
व्यक्तीमत्वाक एके तरेचें चैतन्य हाडठालें. कोण जाणा कशें म्हूण पूण 
शाबाच्या मुखामळाक पळयतकीर एक तरेची धादोस काय भोगताली..... 
एके तरेची थाकाय भोगताली. 


तानसुर्या/इकरा 


शाबाक जाणी जाणी लागसून पळयला तांकां होच अणभव आयला 
आसतलो. श्री.हनुमंत चोपडेकार तागेल्या बरपानिशी अभिप्राय दितना 
बरयता, “काळजाक पीळ घालपी ताच्यो कविता, जिणेची खोलाय 
मापपी एकांकी, धीरगंभीर तसोच आत्मीक अभिनय, हौशी रंगमाचयेक 
नवसंजीवनी दिवपी दिग्दर्शन आनी लोकसंस्कृतीचे खोलयेन विश्लेशण 
करपी बरप - हें सगळेंच ताचे ते धडपडीची आनी तळमळीची साक्ष दित 
रावतले.“ 

शाबा, शाबाची घरकान्न शोभा आनी माणकुली भुरगी. शुभम 
आनी सोबिता इतलो शाबालो माणकुलो संवसार पूण साहित्यिक सांस्कृतिक 
कार्यावळीनी तागेले भाव आनी घरचीं वाटेकार जातालीं. कोंकणीच्या 
कार्यावळीनी शाबा आपणाल्या कुटुंबासयत आसतालो. आपणा बरोबर 
शोभाकूय ताणे रंगमाचयेर एक कलाकार म्हण उबें केलें. शुभम आनी 
सोबिता शाबाचो वसो घेवन भुरगे पिरायेचेरूच सांस्कृतिक कार्यावळीनी 
वांठो घेवपाक लागलीं. सान सान बरपावळ बरोवपाकूय लागली. 
मुखार तीं कोण जातली हें पारखूवप कठिण पूण सद्याक तरी तीं शाबाचें 
दायज चलतात अशें म्हणूं येता. 

गोवा कोंकणी अकादेमीचे वतीन शाबा कुडतरकाराची तीन पुस्तकां 
एकाच वांगडा उजवाडाक येता हातूंत 'वावझड' हो कविता संग्रह, 
'भुंयगर्भ' आनी 'तानसुर्या' अशे दोन एकांकी संग्रह हांचो आस्पाव 
जाता. 

वावझड 


'वावझड' ह्या शाबाच्या कविता संग्रहात वेंचीक अशा 74 कवितांचो 
आस्पाव केला. शाबाच्या पुस्तकांचे संपादक करपाचो वावर केल्ल्या 
डॉ.प्रकाश वजरीकारान आनी हांवें मेळून ह्या कवितांची निवड केल्या. 
आरंभाक शाबान हयात आसतान फक्त 45 कविताच पुस्तकाखातीर 
वेंचून दवरिल्ल्यों. उरिल्ल्या कवितांची निवड आमी दोगांयनी केल्या. 
शाबाच्या कवितांचो लेखनकाल 1991 ते 1999 असो तागेल्या 
हातबरपावयल्यान दिसून येता. हाचो अर्थ एकोणीस वर्साचेर तो बरोवपाक 





तानसुर्या/बारा 


लागिल्ले अशें दिसता. आरंभाची धा वर्सा कविता बरयल्या उपरांत 
मागीर ताचो कल एकांकी नाटक हांचेकडेन गेल्ल्याचें दिसता. तागेले 
कवितेत गावगिर्‍या उतरांची रोंपणी आसा. ताका लागून ही कविता 
प्रादेशिक मुखामळ घेवन येता. कवितेंत भूंयपूताची तळमळ , हुंकार , 
शेक , अधिकार आदि सगळ्या भावनांचे पडसाद दिसतात. भारतीय 
परंपरा, भारतीय तत्त्वज्ञान हाची कांयशी जाण आनी तांचे विशींची खर 
ओड ताका आसली. तागेल्यो कांय कविता ह्यो गीतरचना जाल्यात. 


भुंयगर्भ 


'भुंयगर्भ ' पुस्तकांत एकूण पांच एकांकीचो आस्पाव आसा. 'भुतांवळो', 
'इंप्रोवायझेशन' , 'कुट्टेगाळ', 'भुंयगर्भ' आनी 'रचयिल्ली काणी'. 

'भुंतावळो' ही एका उध्वस्त जाल्ल्या गांवची काणी. सुखसमाधानान 
नंदपी एका गांवांत पंचाच्या आदारान उद्येगपती, राजकारणी रिगता. 
गांवात मीनाची खण मारून पांचवी देवराय नश्ट करता. प्रदुशण, 
शिंदळकी, सोरो हांका लागून गांव इबाइटा. एक दीस खण कोसळून 
कांय लोक पुरवतात, उरिल्ले गांव सोडून वतात. पूण निमाणेकडेन 
लेखक गांव परतो वसतलो म्हणपाचो आशावाद प्रगट करता. 

दुसरी एकांकी 'इंप्रोवायझेशन' एके नाट्यशाळेचे विद्यार्थी गांवांत 
वचून गांवचो प्रश्‍न समजावन घेवन “इंप्रोवायझेशन' करता. हातूंत 
गांवांत खेळपाक मैदान जाय अशें निमित्त करून गांवच्या गरीब दुर्बळ 
कुटुंबाचेर बळिश्ट कशे अत्याचार. करता ताचें चित्रण कल्पकतायेन 
केलां. निमाणेकडेन प्रश्‍न बरेतरेन सुटावो जावपाची सुलूस दाखयल्या. 


कुट्टेगाळ 


'कुह्टेगाळ' ही संग्रहातली तिसरी एकांकी. एका विचित्र पूण नाटकीय 
विशयाचेर आठापल्या. नांवाप्रमाण कुट्डेगाळ गांवचे सगळे लोक कुड 
आसतात. भुरग्याचो जल्म जायनाफुडें थंयचो वैदु परंपरेप्रमाण भुरग्यांचे 
नाका वयले गड्डे म्हणजे दोळे काँचून काइटा. थंयचो राजाय कुहो आनी 


तानसुर्या/तेरा 


प्रजाय कुट्टी. थंय एक दोळो आशिल्लो शिकारी पावता. तो थंयचे एके 
कुट्ट चलयेच्या मोगांत पडटा. ती दोगांय गांवचे कुड्ठेपण नश्ट करपाक 
सोदता अशा आशावादान ही एकांकी सोंपता. 

संग्रहांतली चवथी एकांकी संग्रहाच्या शिर्शकाची म्हणल्यार 'भुंयगर्भ'. 
एका गांवांत थंयचे भूंयपूत शेतकार पारंपारिक रितीन शेत कसून 
जियेतात. थंय कांय वावुरपी आनी सरकारी मनीस येतात. थंयच्या 
लोकांक नवीं बियाणां, नवीं रासायनिक सारीं दिवन अदिक पिकावळीच्यो 
कल्पना लोकांमदे रूजयता. पूण जमनीचो कस नश्ट जावन शेतां पडंग 
जातात. बुड्टी येवन सगळें व्हांवून वता. एक शेतकार सरकारी रीण 
घेता पूण कर्जबाजारी जाता. कुदुंबाचो विध्वंस जाता. शेवटाक तो 
गोळ घेवन जीव दिता. नव्या तंत्रान हे एकांकीची रचना केल्या. 


रचयिल्ली काणी 
संग्रहांतली पांचवी आनी निमाणी एकांकी 'रचयिल्ली काणी", ही गांवाचे 
व्हडले गांवकार आनी धाकले गांवकार हांचेमदले फुटीची काणी आसा. 
हे फुटीक लागून गांवचो एकचार भंगता. निमाणे एका सद्प्रवृत्तीच्या 
बायलमनशेचेर देवीचो अवसर येता आनी देवी गांवचो एकचार घडयता 
असो आशावाद दाखोवन एकांकीचो शेवट केला. हिवूय एकांकीची 
रचना नव्या तंत्रान केल्या. 


तानसुर्या 


शाबा कुडतरकाराचो 'तानसुर्या' हो दुसरो एकांकी संग्रह. हांतुत 
'दुदीन सडो', 'एक कथा एक व्यथा ', 'चलता वाट अश्वत्थामो', 
'कोणतरी', तानसुर्या, आनी 'सायकोसीस' अंशा वट्ट स एकांकीचो 
आस्पाव आसा. 

पुस्तकाचो आरंभ 'दुदीन सडो' हे एकांकीन जाता. एका सड्यार - 
दुदनीची वाल चरून गेल्ल्याच्यो खुणो दिसतात. हाचे फाटलो समज 


तानसुर्या/चवदा 


असो.-- हे वालीचें जंय मूळ आसा थंय मुळापोंदा पांडवांनी पुरून 
दवरिल्लें भांगर आसा. पांडवांनी वनवासाक आसताना तें पुरिल्लें. 
आनी वनवास सोंपतकूच पांडव तें परत व्हरपाचे आसले पूण पांडव तें 
व्हरपाक पावले नात. सड्यार सड्याचो धनी आसा. तो सड्याचो 
राखणदार कसो. एकदीस थंय एक गरीब आनी एक गिरेस्त मनीस 
पावता. धनी तांचे कडल्यान सडो खणून घेता. भांगर मेळपाचे आशेन 
ते सडो खणून कसदार करतात. धनी सांगता, भांगर -बिंगर कांय ना." 
अशेच भांगराचे आशेन हांगां येता तांचे कडसून कश्ट करून घेवन 
आपूण हांगची भूंय वसयतां. एकांकीचो शेवट वाचप्याच्या मनाची दाद 
घेवन वता. | 

संग्रहांतली दुसरी एकांकी म्हणल्यार 'एक कथा एक व्यथा'. 
एकांकीचो नायक 'तो' आपणाली व्यथा एका लेखकाक सांगता. तो 
आपणाले मोगिकेचो खूब मोग करता पूण आपणाल्या आवयच्या विरोधाक 
लागून 'तो' मे मोगिकेकडेन लग्न जावपाक शकना. मागीर ताची 
आर्थिक परिस्थिती बदलता. 'तो' परत आपले प्रेमिकेकडेन वता. तेन्ना 
तिचो साखरपुडो जाल्लो आसता. 'तो' क जेन्ना कळटा, आपूण जाका 
आपणाली व्यथा सांगता, तो लेखक म्हणल्यार दुसरो - तिसरो कोण 
न्हय, तर जिचेर आपणालो मोग आसलो, तिचेचकडेन जाचो साखरपुडो 
जाला तो हो मनीस. तेन्ना 'तो' खुबळटा आनी आपणाली व्यथा आयकुपाक 
आनी बरोवपाक तूं नालायक आसा, अशें सांगून ताची निर्भत्सना 
करता. हांगा एकांकी सोंपता. 


. चलता वाट अश्वत्थामो 


"चलता वाट अश्वत्थामो' ही संग्रहांतली तिसरी एकांकी 
महाभारतांतल्यो अश्वत्थाम्याचे आख्यायिकेचेर ती आदारल्या. 
अश्वत्थाम्याक लाबिल्ल्या शांपाप्रमाण तो अनंत काळ मेरेन हांगाथंय 
विडविडट्टा अशें दाखयंला. एके निर्जन सुवातीचेर 'तो' ह्या कथानायकाची 
भेट अश्वत्थाम्याकडेन जाता. 'तो' आपणाली कथा ताका सांगता. तो 
एका कारखान्यात काम करतालो. कारखान्यांत ताचेर जावपी 


तानसुर्या/पंदरा 


अन्यायाखातीर ताणे धनयाचेर हात उबारून 'तो' थंयच्यान पळून गेलो. 
आपणाचेर जिवापाड मोग करपी मोगीका जेन्ना आपूण तुज्यापासून 
गुरवार आसा अशें सांगून ताचेकडेन लग्नाचो आग्रो धरुंक लागली तेन्ना 
ताणे तिचो खून केल्लो आनी तो पळून गेलो. आतां ताच्या फाठल्यान 
पुलीस लागल्यात. देखून तो हे निर्जन सुवातीचेर पावला. अश्वत्थामो 
ताका शिटकावन सांगता, पुलीसांच्या हाताक लागल्यार ताचे हालहाल 
जातले. त्यापरस ताणे हांगच्यान पळून वचप आनी खंय तरी जीव 
दिवप. 'तो' पळून वता आनी अश्वत्थामो थंयच विडविडत उरता. 


कोणतरी 


चवथी एकांकी आसा, 'कोणतरी'. एकदां गावांतली एक बायल 
चंद्रा आपणाले इश्टीणी वांगडा दोंगरार लाकडांक वता. थंय चंद्रा एका 
वानरमाय्याक पळयता आनी भियेवन पळून येता. गांवचे लोक फाटलो 
फुडलो विचार करी नासताना बळजबरीन त्या वानरमार्‍याक धरून 
हाडून देवळामुखार बांदून घालता. चंद्राचेर ताणे हात घातलो असो 
वगीच बोवाळ घालता. चंद्राकूच वानरमाय्याची काळकूट येता आनी तें 
रातचें त्या निरपराधीक सोडून घालता. निमाणे चंद्राचेर अवसर येवन ते 
अन्यायाआड चंडीकेचो अवतार धारण करता. एकांकीत आरंभाक आनी 
अदिमंदी लोकगीतांचो आनी लोक संगीताचो वापर केला. 

संग्रहांतली पांचवी एकांकी 'तानसुर्या' हिचेच नांव ह्या संग्रहाच्या 
पुस्तकाक लांबलां. ही एकांकी म्हाक्यच्या प्रश्‍नाचेर आटापल्या म्हणपाचें 
कळटा. कांय भुरगी गोयं शीमेचेर आशिल्ल्या एका भागांत पावता. 
थंयचे शीमेपलतडचे लोक गोंयांत येवपाक आशेल्यात. म्हादयचेर जावपी 
बांदाक तांचो विरोध आसा. गोंयचे आनी गोंयचे शिमेभायले भुरगे 
एकठाय येतात आनी एकचारान वावुरपाचें थारायता, अशी हे एकांकीची 
काणी आसा 


सायकोसीस 
पुस्तकांतली 'सायकोसीस' ही निमाणी एकांकी. मानवी मनांतले 
तानसुर्या/सोळा 


वंव्द दाखोवपाचो यत्न हे एकांकीतल्यान जाला. नव्या तंत्रान हें ळंळ 
प्रगट जाता. बावल्यो तयार करपी फँक्टरीत ही कथा घडठा. पोको हो 
कथानायक. फँक्टरीतल्या हेर कामदारांभशेन तो एक कामदार पूण 
सभावान, वागणूकेन हेरांपरस वेगळो. ते खातीर बाकीचे कामदार ताका 
पिसो म्हणठात . तो आपणालेच तंद्रेंत जियेता, आपल्याच विश्वांत वावुरता. 
भ्रमिश्ट अवस्थेंत आसताना ताच्या हातसून बायलेक बायंत धुकलून 
वडोवपाचो अपराध घडटा. ताची ताका खंतूय आसा. एका आगळ्याच 
विशयावयली आगळेच पध्दतीन तयार जांल्ली ही एकांकी. 

शाबांक एकांकी प्रकाराचो आकृतीबंध बरेतरेन सादिल्लो. जायत्या 
नवोदित लेखकांक तो सादना. तांगेल्यो रचना नाठकुलीं, नाटिका 
नाट्यप्रसंग असल्या सदळ साच्यांतल्यान भायर सरपा पूण शाबाचें एकांकी 
लेखन आधुनिक एकांकीचे कसवटेक पुराय अर्यान उतरता.शाबा एक 
कवी म्हणून.आकाराक येतालो.ताच्यान साहित्यीक गूण आसले. नाठकांचे 
तंत्र अभ्यासून बरेतरेन ताणें ते आत्मसात केल्ले. आपणांक जे साहित्यीक 
स्वरूपाचे कितें सांगपाचें आसा तें ताणी एकांकीच्या तंत्रान बसयिल्लें. 
देखूनुच तागेल्ल्यो एकांकी प्रयोगक्षम जावपाक पावल्यो. आशय, कल्पकता 
आनी तंत्र ह्या तीन गुणांच्या बळार ताका एक बरो एकांकीकार म्हणून 
वळखूं येता 

वर्सासंकिनी गरीबी, अत्याचार, विषमता, पिळवणूक , शोशण अशा 
प्रकारांनी भहून गेल्या समाजांतल्यान जेच्चा एखादो लेखक म्हण घुडी 
घेवन वयर सरता तेन्ना तो एकलों आसलो तरी ताचो आवाज हो एकल्याचो 
केन्नाच नासता. तो त्या समाजाचो विस्फुटित जाल्लो आवाज आसता. 
परत तो ते पिळगेपुरतोय मर्यादीत नासता. तर फाटल्या पिळग्यांचोय तो 
प्रातिनिधीक स्वर आसता. शाबा हो तशा तळागाळांतल्या, दामिल्ल्या - 
चेपिल्ल्या भौसाचो आवाज आशिल्लो. 

जीवनाचेर शाबाचो आकांत जीव. कश्ठांचें जिवीत वांट्याक आयले. 
म्हण तो खंत शेण कशें किचमीत रावलोना. चिखलांतल्यान कमळ जावन 
फुलपाची ताचें ठांय धमक आसली. आयज मुखार कश्टांचे दोगर आसात... 
काळखाच्यो राशी आसात... म्हण गळसणून ताणे हार मानलीना. जिवीताक 

फुडो केलो देखुनूच तागेल्या एकांकीनी खर आशावाद दिसता. कुट्ट्यांक 


तानसुर्या/सतरा 


लेगीत नवी नदर फुटपाची आस तो आपणाल्या बरपांतल्यांन दाखयता. 

खर अशे सामाजिक जाणीवेचो डॉ.प्रकाश वजरीकार आमचो 
नाटककार, 'आनी एक बुटो फुल्लो' हें तागेलें पयलें नाटक. खूब तेंपान 
रानांत बुटो फुलता तेन्ना भाग्याचें लक्षण म्हणपाची लोकसंस्कृतीतली 
लोकमान्यताय ताणे दाखोवन दिली. खूब वर्सांनी सत्तरींचे भाग्य फळफळळां 
अशेंय आमकां दिसले. कारण एका परस अदिक मानवी बुटे फुलिले 
आनी पळयले. पूण उमेदीच्या भरांत, फुलिल्ल्याक बावपाचो आनी अकाली 
गळपाचोय शाप आसत, हें आम्ही विसरून गेले. काळान आमकां भानार 
हाडल्या. 

शाबाच्या रूपान फुलिल्लो एक बुटो अकाली बावला पूण सत्तरीचे 
उजवल्ले कुशीचो आमकां पुराय भरंवसो आसा. शाबासारखी आनी शाबा 
परसूय तेजस्वी बाळकां ते कुशीतं जल्माकं येतली आनी तांगेल्या कर्तृत्वाक 
सोसोगडाची उंचाय मेळोवन दितली 

बापायक केन्ना केन्ना आपलें रूप स्वतःच्या पुतामदें दिश्टी पडटा 
शाबाचे बाबतींत अदिमंदि म्हाका तसो दिस्टावो घडला. शाबाक - म्हज्या 
मानसपुत्राक म्हजी मानवंदना | 


पुंडलीक नारायण नायक 
वळवय - गोंय 

चत्राय : 

1. शाबा कुडतरकाराच्या जिविताचेर आनी साहित्याचेर हो लेख बरयताना 
श्री. राजेंद्र केरकार, श्री. हनुमंत चोपडेकार, श्री. प्रजल साखरदांडे हांगेले 
वर्तमानपत्रांनी उजवाडाक आयिल्ले लेख, नेमळ्यानी आशिल्ल्यो 
तागेल्या मर्णा संबंदिच्यो खबरो, तागेली घटंकान्न श्रीमती शोभा कडल्यान घेतिल्ली 
माहिती हांचो आदार घेतला. 

2. 'वावझड', 'भुंयगर्भ ' आनी 'तानसुर्या' ह्या तिनूय पुस्तकांनी ही एकूच प्रस्तावना. 
छापल्या. 

- पुं. ना. ना. 


तानसुर्या/अठरा 


 दुदीन सडो 


Fi 
गिरेस्त 
गरीब 
धनी 


तानसुर्या $ 1 


गरीब 


(थळ - दुदीन सडो. एक गिरेस्त आनी एक गरीब मनीस कितेंतरी 
सोदपाक आयल्यात. दुदीन सड्याचेर एक मनीस कितें तरी चितारीत 
बसला.) 


: (गरीबाक पळोवन अजापता) अब्बा, हो हांगा कसो? हाका 


ह्या दुदीन सड्याची खबर कळूळळी काय किर्ते? हाका विचारुन 
पळयल्यार बरें. (मात्सो वेळ चितून) हं. ना. ना. हो बेश्टोच हांगा 
कित्याक तरी आयला आसतलो. हांवे तांका मुद्दाम हटकून विचारप 
म्हळ्यार ताका कसलोय दुबाव येवं येता. वगीच कित्याक हळशीकेंत 
फातर मार. आनी वयल्यान हांव गिरेस्त मनीस. असल्या दळडीर 
गरीब मनशाक हटकप म्हळ्यार कितलें म्हाका उणाकपण. 


: आरे, हो हांगा कसो? पळयलें? मनशाची आस कशी आसता 


ती? कितलेंय जोड, भर म्हणटात ती जावपाचीच ना. आतां हांव 
गरीब म्हणून हांगा आयलां. कितेंय हातार पडलें जाल्यार बायल 
भुरग्यांक बरे तरेन पोसतलों. फुडली जाण्टेपणातली जीण सुखान 
आनी समाधानान सारतलों म्हणून हांगा आयलां. पूण हाचें तशें 
आसा? हाचें घर भरून दार ओतता. हाका दुदाचें शिंपर्णे आनी 
भांगराचें लिपणें घालून वयर काडला. हाका आनी ह्या रखरखीत 
वतांतल्यान हांगा ह्या भर दनपारा येवपाची कितें गरज आसली? 
(मदींच) हें पळय, गरिबाची बुद्द धोंपरात म्हणटात पळय ती ही 
अशी. तो हांगा कित्याक आयला तें विचारचे पयलींच हांब अदमास 
बांदपाक लागलों. तो आनीक आपल्या कसल्याय कामाखातीर 
आयला आसतलो. गिरेस्ताचीं हजार कामां. आमचेवरी ताका 
कितें पोट कशें भरतलें हें चिंतपाक जाय! दुदीनसड्याविशीं हांबें 


eM | No 


तानसुर्या + 2 


आयकल्या ती गजाल हाका खबर आसतलीच हें कित्यावयल्यान 
थारावप? ताका विचारल्यार कशें जायत? हं. तो तसो सोपेपणी 
सांगता? म्हजेवरी गरीब तर तो बडाबडा करून वोकूंक? बेश्टोच 
म्हजेर तापत जाल्यार तें आनीक खावंक पुरो. तेन्ना म्हजो बापूय 
म्हाका सांगतलो. पुता हांब आयुश्यभर भियेंत भियेंत जियेलों 
धाडस म्हण्टात पळय तें केन्ना केलेंच ना. पयलीं गरिबेक भियेलों. 
मागीर शिकपाक साळेत म्हणून गेलों थंय मास्तराक भियेलों. मागीर 
शिक्षणाक. मागीर पयशेकारांक मागीर देवाक, मागीर देंवचाराक 
भियेत भियेत हे दळडीरे अवस्थेर हातुणार पडलो. धाडस म्हणटात 
तें केन्ना केलेंच ना. तेन्ना तूं तरी तुज्यान जाता तो नेट करून तुजी 
तरी जीण जगपासारकी कर. बापायचीं तीं उतरां आयकून सुरवेक 
फुरफुरून फुडें सरलों. मागीर कळळे, वास्तव हें खूब जळजळीत 
आसता. सगळीं सबंगां करू येतात. पूण पयशांचे सवंग करपाक 
येना हें शिकनासतना कळ्ळें. जिणेंत धाडस, करुक ना आशें ना. 
पूण जायते फावटी आपटी खाल्ली. आतां परतून एक फावट हें धाडस 
करपार्चे चितलां. ह्या दुदीन सड्याची खबर आयकली तशें सुरवेक 
मात्सें कच्च जालें. मागीर चितलें, अशें हात गळसणून रावप समा 
न्हय. आतां इतले मेरेन आयला तेन्ना गिरेस्ताक विचारपाचें धाडस 
करचेंच पडलें. (गिरेस्ताक) बरे मू? कशे आसात? हय तुमकांच, 
तुमकांच म्हणटालों हांव. 


:बरों आसां. 

: चड पयस बता काय कितें? 

: तुकां कित्याक? 

: ना हरशींच. दिसला म्हणून विचारलें. 

: (स्वगत) हो बारीक चवकशी कित्याक करता काय? म्हाका 


दिसता हाकायबी त्या दुदीन सड्याची खबर कळूळ्या आसतली. 
तसो पळोवक गेल्यार पादीशेर मनीस हो. म्हण्टकूच हाका मात्सो 
दबकायल्यार परतून वतलो (ताका) तुका हयो बारीक गजाली 

गरीब 


गरीब 


कित्याक? 


:ना हरशींच विचारतालों. ह्या असल्या रखरखीत वतांतल्यान 


तुज्यासारको गिरेस्त मनीस ह्या सुक्या सड्यार येवप म्हळ्यार कसलें 
तरी म्हत्वाचे काम आसतलेंच. 


: हैं पळय, तुजे काम तूं कर. तुजे वटेन तूं बच. नसत्यो चवकश्यो 


तुका कित्याक? 


:ना हांव आयलां त्याच कामाक तूं आयला काय कितें तें 


पळयतालो. 


: तूं कित्याक आयला? 
:दुदीन सड्यार वचपाक. ह्या दुदीनसड्याची खबर तुवें 


आयकल्या? 


: ना. 
: तुर्वे आयकूक ना जाल्यार तुका विचारुन किर्ते फायदो? 
: पळोवपाक गरीब कसो दिसता मरे तूं. आनी फायद्याच्यो गजाली 


उलयता. कसली खबर ती म्हाका विचारुन तरी पळय. 


: तुका खबर ना जाल्यार कित्याक वगीच? 
: विचारल्याशिवाय म्हाका तरी कशें कळटलें. तुका किते विचारपाचें . 


आसा तें. 


: हय, तेंबूय खरेच. 
: विचार. | 
:ह्या दुदीन सड्यार खंय एक दुदीनाची वाल कोरांथून चितारिल्ठी | 


आसा. ती वाल खंय खूब गरवल्या. तिचें मूळ खंय आसा तें 
कोणाकच मेळ ना. तिच्या मुळांत खंय एक भांगरान भरिह्लो हांडो 
पुरुन दवरला. 


: कोणे दवरला? 
:पांच पांडव वनवासाक भोंवताले तेन्ना खंय ते हांगासर आयिद्ले. 


आनी लिपोवन दवरलेलें भांगर परत हांगा आयल्यार मेळपाक जाय 
म्हणून तांच्यानी ही तजबीज केल्ली. 

: (स्वगत) आतां बरे जालें ना. हाचेकडल्यान ही आयतीच रुजवात 


जाली. म्हज्याय मनात हो बेठोच दुगदूग आशिल्लो. (उक्तेपर्णी) 
अशें, हय हांवेंनूय आयकल्ली ही गजाल. पूण वनवास सोपतकच 
पांडव परतून आयले आनी तांणीं तें भांगर व्हेंलें अशेंय कांय लोक 
म्हणटाले. 


: अशें, आसूं थंय. व्हेंलें जाल्यार व्हेंलें. पूण हांव आतां इतले पयस 


आयलां म्हणटकच पळोवनच गेल्लो बरो. 


: तशें जाल्यार हांवूच येतां. हरशी म्हण आयलांच न्हय असो भोंवत 


भोंवत इतलेमेरेन . 


:चल या तर, 


(कांय वेळ चल्ले उपरान्त) 
आरे, तो फुडें दिसता तो मनीस काय किते रे. तुजे नदरेक 
झळकना? 


:ना. फुडलें तशें व्हडलेशें म्हाका दिश्टी पडनाय हालींसराक म्हजी 


नदर मात्शी उणी जाल्या हिशेबाच्यो चोपड्यो पळोवच्यो पडटात, 
पैशेबी मेजचे पडटात न्हय. अशेच आनीक कांय वेळ चलत रावले 
जाल्यार दोळ्याफुडे काजूले मात झळकतले. | 


: थंय पयस एक मनीस सकयल बसला आनी जमीन काय कितें तरी 


खरपिल्ले भशेन करता. 


: म्हणजे आमचे पयलीं ताका ही खबर कळूळी काय कितें? चल चल 


बेगीन या आमी. 


: पूण तूं आतांच म्हणटालो तुका पुरो जालां म्हणून. 
: आरे, पुरो कसलें तो मनीस थंयसावन तो भांगरान भरिल्लो हांडो 


घेवन वचत जाल्यार घुंबळ येवन त्याच फोंडात पडटलो हांव, चल 
बेगीन पावल उखल. (नेटान चलता, धापेता) हैं पळय हाव असो 
ताच्या फाटल्यान वतां. तूं फुडल्यान बच. एकदम दोगांयनी ताचेर 
उडी घालपाची. नाजाल्यार तो आमकां पळयतकच पळटलो आनी 
दुसऱ्या लोकांक ही खबर सांगतलो. 


तानसुर्या ९ 5 


गरीब 


धनी 


गरीब 


धनी 


: बरें आसा. पूण तुवेन फाटल्यान मात उडी घालपाक जाय हां. मागीर 


फुडलें हांव पळयतां. 


:चल या तर. 


(गिरेस्त फाटसून उडी घालतलो म्हणून वाट पळयता. पूण तो भिता. 
जाण्टेलो धनी एकदम झोपय मारुन गरिबाक धरता. गिरेस्त पळपाक 


सोदता.) 


:हे. हे, हे तो पळटा खंय रे. पळशीत जाल्यार फातरान मोखून सकयल 


वडयतलों आनी तकली चांचावन सुण्यांक खावपाक घालतलों. 


: बाबा रे म्हाका सोड. खत्यानीच, आवयच्यान हांव तुका मारपाक 


येवक नासलों. 


: राव, पयलीं तुजे हात बांदतां. (गिरेस्ताक) हे तो. हांगा यो रे, असो 


उबो राव. हांब जाणा तुमी कित्याक आयल्यात ते. खरें म्हळ्यार 
हांव तुमचीच वाट पळयतालों. 


: म्हणजे तूं.... तुमी... 
: हय , हांव तुमचेवरी भायल्यान हांगा येवंक ना. हांव हांगचोच ह्या 


दुदीन सड्याचो धनी. 


: धनी? पूण तूं धनी कसो दिसना. 
: दिसना, पूण आसा. हावेंन हें धनीपण दुसच्याकडल्यान झोमून घेवंक 


ना. हावेंन कमयलां तें घामाच्यो न्हंयो व्हांवयल्यो तें जोडपाक. 
भिल्ल्यामाडाची कांब कशी जाल्लीं म्हजीं हीं मनगटा, कांट्यार पांय 
पडल्यार तो कांटो मोडत अशी फातरावरी घट्ट जाल्लीं म्हजीं हीं 
पावलां, वतांत करपूर काळी पडिल्ली म्हजी ही कांत आनी तांबड्या 
कळाहीन जाल्ल्यो म्हज्या दोळ्यांच्यो ह्यो खांची. तुमकां ताची 
गवाय दितलीं. दिसप आनी आसप हातूंत खूब्ब फरक आसता 
गिरेस्त मनशा. 


: हांव गिरेस्त हें तुका कशें कळळें? 
: तुजो आंगलोट, तुजी आंगाचीं पळयत जाल्यार तुका गिरेस्त 


म्हटलेबगर कसो रावूं येता. पूण तूं मनाचो गिरेस्त आसा काय ना 

गरीब 

गिरेस्त 
धनी 


तें आनीक काय वेळान कब्ठटलें . 


: म्हजे हात सोड. हांव तुका कांयच करचो ना. 

: तूं म्हाका मारतलो म्हणून हावेंन तुजे हात बांदूक ना. 

: आवयच्यान सांगता. आमी तुका मारपाक येवंक नासले. 

: आनी तुमचेकडेन तें जावपाचेंय नासले. कोणाकय जितो मारपाची 


तुमच्यांत धमक आशिल्ली जाल्यार तुमी हांगा येवचेच नासले. 
हांगा येतात ते फकत भिजूड मनीस. आयते कितें गावता कांय तें 
पळोवपाक. 


: मागीर म्हजे हात सोडटा न्हय? 
: हय सोडटां. पूण ते पयलीं म्हज्यो कांय अटी तुमकां मान्य करच्यो 


पड़टल्यो . 


: हांव कित्याक मानू ? म्हजे हात बरे मेकळे आसात. 
: (हांसता) सभाग्या, दोरयेन हात बांदले म्हणून ताका हात बांदप 


म्हणटात व्हयरे? तुज्या मातप्रमाण हे घटकेक तुजे हात सुटके 
आसात. मागीर उखल तो फातर तुज्या हातांनी आनी घाल म्हज्या 
कपळार, वडय मारुन म्हाका. पूण जावपाचें ना तें तुजेकडेन. हात 
उखलपाक हातांत तशें बळगें आसचें पडटा. मनाची तशी तयारी 
आसची पडटा. तुका आतां हो चरचरुन घाम आयला, पळय तो 
ह्या रखरखीत वोताक लागून न्हय. भंयान तुजी गुळी जाल्या. 
आनी म्हणून हयो घामाच्यो पावळ्यो गळटात. तसो मनशाचो घाम 
गळपाकूच जाय. भलायकेक बरें ते. 


:ना हांव तसो भिवूंक ना. हया वाठाराची म्हाका तितलीशी वळख 


ना. म्हज्यान जाता जाल्यार हांव पळपाचो यत्न करतलों. 


: हातांत घेतिल्ले काम तशेंच सोडून? तूं हांगा कित्याक आयिछ्लो तें 


पसून विसरलो. 


:ना हांव म्हर्जे काम विसरूक ना. पूण जिवापरस म्हाका कामाचे 


म्हत्व ना. 


: बरें आसां, ह्यो मारपाच्यो, पळपाच्यो गजाली कुशीन दवरुया आनी 


तानसुर्या बै 7 


गरीब गिरेस्त 
धनी 


गरीब गिरेस्त 


गरीब 


धनी 


व्यवहाराचें उलवया. 


: कसलो व्यवहार? 

: दुदीन सङ्याचो. 

:दुदीन सड्याचो आनी व्यवहार कसलो करपाचो? 

: राव तुजे पयलीं हात सोडटां मागीर तुका रोकडेंच कळटलें (हात 


सोडटा) तुमी दोगूय एकाच कामाखातीर आयल्यात. बरोबर? 


: हेय, 
: तुमची दोगांयची एकूच इत्सा आसा. कशेय रितीन भांगरान भरिल्लो 


हांडो मेळोवपाची. बरोबर? 


: हय 

:म्हणजे तुमी आनी हांव, समदुखी . 

:म्हळ्यार. तूं पसून तें भांगर सोदता काय किते? 

: हय. हांव कितलों अभागी पळयात. हया सड्यार ज्या सड्याचो 


हांव धनी म्हणून मिरयतां, पूण म्हाका लेगीत काल पयर मेरेन खबर 
ना, भांगर भरून एक हांडो हांगा पुरुन दवरला म्हणून. आनी जेन्ना 
कळळें तेन्ना म्हज्या मनगटांतली शक्त उणी जाली. शिरतरातलें रक्त 
आटून ताचीं चाकळां जाल्लीं. नदरूय मात्शी उणी जाल्ली. आतां हे 
अवस्थेर म्हज्यान तो भांगरान भरिछ्लो हांडो सोदून काडपाक जायत 
व्हय? 


: कशें जायत. खरेंच काकळूट करपाची तुजी. 
: हे जाण्टे पिरायेचेर ही खबर आयकून हांव सामकों चुरचुरलों. 
हय तर. चुरचुरलो? सामके चिटमिटे पड़पाचे. ही खबर तुका पयलीं 


कळिल्ली जाल्यार तूं हो आख्खो सडो नांगरून, फोडून वडोवन तो 
भांगरान भरिक्लो हाडो काडटलो आसलो. 


: ती दुदीदी खयशी आसा पळोवया? 
:येयात. दाखयतां. ही पळयात. हालींच म्हाका कळळें ही दुदीण 


खंय पांडवानी चितारिक्ली. पांडवाक परत खंय फावलां हांगा येवन 
हे भांगर व्हरपाक! तरी पूण हावें बारीक कूणकूण आयकल्ली. नकूल 

गरीब 


आनी सहदेव खंय धर्म राजाच्या फाटल्यात लागिल्ले. पुरुन दवरलां 
तें भांगर हाडूंया म्हणून. पूण निमाणो धर्मराजाच तो. ताणीं तांका 
सांगले ' आसूरे थय, कोणूय बाबडो शेतकामती थंय कश्ट करुन 
कितेंय खायत जाल्यार ताका तें भांगर मेळटलें. आमची प्रजाच ती, 
तांकां. मेळळें कितें आनी आमकां मेळळें किते सारकेंच तें.” आनी 
ती गजाल थंयच सोंपली. 


: तरी बरें तांच्यानी भिमाक सांगूक ना. भीम जाल्यार सोमतीच गदा 


घेवन हांगा येवपाचो. 


: जालें ते एकाअर्थी बरें जालें. म्हणटकच तूं आतां आमी कितें करचें 


अशें म्हण्टा? 


: ही गजाल सद्यातरी फकत आमकां तिगाकच खबर आसा. ती 


आनीक चौथ्या मनशामेरेन वच्ची न्हय हाची जतनाय घेवंची. 


:तें जालेंच न्हय, ते आनीक सांगपाचें आसा. 
: ही दुदीन अशी सुमार एकरभर जमनीच्या आंवाठाचेर गरवल्या. 


तिचे मूळ नेमके खंय आसा ते सांगपाक जावपाचें ना. म्हण्टकच 
आमकां इतलीय जमीन खणची पड़टली. वयर दोन तीन आंगळां 
चिरो मेळटलो. कांयकडेन मात्सो मुरम आसा. पूण खणत रावल्यार 
सकयली माती सामकी मोव. आनी हालींच दोन आडोळे पावस 
पडून गेल्यात म्हण्टकच आमकां ते सोपें पडटलें. 


:म्हणजे ही जमीन आमी खणपाची? 
: हय. आमीच, आनीक कोण येतलो,खणपाक! 
: हें, इतलें खणपाचें आसा अशें पयलींच कळी जाल्यार हांव म्हज्या 


मानायांक घेवन येतलों आशिल्लो. 


: आमी आतांच थारायलां न्हय. चौथ्या मनशाक सागपाचें ना 


म्हणून. 


: हय तेंवूय खरेंच. पूण म्हजेकडेन मात खणपाक जावपाचें ना. 
: मागीर वच तूं. हांव एकलोंच खण्टां आनी तें भांगर घेवन वयतां. 
: तशें तुकाय तें एकल्याक व्हरपाक मेळचें ना. आमी अशें करुया. 

धनी 


गरीब 


गरीब 


तुमी दोगूय खणात. जो कितें दिसवडो म्हजे वाट्याचो जाता तो 
हांव तुमकां मागीर दोगांकूय दितां. 


: ना, ना. तशें जावपाचें ना. तुका हांगासरल्यान वचपाकूय मेळपाचें 


ना. आनी तुवेंन खर्णूक ना, जाल्यार भांगराचो वांटोय तुकां मेळपाचो 
ना. कायदो सगळ्यांक सारखो. बेगीन उलय तूं कितें करता? 


:तूं आनीक चिंतता किर्ते? पयशांची गरज आशिष्ठेवरी कित्याक 


बेश्टोच तळमळटा? आसा ती जोड खावपाकच हात पांय 
हालयल्यार पुरो बेश्टीच चड हावरेपणा करची न्हय मनशान. 


:तूं चड सुबेज उलोंव नाका. सांगून दवरतां तुका. आतां तूं म्हज्या 


घराकडेन आशिल्लो जाल्यार दारार उबो करुन घेवंचो नाशिछ्लों तुका. 
हांगा कात्रेंत सापडलां म्हणून तुजें आयकून घेंवचो ना हांव. पैसो 
जोडपाची अक्कल ना आनी म्हाका शापोदां सांगता. 


:म्हजी तू अक्कल वयर काडू नाका. तुज्या घराकडेन भीक मागपाक 


येबंक ना हांव. हांगा आमी दोगूय सारकेच. दोगांयचें एकूच काम 
आनी दोगांकूय एकूच दाम. 


:तूं म्हाका तुजे पंक्तीक बसोबंक सोदता? 
: तू म्हजे पंक्तीक बसपाचे लायकीचो पसून ना. घातमारो तूं. उतर 


दिवन फटींगपणा करपी . 


: कसली फटींगपणा केल्यांत हांवेन? 
: आमचें कितें थारलेले. ह्या मनशाचेर तुंबेंन फाटल्यान आनी हांें 


फुडल्यान एकदम उडी घालपाची काय ना? 


: हय. 
: मागीर हेणें म्हाका घट धरकतच तूं फाटलेफाटीं पळळो कित्याक? 
: आरेऽऽऽ चोरांनो. म्हणजे म्हाका धरपाची तुमची बुद्द आशिल्ली तर. 


पूण याद दवरात, कणकीचे कोंब आनी भिल्ला माडाच्यो भाकऱ्यो 
खावन कमयिह्ली ही कूड अजून बेस बरी सणसणीत आसा. वोत, 
वारें, पावस सगळें सोसून निबर जाल्या ती. आनी जाणा जायात. हो 
सगळो वाठार म्हजो. तें सकयलेवटेन ल्हानशें घर दिसता तें म्हजे 


I WO Me nO कक ती 

गरीब 


आनी तें फाटलेवटेन पाचर्वेचार कुळागर दिसता तें हांवेंन म्हज्या 
हातांनी बसयलां. आतां दिसपट्टे धायेक लोक वावुरतात थंयसर. 
हांव फकत एक कुकारो घालीत जाल्यार, तुमी हांगासर आयिछ्छे 
म्हणपार्चेय कोणाक कळपाचें ना. 


:छें, छँ, तू हया सड्याचो धनी म्हणून कळ्यार आमी अशें चिंतचे 


पसून नाशिछ्ले. 


: आमकां दिसलें, तूं कोणतरी आमचेवरीच परकी आयला आसतलो 


हे भांगर व्हरपाक. 


: मागीर करुया न्हय आमी सुरवात? 

: कसली सुरवात? 

: हो सडो खणपाची . 

: आनी खण्टा खण्टां तो हांडो म्हाकाच मेळळो जाल्यार? 

:म्हाका अर्दो वाटो आनी अर्दातलो तुमकां एक एक वाटो. 

:हें हे, अशें कशें जायत? जाका हांडो मेळटा ताका अर्दो वांटो 


मेळपाकूच जाय. 


: आनी हांडो मेळूंकच ना जाल्यार? 
: (एकदम तापता) कसो मेळचो ना. म्हणणे हांवेन इतलें तुमकां 


सांगलां तें फट. आमचे जाण्टे फटींग म्हणून ताणीं अशे सांगलां? 
तुमच्या जाण्टेल्यांनी सांगल्यार तुमी खरें धरचे नासले? चलात, 
बेश्टोच उलोवपांत वेळ बगडांव नाकात. हे त्यो कुदळी घेयात आनी 
खणपाक सुरवात करात. 


: पूण इतलो व्हडलो सडो खणपाक खूबदीस लागें नात? 
: आरे, हेवटेन तेवटेन दोन तीन दीस लागतले. न्हिदप - उठप, खावप 


- जेवप, जेवण खाणाची सगळी व्यवस्था थयसर म्हज्या घरात 
जातली. तुमकां कसलीच चिता करपाची गरज ना. 


: बरे आसा. चल रे उखल ती कुदळ. तुका खणपाची चड सवंय 


आसा. 
(दोगूय खणपाक लागतात. दीस - रात खणप चल्ला हें दाखोजपाक 

गरीब 


उजवाड-काळोख जाता. तीन दिसा उपरांत.) 


: देवारे, आवयस. (खर्शेला) आख्खो सडो खणून जालो. हाताक 


फोड येवन सालत्यो गेल्यो. पूण हांडो मात खंय पुरुन दवरला तो 
मेळूक ना. 


: पळयलें. काम करतकच कितलो त्रास जाता तो. तूं मात मानायांक 


दिसाचे गडीन उपाशीं पोटार राबयता. आपूण मेलेबगर खंय सर्ग 
दिसना. 


: वगी बस थंय. आमकां हया सड्याच्या धनयान पिशे केले हें कशें 


अजून तुजे तकलेंत येना? म्हाका मात बच्यो जाणवायो सांगता. 
विचार ताका तें भांगर खंय पाताळांत गेलें काय वतान करपला तें. 
तरी म्हाका तेन्नाच दुबाव मारिल्लो, 


: खंयचोय कुडको अजून उरुक ना मरे खणपाचो. 
: तूं वचून पळय थंय. ना जाल्यार सोमते नेमच मार कवाथो लावपाक. 


शिऽऽ भांगराचे आशेन कसले काम केलें. 


: आरे, पूण हो घरा म्हणून गेला तो इतलो वेळ किते करता? 
: आर्मात गुळयो भरता आसतलो आमकां जिते मारुन वडोबपाक 


आनी कवाथ्याच्या नेमात घालपाक सारें नाका? 


: हे वगी राव, तो पळय येता तो. आनी ताचे हातीत आर्म बी कांय 


ना. 


: (येत) शाबास इश्टानो, म्हर्जे खूब व्हडलें काम केलें तुमी. म्हाका 


एकल्याक तें कशेंच जमचें नासले. 


: फटींग, नागवणो, चोर. | 

: हां हां. पुरो पुरो गिरेस्त मनशाच्या तोंडात असल्यो गाळी सोबना. 
: गरिबाचीं असलीं फकाणां करपाक तुका बरें दिसलें? 

: कोण गरीब? तूं? तूं गरीब न्हय. तू आळशी. काम करपाक तुका 


वाज येता. कुदळ - खोरें हातांत घेवपाक तुका वाज येता. काम 
करपाचें बळगें आगांत आसतना लेगीत तूं काम करिना. म्हणून तूं 
गरीब. तुका दिसता, गरीब म्हणून लोकांनी तुजी काकळूट करची. 





तानसुर्या * 12 


धनी 


तुका आदार दिवंचो. तुज्या पोरां-बाळांचे हातीर चार पैशे वडोवचे. 
पूण जाणां जा, हांगा कोण कोणाक पावना. जाची रोटी ताकाच 
मेळोवची पडटा. आपल्या मरणाक आपणाकूच मरचें पडटा. 


: पूण तु वेन आमकां कित्याक फटयले. तुर्वेन सांगपाचें न्हय हांगा 


भांगरान भरिल्लो हांडोबी कांय ना म्हणून? आमी परतून वयतले 
आशिछ्ले. 


: म्हाका तुमचेकडल्यान काम करुन घेवपाचें आशिल्ले. हो गिरेस्त 


मनीस, हाणें केन्ना घाम गळयला घामचें मोल कितें आसता? तें 
पळयलां? ना. दुसऱ्याच्या खुस्तार पोटां भरपाचे हे वृत्तीचो म्हाका 
राग येतालो. म्हणून तुमचे कडल्यान हावे काम करुन घेतलें. अशी 
सकयलेवटेन नदर मारुन पळयात. हैं पांचवेचार कुळागर दिसता न्हय 
थयसर असोच सुको सडसडीत सडो आशिल्लो. त्या सड्याचेरुय 
हार्वेन अशोच दुदनीच्यो वाली कोरांथून चितारिल्ल्यो. आनी अशेच 
तुमचेवरी आळशी पूण हावरे मनीस धांवून आयिल्ले. तांचेकडल्यान 
हार्वेन तो सगळो सड़ो खणून घेतिल्लो. आयज थंय भांगरापरस 
मोलाचें कुळागर चबरलां. तुमी हांगा घाम गळयला. तुमचो हांव 
अवमान करचों ना. हो वाठार हांव म्हज्या कश्टाचें मोल दिवन 
पांचवोचार करतलों. हे काय पैशे तुमचेकडेन दवरात. तुमी हांगा 
काम केलां ताचो दिसवडो म्हणून दिना. तुमच्या कश्टाचें मानधन 
म्हणून दितां. उपकार करुन तुमी तें घेवचें आनी नवी वाट माड्डीत 
बच्चें. देव बरें करु. 
(गिरेस्त आनी गरीब धनी दिता ते दुडू घेता आनी वचपाक वळटा. 
देखाव थीर जाता.) 
(काळोख) 

७७७ 

तानसुर्या * 15 


देखाव : एक 
(एक निर्जन सुवात) 


: तुमी म्हाका वळखतात? 
:ना, 
:कशे वळखतले? म्हजें आंगाचें, म्हजो भेस, म्हजो चेहरो, म्हाका 


वळखतात अशें म्हणप म्हळ्यार तुमकां कशेंशेंच दिसूक फाव. 


:ना. तशें काय ना. हांव तुमकां खरेंच वळखना. 
: हावें तुमकां जायतेकडेन पळयल्यात, संम्मेलनांनी तुमच्यो कविता 


बी आयकल्यात. तुमच्यो कथाय वाचताना कांय कडेन म्हजीच 
जीण तुमी चितारल्या अशें दिसता. तुमी हें बरप कित्यावेल्यान . 
करतात? | 


: कित्यावेल्यान म्हणजे? 

: खरेंच ते वास्तव आसता काय तो कल्पना विलास? 

: हांव जायते फावटी वास्तवाक धरुनच बरयतां. 

: तुमी म्हजी कथा बरयशात? 

: तुजी कथा? अशें कितें घडला तुजे जिणेंत? 

: जायते घडलां. पूण हो प्रस्न तुमी म्हाका विचारप हें तुमकां सोबना. 


एक एक जीण म्हळ्यार एक म्हाकाव्य आसता हें लेखकाक सांगप 
म्हळ्यार कशेंशेंच दिसता. 


: सांग, तुजी कथा सांग. 
:ही कथा न्हय, ही म्हजी व्यथा. पूण ती सांगचे पयलीं म्हाका 


तुमचेकडल्यान एक उतर जाय. 


: उतर? कसले? 





तानसुर्या + 16 


: ती म्हजी म्हणून तुमी कोणाकूच सांगची न्हय. 

: दिलें उत्तर. 

: कॉलेजींत तुमी गेले आसतले न्हय? 

: हय. 

: थंयचे वातावरण, थंयचो मोग, तुमी अणभवला आसतलोच! 

: ना, हावे तशें कांय अणभवूंक ना. 

: पूण हावे अणभवला. 

: म्हणजे तूं तुज्या मोगाची कथा सांगता? 

: ना. हार्वेन तुमकां पयलींच सांगलां. ही कथा न्हय ही म्हजी व्यथा. 


ही फकत सुरवात आसा. स्वातीवेले म्हर्जे आकर्शण, तें म्हाका 
जायजायशें दिसप, आनी ताचोय म्हाका रिस्पोन्स मेळप, हातूंत 
तुमचे नदरेन व्हडलेशे अशें कांयच ना. पूण म्हाका तें खूब म्हत्वाचे 
आशिङ्छें. स्वाती खूब भावार्थी. घरांतलें दळडीर हो ताका शाप. 
ताणें म्हाका अचकीत एक दीस विचारले, ' तू म्हजेवांगडा लग्न 
जायशीत?'' त्या खिणाक म्हजे नदरेमुखार कितलेशेच प्रस्न उबे 
आशिह्ले. हावें वास्तवतेचें भान दवरून ताका सांगलें  म्हजी 
आवय म्हळ्यार म्हर्जे सर्वस्व. तिका विचारलेबगर हांव तुका कसो 
जाप दिवूं?'' आनी तेन्नाच, त्याच खिणाक निराशेची एक कुरु 
स्वातीच्या निळ्या निळ्या दोळ्यांनी म्हाका दिश्टी पडली. कायच 
उलय नासतना तें थयच्यान म्हजे नदरेआड जालें आनी त्या दिसा 
म्हजे आवयक हांवेन पयलो प्रस्न केलो. आवय मनीस दळिद्री 
कित्याक जाता? तेन्ना आवन जाप दिली. पुता, तूं दळिद्र म्हण्टा 
तें पयशाचें. तूं विचारांनी आनी आचारांनी गिरेस्त जा. मागीर पळय 
तुजी नदरुच बदलून वतली. ' 


: आवयच्या उतराक तुर्वे पाळो दिलो? 

: हय. 

: मागीर, तुजी ही अशी अवस्था कित्याक जाली? 

:म्हाका ना उपायाक सांगचें पडटा. आचारांच्यो आनी विचारांच्यो 


तानसुर्या * 17 


आवय 


खबरी करपी आवय, खासा आपूण परिस्थितीच्या वज्या सकयल 
चिड्डून वताली ती हांवें पळयल्या. हांव जेन्ना जोडपाक लागलों 
तेन्ना स्वाती विशीं आवयक विचारचें अशें दिसलें. म्हाका तो दीस 
अजूनय याद जाता. 

(काळोख उजवाड जाता.) 


देखाव : दोन 
(माची उजळटा. आवय आनी तो दिसता.) 


: आवय, तुका काम करुन करुन कितलें पुरो जाता गे. मातूय विसव 


घेयना. 


: कित्याक रे बाबा, म्हज्या आदाराक कोणाक हाडपाचें चितलां काय 


किर्ते? 


:तशें न्हय गे आवय, पूण... 
: पूण बीण कांय ना. आतां बेगीन तुर्जे लग्न करून बड़ोबचें अशे हांवेंन 


चितला. 


: म्हजे लग्न आनी इतल्या बेगीन! 
`: बरे गजालीक वगत कित्याक लाबंक जाय? तुज्या कपलाक एकदां 


भाशिंग बांदले म्हण्टकीच हांब दोळे धापूंक मेकळी. 


: अशें म्हणून नाका गे आवय. तूं ना जाल्यार म्हाका कोणूच ना. 

: आतां म्हण्टा मागीर लग्न जातकूच खंय म्हण्टलो! 

: आवय तशें जाल्यार म्हाका लग्नच नाका. 

:पिसो! अशे म्हणून उपकारता. तुजो मामा कितले दीस फाटल्यान 


लागला, भाच्याचें लग्न करिना काय म्हणून! 


: मामाक मदींचशी याद आयली. भाच्याच्या बोलसांत काय नासलें 


तेन्ना उदक पिवपाक लेगीत मागचें पडटालें आनी आतां खबरशी 
घेवपाक लागलो? 


तसो तुजो मामा वायट न्हय. आनी तसो कोण वायटूय नासता. 


आपली परिस्थिती वायट आसता ताका कोण कितें करतलो? तुजो 





तानसुर्या + 18 


आवय 


आवय 


आवय 


आवय 


मामा म्हाका विचारी, तू तयार आसा जाल्यार दिपा वांगडा तुजे 
लग्न अंदूच करून वडोवया. 


: ना आवय, म्हाका हें मान्य ना. 
: अशें कित्याक म्हणटा तू? हावें ताका हयकार लेगीत कळयला. 
: आवय, तुजें हरएक उतर हांव मानता. ताचो असो अर्थ न्हय की 


तुवें म्हाका एक उतरान लेगीत विचारचें न्हय. खरें म्हळ्यार आयज 
हांव म्हज्या लग्नाविशींच विचारपाक सोदी. तूं स्वातीक वळखता 
न्हय? 


: कोण स्वाती? तें त्या गांवकारालें ? 
: हय, म्हज्या वांगडा शिकताले तें. ताका खूब शिकपाचें आशिल्ले 


आनी म्हाकाय दिसतालें ताणें खूब शिकचें म्हणून. पूण तें जमलें 
ना. 


: जाणां हांव. तू ताचेवांगडा लग्न जावपाक सोदता? तिचे आवयची 


आस्पत कितें ती जाणां तू? तू इतलो शिकला, नोकरी करता. आनी 
ताचेकडेन आसातरी कितें? निदान दोन कांकणांतरी घालूंक जायत 
तिच्यान? त्या भायर वजीं-खाजीं आसात तीं कुशीनूच. आमचे 
हातीत कांय नासलें म्हणून कितें जालें? आमचें घेराणें केदें! हो 
आख्यो वाडो आमच्या दायज्यांचो. तांच्यासारख्यो चाली-रिती 
करु नाका? लोक शी थू करचे ना आमकां? 


: खंयच्यो चाली -रिती तू घेवन बसल्या आवय? त्योच, ज्यो गरिबांक 


गोळाक लायतात, वीं पावोन पावोन कणे मोडून वतात त्यो? 
धुवेच्या सुखा खातीर आवय बापायक दुकांच्यो न्हंयो व्हांवोवच्यो 
पडटात त्यो? आनी तें इतलें करतना म्हजे आनी दिपाचे आचार 
विचार एकमेकांक पड्टात वा ना हाजो तुमी विचार केला? फकत 
रिती रिती करून आमच्या संबसाराची वाट लावंक पळयतात 
तुमी. 


: पुता, आयज मेरेन हांवेंन तुजेकडेन किते मांगला? तुज्या मामाच्या 


लम्नावेळार 'तुका चली जाली जाल्यार म्हज्या पुताक दिवंची, हांव 


तानसुर्या ९ 19 


आवय 


आवय 


आवय 


तुकां हे दयेज दितां, तुर्वेन तें मानून घेवचें' आशे म्हणून विड्याच्या 
रुपान हांवेंन तुज्या मामाचे हातीर दवरिल्लें आनी तुज्या मामान तें 
मानून घेतिल्लें. लग्नांतले ते चालीक पितरांचो आशिर्वाद आसता 
खंय. तुर्वे न्हयकार दिलो जाल्यार तुजे वाडवडिल नरकांत पडचे 
नात? 


:हांगा आमी जितेपणात नरक यातना भोगतात. आनी तूं मेल्या 


वाडवडिलांच्यो खबरी करता? म्हजे बरें जाल्ले तांकां नाका जालां? 
हांव तुका निमाणें सांगतां, हांव दिपा वांगडा लग्न जावंचो ना. 


:इतलीं वर्सा तुका सांबाळूळो, तळटावेल्या फोडाभशेन जपलो. ताचें 


तुबेंन हेंच मोल दिलें? तें ज्याचें बी बरें आसा. पूण त्या स्वातीच्या 
आवयक तुवें पळयल्या. दुसऱ्यांची आयदनां घांसून ती पोट भरता. 
तिचो घोव मेल्यार कितलिशींच वर्सा जालीं. कितल्या जाणांच्यो 
नदरो तिच्यावेल्यान भोंबल्या आसतल्यो देवाक खबर. 


:पुरो! खूब जालें. म्हजेखातीर स्वातीचे आईचो अपमान करप हें 


म्हाका कशेंच सोंसचें ना. आनी स्वातीची आई तशी आसुंकच 
शकना. तसले आवयच्या पोटांत स्वाती सारकी चली जल्मप 
म्हळ्यार दैवाचो क्रूर खेळ म्हणचो पडटलो. 


:तुका तें येन्ना कांय कळचें ना. अजून ल्हान आसा तूं. स्वातीचे 


आईबिशीं लोक कितें किते उलयतात तें तूं नकळ. 


: हांव ताचे आईविशीं उलयना. हांव स्वातीविशीं उलयतां. स्वातीक 


तूं सून म्हणून घरांत घेतली काय ना इतलेंच म्हाका सांग. 


:ना. बापूय नाशिष्ले चलयेक सून म्हणून घरांत घेवप म्हाका शक्‍य 


ना. 


: आवय, खंयच्या बापायची गजाल करता तूं? म्हजो बापूय अजून 


आसा. बरो धट्टो-कट्टो आसा. पूण म्हाका केन्ना पुता म्हणून वेंगेत 
घेतिल्लो पळयला? बापायचें सूख म्हणून कितें जाय पडटा तें ताणें 
म्हाका दिलो? घरांत खर्चाक जाय ते पयशे बडोवन भायर उश्टवारे 
फुकून आंगोख्रा वांगडा राती जागोवपी बापूय, आसलो कितें आनी 





तानसुर्या * 20 


आवय 


लेखक 


नासलो कितें! 


: चूप, तुज्या तोंडांतल्यान हीं उतरां आयलीं कशीं? पंचवीस वर्सा 


तुका वाडयला. केन्ना बापायची उणीव तुका जाणवल्या? तुज्या 
जेवणा खाणाकडेन केन्ना आबाळ जाल्या? 


: खाणां - जेवणां दिवन मनीस घडटा हें तूं केन्नाच्यान मानपाक 


लागली? बरी देख, बरी चलणूक तुर्वेन शिकयल्ली म्हणून अजून 
मेरेन बापायविशीं वायट उतर म्हज्या तोंडातल्यान येवक नाशिल्ठे. 
एका कणान पसून ताचे विशिचो आदर उणो जावंक नाशिछ्लो. पूण 
आयज तूंच जेन्ना - भावनेच्या वेगांत येवन वाट चुकता तेन्ना हावें 
फुडें सरुन तुकां वाट दाखोवंक ना जाल्यार कोण दाखयतलो? 
पंचवीस वर्सांचे तुजे शिकोवणेचो किते फायदो जातलो आशिष्ठो? 
पावला कणकणी हांव म्हज्या बापायविशींच्यो खबरो आयकतालों. 
आयकून आयकून म्हाका पिशें लागपाचें. पुणून तुजे शिकोवणेन 
म्हाका पचोवपाचें बळगें दिलें. आयज हांव हारिल्लों जाल्यार तुज्या 
ह्या कुकमाच्या तिब्याचो अपमान जाबंचो नासलो? आवय, तूं 
म्हाका मार, खूब मार, बड़ी घेवन मार, पूण वांकडे वाटेन वच अशें 
मात केन्नाच सांगू नाका. 

(काळोख उजवाड. परत पयलींचो देखाव.) 


: आनी ते दीस आवय खोळश्या खोळश्यानी रडली, हुडकेवन 


हुडकेवन रडली. म्हजेकडेन उलयली ना. जिणेंत पयलेच फावट 
म्हजेकडेन उलयली ना. म्हाका त्या खिणांक सगळे येवजलें. 
ह्यानपयलीं तें केन्नाच येवजूक नाशिछ्छें. दोन मोग, दोन तरांचे. 
म्हजे आवयचो म्हज्या बापायवेलो मोग. म्हजो स्वातीवेलो मोग. 
आवयक परतून सांगपाचें बळगें म्हाका ताणेंच दिलें. 


: तुर्वेन जर स्वातीचेर मोग केल्लो अशें तूं म्हण्टा जाल्यार तुवेंन ताका 


हयकार दिलो आसतलोच. 


:ना. त्या दिसा हांव म्हजे आवयविशीं चितीत रावलों. तिचें दुःख 


म्हज्या दुखापरस कितलेंशेंच व्हड म्हणपाचें म्हाका जाणवलें. पूण 

लेखक 


लेखक 


लेखक 


मामाचे चलयेकडेन लग्न जावंचो ना ह्या मत्ताकडेन मात हांव थीर 
रावलों. 


: मागीर मामाक कळटकच ताणें कितें म्हळें? 
: मामा म्हाका किते म्हण्टलो! तो आवयचेर फणफणलो. आपली 


“चली रस्त्यार पडू ना. ताचें बच्याश्या चल्याकडेन लग्न लावन दीन. 
तुमी म्हाका किते समजतात. हांव असो तसो मनीस न्हय. जावयांक 
जाय जाय तें दितलों. दिल्ले उतर जांका पाळूक जमना तांचेकडेन 
संबंद दवरप म्हाका आतां शक्‍य ना.” अशें आनी जायतें उलोवन 
मामान आमचेकडे फाट केली. 


: तुजे आवयन तुज्या मामाचे पांय धरूक ना? 
:ना तशें घडूंक ना. आनी घडचेंय नासलें. पंचवीस वर्सा म्हाका 


सांबाळपी आवय येदयाश्या कारणाक लागून इतली सकल येवंची 
नासली. तिचें एक वेगळें रुप हावें त्या दिसा पळयलें. 


: मागीर स्वातीकडेन तुजें लग्न तिच्यान करुन दीवं येतालें. 
:पुणून तशें तिणें केलें ना. हांबेंनूय विचारक ना. ताचो परिणाम 


आमकां भोगचो पडलो. खरें म्हळ्यार मामाच फकत आवयचो 
आदार आशि्लो. तो ना जातकच बापोलयांनी सादोवन घेतलें. 
परिणाम आमी घराभायरीं जालीं. 


: वा! आतां तुजे कथेक, तुजे व्यथेक खरी सुरवात जाता. 
हय. तुमी जुस्त वळखले. आमी बिराडकरून रावपाक गेलीं, 


आपल्या अणभवाच्या बळग्यार आवयन सगळें सोंसलें. पूण म्हाका 
तें जमलें ना. म्हजी सुकून बोती जाता ती पळोवन , आवयन म्हाका 
एक प्रस्न विचारपाचें धाडस केले. 


: कसलो प्रस्न ? 
: म्हाका विचारले “स्वाती केन्ना मेलिल्लें?' हावे म्हळे “ना” , स्वातीक- 


मेळून लम्माविशीं विचारशीत? अशे आवयन सांगतकच म्हाका 
अजापाचो धसको बसलो. आवयचे सगळे गुन्यांब हार्वे माफ केले 
आनी एक दीस अचकीत स्वाती म्हाका मेळळें 

(काळोख) 


` ` ` 

देखाव : तीन 
(उजवाड. स्वाती आनी तो.) 


: स्वाती कशे आसा? 
: अं. बरें आसां. तूं कसो आसा? 
: बरो आसा. म्हाका कुचेकडेन मात्शे उलोवपाक जाय. कांय वेळ 


मेळत? 


: तुजेकडल्यान अशे मागणेची अपेक्षा नासली. 
: तशें न्हय पूण म्हाकाच हांव खंयतरी गुन्यावकारी समजतां. चल, 


थंय बसूंया. तुका सगळें समजावन सांगता. 


: चल, 

: स्वाती. 

: अँ! 

: तुका याद जातात न्हय आमचे कॉलेजींतले दीस? 

: हय. त्या यार्दिनीच तर हांव जगतां. 

: तू सगळ्या विशयानीं बरें आशिष्ठे. पूण गणित मात तुका कशेंच 


जम नाशिल्ठे. तुजीं चडशीं गणिता हांवूच सोड़वन दितालों. 


: हय, अजूनय हांव तशेंच गणितांत कच्चें आसां. म्हजे जिणेचें गणीत 


अजून म्हाका सुटूंक ना. 


: हांव सोडंव? 
: म्हणजे? 
: स्वाती, तुका याद जाता? तेन्ना तुवेंन म्हाका विचारि्ठे आपलेकडेन 


लग्न जाता काय म्हणून' पुण आवयच्या कांय बंदनांक लागून 
हांव वगी राविल्लों. पुण आयज आवयनूच म्हाका धाडला. तुकां 
विचारपाक. 


: किर्ते? 
स्वाती, तू म्हजेकडेन लग्न जाशित? म्हजे आवयक खूब बरें 


दिसतलें . 


: आनी तुकां? 


तानसुर्या * 23 


लेखक 


:म्हाका कितले बरें दिसतलें हें सांगपाक म्हजेकडेन उतरां नात. 
:दैव पसून कितलें कपलफुटकें आसता पळय. जेन्ना हावेंन तुका 


विचारलें. तेन्ना तुर्वेन म्हाकां ना म्हळें. आनी आतां तूं म्हाका 
विचारता. आनी म्हाका ना म्हणचे पडटा. 


: म्हणजे? हांव समजूक ना 
:तुका मात्सो वगत जालो. कालच म्हजो साखरपुडो जाला. पंदरा 


दिसांनी लग्न आसा. आईचे इत्सेखातीर म्हाका न्हयकार दिवप 
जमलें ना. तुजी खूब वाट पळयली हावें. जिणेचें गणीत खूब कठीण 
आशिह्कें. तूं सोडोवन दितलो अशी आस्त आशिल्ली. निमाणे _ 
म्हाकाच सोडवचें पडले. तुजे नदरेन चुकलें आसत. पूण समाजाचे 
नदरेन चुकूक ना. बरें बता हांव. वगत जाल्यार आई तापयतली . 
(काळोख : उजवाड - पयलींचो देखाव) 


: स्वातीन कितलेंच सांगलें आपणे गणीत सोडयलें म्हणून, तरी 


ताच्या मनाक तें पटले ना. हें ताका ना कळटां व्हांवपी दुकांवेल्यान 
समजतालें. हांव मात साप्प अपेशी थारलों. कांयच करुंक शकलों 
ना. अगतीक जावन वचपी ते स्वातीचे आकृतीकडेन पळयत रावलो. 
तूं जाणा, तिचे जिणेची होळी पेटयली हावेंन. 


: हाची ख्यास्त तुवें घेबंक फावो. कितें घेतली? 
: घेतली. ब्रह्मचारी रावपाचो निर्णय हावे घेतलो. आवय आसासर 


जगपाचें आनी मागीर मर मेरेन खयंतरी हिमालयांत भोंवत रावपाचें 
अशें थारायलें. 


:तुकां दिसना. तू परिस्थितीक भियेलो. 
:मागीर किर्ते करुंक जाय आशिष्ठे हांबेंन? स्वातीची सोयरीक 


मोडपाक जाय आशिल्ली? ताच्या पवित्र शिलाचेर रेबो उडोंबक 


जाय आशिल्लो? ताका समाजामुखार बदनाम करुंक जाय आशिह्लें 
हावें? 


: तशे न्हय पूण... 
तशेंच. तुमकां तशेंच जाहलें जावपाक जाय आशिल्ले. तुमच्या 

लेखनाची कल्पना ही अशीच हळशिकावणी. म्हाका एक दुबाव 
मारता. 


: कसलो? 
: दिपाक तुमी बळखतात? 
: हय. ते म्हर्जे विद्यार्थिनी. पूण गुरू आनी शिश्येचें नातें केन्ना तुटलें 


हें मात म्हाका कळूक ना. आनी कांय दिसानी आमी लग्न जातलीं. 
दिपा कविता बी बरें बरयता. आमची दोगांयची विचारसणी एक 
आसा. मागीर लग्न जावपाक अडचण कसली? 


: (झोपय मारुन) हाड तो कागद, हांगा हाड. म्हजी कथा बी कांय बरोंव 


नाकात. म्हजी अशी व्यथाच नाशिक्ठी जी तुमी बरोबंक शकतात. 
म्हजी व्यथा इतली उणाक न्हय. कागदार बरयल्यार तिचो अवमान 
जातलो. ती कागदार बरय सारकी ना. तिचो बाजार जावंक हांव 
दिवचो ना. तुमी वचात. चलूंक लागात हांगासरले. ही म्हजी व्यथा 
तुमी बरयली जाल्यार तुमकां हांव जितो सोडचो ना. मागीर एक नवी 
व्यथा सुरू जातली. म्हाका अशें करपाचें ना. म्हाका अशें करपाचें 
ना. 
(तो फाट करता. वचपाच्या नुरेंत आसतनाच सगळे थीर. लेखकूच 
अजापीत मुद्रेन. काळोख.) 

७७७ 

चलता वाट अश्वत्थामो 


तानसुर्या ९ 27 


देखाव : एक 


(कावळ्यांची आरड, सुण्यांचो बोवाळ, घुगूमाचें रडप असो आवाज. एकेवटेन जिणेक 
विटून जिवितांत अपेशी जावन बशिह्लो तो आणि दुसरेवटेन सगळें पळयत बशिल्लो 


अश्वात्थामो.) 


(अश्वत्थामो ल्हवू ल्हवू उट्ठा आनी फाटसून वचून तो चे मानगुटेर बसता) 


तो 
अश्वत्थामो 
तो 


अश्वत्थामो 


तो 
अश्वत्थामो 


तो 
अश्वत्थामो 
तो 
अश्वत्थामो 
तो 
अश्वत्थामो 


तो 
अश्वत्थामो 


:कोण, कोण तू? 
: (हांसता) हांव कोण? म्हाका तू वळखना? 
: आरे तूं फाटल्यान येवन म्हजे मानेर बसला. तूं म्हाका दिश्टी पसून 


पडना. मागीर हांव तुका कसो वळखतलो? 


:हांव फुडल्यान येत जाल्यार तुज्या पोटार बसतोलों. तुकां 


उपकारतलें ? 


:तूं म्हजी मान सोड, मागीर पळयता हांव. 
: (हासता) हातांत आयिल्ली मान सोडपाक पिसो तर हांव? हां, हांव 


तुजी मान सोडटां. पूण एक अट आसा. 


: कसली? 

:तूं हांगा कित्याक आयला तें सांगचें पडटलें. 

: हांगा म्हळ्यार? 

: हे गांवचे शिमेर. 

: खरें म्हळ्यार म्हाका जीव दिवपाचो आशिल्लो. 

: (हांसता तोची मान सोडटा) जीव दिवपाक आयिछ्लो आनी तरी 


आसतना जिवाक इतलो भियेता? 


: जिवाक कोण भियेना? तूं भियेना? 
: हांव? हांव कित्याक भियेतलो? हांव अमर आसां. हांव चिरंजिवी . 


तानसुर्या १ 28 


| तो 
अश्वत्थामो 
तो 
अश्वत्थामो 
तो 


अश्वत्थामो 


तो 
अश्वत्थामो 
तो 


अश्वत्थामो 
तो 


अश्वत्थामो 


अश्वत्थामो 


म्हाका मरण तरी खंय आसा? तू अश्वत्थाम्याक वळखना? 


: कोण अश्वत्थामो? तो म्हाभारतांतलो? 
: हय तोच. 
: पूण तो आतां हांगा कसो आसतलो? अर्जुनान ताचे तकलेंतलो मणी 


काडून घेवन ताका अटंग्या रानांत धांवडायलो.. तो हांगा येवप करें 
शक्य आसा? 


:ताचे तकलेंतल्यान व्हांवपी तांबशें रगत आनीक किडे वळवळून 


बुरबुरीत जाछ्लो घाय सासणाचो आशिल्लो हें तूं नकळो? 


: पूण ताचो हांगा कसलो संबंद? 
: आसा. तूं हांगा असो निस्तेज नदर लावन तुजे जिणेंतले म्हाभारत 


आरतून परतून घोळयत आसतना तुज्या अंतस्कर्णांत हजारांनी घाय 
तुवें झेलले. ताचो भळभळ तुका हांगा जाणवना? 


:तू किते उलोवंक सोदता? 
: तुका दिसना तो अश्वत्थामो तो तुबूय जांव येता असो? 
:तूं कितें उलयता ते म्हाका समजना, आनी म्हाका तुज्यो गजाली 


आयकुपाचीय इत्साच ना. हांव मरपाक वचू वा परतून वचू तुका 
कित्याक पडला? तूं तुजेवाटेन वच हांव म्हजे वाटने वतां. 


: आरे आरे! हांव केदोळच्यान हे शिमेर येवन बसलां. तू मेळळो, खरें 


म्हळ्यार म्हाका तुजेवरीच कोण तरी जाय आशिल्लो. 


: तूं परतून परतून तूं हांव तूं हांव कितें करता? तुका एक फावट सांगिल्ले 


समजना? 


: (हासता) म्हाका दिशिष्ठे म्हजे मरण लागीं पावलां काय म्हणून 


चिरंजीव म्हण घेवन आयिल्ठी वर फट जाता काय कितें अशें 
म्हाका दिसतालें. आतां तूं मेळळों. तुज्या मस्तीस्कांत म्हजेचवरी 
कितलेशेच घाये, कितल्याशाच प्रस्नांचे किडे येवन वळवळटात. 


: हे पळय, हांव पयलींच बेजार जाल्लो मनीस, म्हाका आनीक बेजार 


करू नाका. घडये म्हजे हातींतल्यान नाका जाल्ले घडत. 


:म्हाका तुर्वेन उतर दिलां तें तूं रोखडोच विसरलो? 


तानसुर्या * 29 


तो 
अश्वत्थामो 
तो 
अश्वत्थामो 


तो 
अश्वत्थामो 
तो 
अश्वत्थामो 


तो 


अश्वत्थामो 
तो 
अश्वत्थामो 


तो 
अश्वत्थामो 


तो 


अश्वत्थामो 
तो 


: कसले? 

: तुज्यांतलो अश्वत्थामो म्हाका पळोवपाचो आसा. 

: पूण हांव? 

: म्हाका खबर आसा तूं एक सगळ्या संवसाराक विटून जीव दिवपाक 


आयिठ्ठो मनीस. जीव दिवपा फाटले कारण म्हाका सांगशीत? 


: हांव सांगचो ना. 
: तुका सांगचेंच पडटलें 
:व्हदळ मानगुटेर बशिल्लो, आतां पोटार पांय दिवन जीव 


काडटलों. 


: तुवे आनी पोटार पांय दिवपाची गरज ना. चोंयवटेन पोटार पांय 


पडल्यात आनी पोटाची भातेरी जाल्या. 


:म्हाका तेंच आयकुपाचें आसा. 

:हय, पळय आपलें दुःख दुसऱ्याक सांगले जाल्यार ल्हव जाता. 


सांग कितें तरी उलय. 


: उलयन खूब दिसता. पूण सुरवात खंयच्यान करची तेंच कळना. 
: खयच्यानय कर. तुज्या बापायकडल्यान जांव तुज्या कामावयल्यान 


खंयच्यानय कर. 


: हय, हांव म्हज्या बापायकडल्यानूच सुरवात करतां. पूण ती सुरवातच 


अशी म्हज्योन म्हणूक जावंची ना सुरवात केल्यार ताका शेवटूय 
सांगचो पडटलो! 


: शेवट जांवक नासल्यार उपकारता. 
म्हाका याद जाता तितलेंच हांव सांगता. हाडांची काडां करून 


म्हज्या बापायन बांदिछ्ले खोर्पीत, परश्यांत पांय घालून म्हजो बापूय 
खोंकतालो 
(काळोख) 





तानसुर्या + 30 


बापूय 


देखाव : दोन 
(उजवाड. खोपीचो देखाव) 


: (खोंकता) चेड्या, सूर्य माथ्यार आयलो आजून बैल कसो न्हिदून 


आसा. मनशान जल्मा येवन आपल्या पोटाक जाय तितर्ले तरी 
कमोवर्चे. पै-पै जमोवन तुका शिकयलो. आतां म्हज्यान जायना. 
तुका पोसतां पोसतां तुजी आवय जशी एक दीस मरून गेली तसो 
हांवूय तेच वाटेन वतलो मागीर तुजें कशें जातर्ले ? 


:बाबा, तुजी पिरंगणी केन्ना थारतली? हांव कितें न्हिदून 


रावतां? नोकप्यो कितें फुकट मेळटात. तुका उलोवपाक सोंपें 
दिसता तें. 


: फाटी तूं ते फॅक्टरीत बयतालो ताचें किते जालें? काय बरो पगार 


मेळटालो. पोटा-पाणयाचें सुट्टालें. मदींच कसली अवदसा 
येबजली तुकां आनी तूं तें काम सोडून आयलो? 


: बाबा, थय काम करचेपरस उपाशी मेलो बरो. 
: हय हय, तुकांच जड लागता तें बाकिची भुरगीं करिनात. तुकां मात 


घाम गाळूंक नाका. 


: बाबा, घामार्चे म्हणून कितें तरी मोल आसता. कितलो म्हणून घाम 


गळोवपाचो. गोरवां भशेन राबराब राबून पदरांत कितें पडटा? 


: त्यो खबरी तू म्हाका सांगू नाका. तुमकां हालींच्या पोरांक काम करचें 


म्हटल्यार जिवार येता. आयते खावपाची संवय जाल्ल्या तुमकां. 


: बाबा, अशें उलोवन तू म्हज्या काळजाक आनीक कित्याक घाय 


करता? आवय मरतना पसून भूक भूक म्हणत मेली. तुका दुशणां 
दीत मेली तेन्ना तूं मोन्यानी तकली सकयल घालून कित्याक बसलो? 
सावकारागेर पोसोभर तांदूळ मागूक गेलो, तेन्ना तुका खोट मारुन 
रस्त्यार वडयलो, तेन्ना तुज्या तोडातल्यान एक उतर पसून भायर 
फुटलें ना. मान तायट दवरून आनी हडूडें फुडें काडून तूं तुज्या 
आख्या जिवितांत चलुंकूच ना आनी आतां म्हाकाय तसोच चल 
म्हणटा? 


तानसुर्या + 31 


बापूय 


अश्वत्थामो 
तो 
अश्वत्थामो 
तो 
अश्वत्थामो 


तो 


अश्वत्थामो 
तो 


अश्वत्थामो 


:पुरो. तुका चार पुस्तकां शिकयलीं तेंच चुकलें म्हर्जे. फकत तोंडान 


उलयलें म्हणून जायना. हातीन करून दाखोवंक जाय मनशान. 
चलोंक लाग हांगासरलो. हड्डें फुडे काडून आनी मान तायट दवरुन 
कितलें तू जोडून हाडटलो तेंच म्हाका पळोबपाचें आसा. तूं येय 
मेरेन कसोच हांव मरचो ना. हया परशांत पांय घालून वाट पळयत 
बसतलों. 

(काळोख) 

(परत पयलींचो देखाव) 


: (हांसता) तुजो बापूय आजून वाट पळयत बसला आसतलो. तूं 


वचून आयलो? 


श्ना, 
: कित्याक? 
: अजून प्रामाणिकपणान काम करून जोडी सारके कामूच 


मेळूंकना. 


: मागीर बापायक शाणपणा कित्याक सांगली जाणट्यांचीं उतरां तीं 


मात्शीं आयकून चिंतूक जाय आसलें. 


:पूणून म्हाका अशें मानवना. हांजी हांजी करून जगपांत कसलो 


उरला अर्थ? 


: पिसो तूं. आजून तुवें संवसार पळोबंक ना. 
:तूं म्हाका सांगता संवसार पळोवक ना म्हण? म्हज्या इतलें तुवें 


अणभवला? 


: (हांसता) हें तू म्हाका विचारता अशवत्थाम्यांक? तुज्या 


रगतांतल्या थेम्या थेम्यांत म्हर्जे अस्तित्व आसा. तुजे आवयन 
केन्ना तुका अपुर्बायेन दूद दिल्लें? खंयच्यान दितली भूकेन आनी 
दुख्खान पानोच आरिल्लो. दुसऱ्यांची भुरगीं दूद पियेतात, तीं . 
पळोवन तुकाय दूद जाय आशिल्ठे तेन्ना तुजे आवयन किते 
केलां? 


: तेन्ना म्हाका मरासर बडयलो. आनी तांचे गिरेस्तकायेचेर जाय तितलें 





तानसुर्या * 32 


अश्वत्थामो 


तो 


अश्वत्थामो 


तो 


अश्वत्थामो 
तो 


अश्वत्थामो 


तो 


अश्वत्थामो 


तो 


अश्वत्थामो 
तो 


तोंड सुख घेतलें. तिका कसलें समादान मेळलें देव जाणा पूण म्हजी 
मात दुदाची वान्सा ना नपयत जाली. 


: भाग्यवान तूं! म्हजेवरी तुका उदकांत घोळयङ्लें पीठ घेवंचे पडूंक 


ना. 


:पीठ घरांत आसल्यार ती दितली आसली. पीठ आनी मीठ 


जमोवपाखातीर तिणें कितल्या घरांचे हुमरे झिजयले हाची तिका 
तरी याद आसतली काय कोण जाणा. 


: आनी तुरे किर्ते केलें? ताच्या दुखांत वांटो घेवपाचो यत्न तरी केलो? 


काय. असोच वाळेसपणां करीत भोंबत राबलो? 


: ना. ना तांच्या खातीर किर्ते तरी करपाची जिदूद मनांत दवरुन शिकत 


रावलों. खंयतरी नोकरीकरून तांचे पोट भरतलों अशें दिसतालें 
पूण.... 


: पूण किर्ते? 
: पूण पळयत थंय अपेसूच पदरांत पडटलें. रागाच्या भरात हांव जे 


इंडस्ट्रीत काम करुक बतलों त्या सायबाक हावेंन बडयलो. ताची 
जाप सगळ्यांक दिवची पडटा. 


:तुजेर तुजो ताबो उरुक ना ही तुजी चूक. तुका जाप दिवचीच 


पडली. 


: आरे कसली जाप? पोटात जेन्ना उजो पेट्टा तेन्नाच कळटा. भुकेचे 


चुरचुरे कसले आसतात ते 


: हय, सारके तुजे म्हजी जाल्यार भुकच मेल्या. मागीर म्हाका कशें 


कळटलें? तो सायब तुका पोटाळ दिनाशिछ्लो? 


:दितालो. पूण भीक कशी. ताका दिसतालें तो म्हजेर उपकार करता. 


पूण म्हाका भीक नाका आशिकी. म्हज्या घामाचे मोल म्हाका जाय 
आशिछ्छे. 


: इतलेच गजाली खातीर तुर्वे... 
: फकत इतलेच गजाली खातीर न्हय, राव हांव तुका ती सगळीच 


खबर सांगता. 
(काळोख) 


तानसुर्या * 33 


सायब 


सायब 


सायब 


सायब 


देखाव : तीन 
(उजवाड - ऑफीस) 


: सर, हांव भितर येवं? 
:तूं? तूं हांगा कित्याक आयलो? आनी सकयल काम कोण 


करतलो? 


:ना सर. मात्शें काम आशिष्ठे. मात्शे तुमचेकडेन उलोवपाक जाय 


आशिष्ठे. 


: बेगीन उलय आनी सकयल वच सडसडीत. काम उणें करून हांगा 


चड वेळ उलोवपांत व्हगडांव नाका. 


: सर, आयज म्हाका... तुमचेकडेन चार वर्सा जालीं हांव तुमचेकडेन 


काम करता. 


: हं, जाणा हाव. 
: सर, तुमी आनीक पंदरा दिसांनी म्हाका कामावयल्यान काडून 


वडयतले अशें आयकलां? , 


: तुकांच न्हय. अशीं चार वर्सा जातकच आमी सगळ्यांकच काडून 


वडयतात. चड तेप काम करतकच मस्ती मारता तुमकां आनी तुर्वेनच 
जोडलें म्हणून जालें? बाकीच्या नव्या भुरग्यांक कामां नाका? 


: सर, आनी तांकांय अशेच म्हजेवरी चार वर्सा उपरान्त नोकरेवयल्यान 


काडून वडयतले? 


: तशेंच कांय ना. चार वर्सा उपरांत कशी परिस्थिती आसतली ताचेर 


तें अवलंबून आसा. 


: सर, अशे तुमी आमचे जिणेवांगडा कित्याक खेळटात? आमकां अशे 


उबांतरा वडोवन तुमकां कितें मेळपाचें आसा? सगळें जिवीत म्हज्या 
सामकार पडिल्ले आसा. आतां हांवेंन खंय वचपाचें? म्हजो कुडार 
कसो घडोवपाचो? म्हजी आतां वर्साय जाल्यांत. हे पिरायेचेर हांवेंन 
कसले काम पळोवपाचें? सर, मनीस म्हणून मात तरी चिंतात. 


: हैं पळय, तुमच्यो भावना, तुमच्या मनाचो आमी विचार केलो 


जाल्यार आमचे फॅक्टरीचें आमी दिवाळे काडून घेतले. आमी हांगा 

सायब 


सायब 


सायब 


सा 


धदो करूक आयल्यांत. फायदो कसो जातले हे आमक पयलीं 
चिंतचें पडटा. 


:सर, हांव तुमच्या पांयां पडटां. म्हजी घराकडली परिस्थिती 


तुमकां खबर ना. हांव एकलोंच जोडपी. म्हाका आवय ना. आनी 
बापायकडेन काम जायना. 


: आरे वा. एकलो आसतना बरो मरे गिडगिडटा तूं! ते दीस पगारवाड 


जाय म्हणून सगळ्या कामागारांवांगडा बरो फुरफुरुन घोशणा 
दितालो. 


: ना सर. तो आमचो हक्क. आनी सगळ्या कामगारांवांगडा रावप हैं 


म्हजें कर्तव्य. 


: मागीर हांगाय तूं सगळ्यांवांगड़ा राव. कामावयलो काडून वडयतकच 


रस्त्यार रावून बोबो मार. हांव कोणांक भिना. वच हांगासरलो. 


: सर, हांव वतां. पूण तुमी जें किते करतात पळय.ते तुमकां भोगचें 


पडटलें. 


: किते भोंगचें पडटलें? काम सोडून वयतना सगळे अशेंच उलयतात. 


तुज्या घरची आस्पत जाणां हांव. सगळ्यांचीच जाणां. जे तुजेवरी 
गरीब आसात, तांकाच हार्वेन कामावयले काडून वडयले हें जाणां 
जा तूं. फकत बोबो मारचेपरस आनीक कांय जावचें ना तुजेकडेन. 
तुमची सगळ्यांची पाळा मुळां जाणां हांव. तुमी खंयमेरेन पावतले 
तेंबूय जाणां हांव. याद दवर, आमचे हात खूब लांब पावल्यात. हात 
लांब जावपाक हातींत पैसो आसचो पडटा. फकत तोंडान उलयलें 
म्हणून जायना तें. 


: तुमचे हातीत पयशे आसत. पूण म्हजी मनगटां अजून घट आसात. 


तुमचेचकडेन काम करून लोखणाच्यो कामी कश्यो जाल्यार तीं. 


: किते करतोलो? म्हाका मारतलो? आतां पसून पुलिशेक आपोवन 


म्हाका धमकी दिल्या म्हणून तुका भितर वडोंव येता म्हज्यान. पूण 
आसू म्हणून सोडटां. वच हांगासरलो . आयच्यानूच काडून वड़यतां 
तुकां. आनी याद दवर, म्हाका मारपाची बिरपाची सपनां पळयशीत 


तानसुर्या * 35 


अश्वत्थामो 
तो 
अश्वत्थामो 
तो 


अश्वत्थामो 
तो 
अश्वत्थामो 


जाल्यार दोन तीन वर्सा कादयेंत कुसतलो. मागीर कळटलें तुका जगप _ 


कितलें त्रासाचें आसा तें. वच तूं. म्हाका आनीक कामां आसात. 


:तुजीं कामां मागीर सवकासायेन कर. पयलें हांव म्हर्जे काम 


करता. 
(बेगीबेगीन दाराक खिळी घालता.) 


: (भियेत) तूं तू हे कितें करता? 
: कितें करता तें दिसना? दाराक खिळी घालतां. आतां तुजे आनी 


म्हजेमदीं जें कितें जातले ते तिसऱ्या कोणें पळोवपाक नाका. 


:किते ते? 
हद 


| 
| 


(तो ताका धुमकायता, खोंटायता. येतिश्ट पेट्टा. सायब प्रतिकार 


करपाक शकना. फकत बोबो - हुयेली मारता. भायरसावन लोकांचो 
बोवाळ, दारार मारिल्ल्याचो आवाज. तो सायबाक वडोवन पळून 
वता. काळोख.) 

(माची उजळटा. आदींचो देखाव दिश्टी पडटा.) 


: त्या दिसा ताका हांवें येतिश्ट पेटलो आनी हांव जनेलांतल्यान उडकी 


मारून पळून आयलों. आनी ताचे उपरान्त हांव खूब खूब ल्हवपीक 
जालों. चार वर्सा ताणें म्हजेर केछ्ले अत्याचार, म्हजी केल्ली पिळवणूक 
म्हज्यांतलों मारुन वडयल्लो भावार्थी मनीस, म्हजी सोपयल्ली उमेद 
सगळ्या सगळ्यांच राग हांबेंन ताचेर फाफुडलो. 


:पूण तुका किते मेळळें? 

: समादान. 

: समादानान पोट भरता? 

:नासू भरू. पूण पोटांत खदखदपी हळशीक वडोवक ना जाल्यार 


खूब त्रास जातात. वेगवेगळ्या रोगांखातीर दारां उक्तीं जातात. 


: पूण तूं गांवचे शिमेर कित्याक आयला? 
: तुका सांगले न्हय एक फावट. 
: हय, तूं जीव दिवपाक हांगा आयलां. पूण तुका धीर जायना. पोलीस 





तानसुर्या * 36 


अश्वत्थामो 
तो 


अश्वत्थामो 


तुज्या फाटल्यान आसात. ताका चुकोवन चुकोवन तुकां पुरो जालां. 
केन्ना ना केन्नातरी ते तुका धरतलेच आनी बंदखणींत वडयतले. 
आतां हे घटकेक तूं खंयच स्थीर ना. भुकेन तुजी परिस्थिती खूब 
वायट जाल्या. चार पांच दीस तरी पोटभर जेवण मेळूंक ना. न्हावप 
धुवप जावूक ना. तुजे कपडे केंस पळयतकच तू पिसो कसो दिसता. 
एक भिकारी कसो. कितेंय मेळळ्यार तोंडात वडयशीत. 


: ना ना हांव भिकारी न्हय. भीक मागून जगप म्हज्या रक्‍तांतूच ना. 


इतलें घडून पसून म्हाका जगपाची खूब इत्सा आशिल्ठी. आशा 
मनशाक जगयता हें तू मान्य करता? 


: हांव कित्याक करु? 
: तुका मान्य करचेंच पडटलें. पांडवांच्या सगळ्या भुरग्यांक तुर्वेन 


न्हिदेंत आसतना मारुन वडयलीं. कित्याक लागून? कसले 
आशेक? 


: हे पळय, ताची फळां हांव भोगतां. पळय म्हजे ताळयेर केन्नाच 


पेकचो ना असो घाय आसा. तातुतल्यान किडे वळवळटात. 
म्हाका खंयतरी शांती जाय. खंयच म्हर्जे मन स्थीर जायना. युगांची 
युगां हांव आख्खो संवसार भोंवत आयलां. मनीस मनीस पारखीत 
आयलां. म्हाका खंयच म्हजे परस वेगळो कोण दिसना. सगळेच 
म्हजेवरी. कसलो ना, कसलो तरी घाय वांगडा घेवन भोंवपी. तू 
हांगा येदयाश्या कारणाक लागून जीव दिवपाक येंवचो ना. म्हाका 
खबर आसा. म्हाका अणभव आसा. कितलींशींच दुकां पळयल्यात 
हांवें. कितलेशेच घाये काळजांत घेवन सासणाचे ना नपयत जाह्ले 
पळयल्यात हार्वे. सांग. तुज्या काळजांतल्यान व्हांवपी रक्ताची झर 
म्हाका दिश्टी पडटा. बेगीन सांग. म्हाका फुडली वाट चलपाची 
आसा. प्रेमभंग जावन जिवाक विटिल्ले जायते तरणाटे हार्वेन 
पळयल्यात तुजे तशेंच जावंक ना मू? 


: हय तशेच जालें. हांवूंच दळडिरो. ताणें म्हाकां फटोवंक ना. हांवेनूच 


ताका फटयलें माजर उंदराक खेळोबन खेळोवन मारता तशे हांवें 


तानसुर्या * 37 


अश्वत्थामो 


तो 


अश्वत्थामो 
तो 


मुनि 


यक. Sp, 

ताका मारले. 


: आनी आतां रडपाचें नाटक करता. म्हाका तुजें कांयच आयकुपार्चे 


ना. हांव वता. 


: राव राव, अजून मेरेन हांवेंन कोणाकच ती खबर सांगू ना. आनी कोणें 


आयकून घेवपाचो यत्नच करुं ना. म्हाका धिरय जांवना कोणाक 
सांगपाचो. हांवेंन तशे कित्याक लागून केलें, तें म्हजे म्हाकाच अजून 
मेरेन होलमूक ना. 


:तुंवेन तिची वाट लावन वडयली. 
: हय. खरेंच वाट लायली हावे तिची. 


(काळोख जाता.) 


देखाव : चार 
मागीर ल्हवू ल्हवू माची उजळटा. एक निर्जन सुवात. एक तरनाटी 
चली सदचे संवयेन उलो मारीत येता.) 


:राजा, राजा खय आसा तू? 
: हो हांगाच आसा, सदच्या जाग्यार. 
: (लाडान) ना, ना राजा. आतां तूं सदच्या जाग्यार ना. सदच्या परस 


वयल्या जाग्यार पावला. आनी आयज म्हाका राणी कित्याक म्हणूं 
ना? आतां खऱ्या अर्थान हांव म्हज्या राजाची राणी जालीं - म्हणजे 
जावपाची आसा. समजलें? 


:म्हाका कांयच समजूं ना. फकत तूं भुल्लुसलां इतलेंच समजलां. 
: भुल्लुसला खरें. आनी कारण कळटकूच तुंवूय भुल्लुसतलो. 


(खोशयेन ताच्या कानांत कितेंतरी सांगता. तो कांचबेता.) 


: ना, शक्य ना. 
: कित्याक शक्य ना? बायलेसारखी बायल मनीस हांव. दादल्या 


सारखो दादलो तूं. आतां आमचें घोव-बायलेचें नातें घट 
जातले? 


: कसलें नातें? 

: घोव-बायलेचें. 

: लग्न जांबचे आदिंच? 

: त्याचखातीर तर लग्न जावया न्हय. 

: लग्न? आनी म्हजेकडेन? 

: कित्याक? किते जालें? 

: हांव असो बेकार. गुन्यांवकारी. 

:बेकार खरो पूण केन्नातरी, खंयतरी मेळटली नोकरी. आनी 


गुन्यांवकारी जगाचे नदरेन आसत. म्हजे नदरेन न्हय. 


: विंचवाचे बिराड ताचे फाटीर तशी म्हजी गत. ना नोकरी-चाकरी, 


ना घर-दार. 


: चलत म्हाका. विंचवाभशेन केन्ना डंक मात मारू नाका. 

: आनी मारलो जाल्यार? 

: (थोडो वेळ थांबून) सोंशीन हांव. 

: तूं अविचार करपाक सोदता. 

: कसलो अविचार? 

:म्हजेकडेन लग्न जावपाचो. 

: (आसां गंभीर जाल्या.) तूं खच्यानीच उलयता? इतलो वेळ म्हाका 


दिसले, तूं म्हजीं फकाणां करता. 


:ना, हांव फकाणां करीना. 
: म्हजेकडेन लग्न जावप हो जर अविचार जाल्यार हांव गुरवार जायसर 


म्हजेकडेन सबंद कशे दवरले? तो अविचार न्हय. 


: तोल गेलो म्हजो. 
:म्हजो वचूंक नाशिल्लो. हांव पूर्ण भानाचेर आशिह्ले. आमी लग्न 


जावपाचीं आसली म्हणुनूच हांब तुज्या इतलें लागीं आयिल्ले. आनी 
लक्षांत दवर, तुकां आतां फाटीं सरपाक मेळचेंना. 


: किते करतले? 
: किते करतले? गळो आवळून जीव घेतलें तुजो. रगत घोट्टलें तुजे. 


दांतानी चांचावन काबार करतले तुका. 


तानसुर्या * 39 


तो 
अश्वत्थामो 
तो 
अश्वत्थामो 
तो 


अश्वत्थामो 


तो 


अश्वत्थामो 


तो 
अश्वत्थामो 


(ताच्या आंगार झुडोन वता. तो प्रतिकार करपाचो यत्न करता. 
दोगांयची लटापट जाता. दोगांय एकमेकाक धुकलीत भितर 
वतात. मागीर कांय वेळान चलयेची निमाणी किळांच. तिचो गळो 
आवळिल्यान जाता तो घुस्मटमार. मागीर सगळें शांत. 

(काळोख जाता.) 

(ल्हवू ल्हवू माची उजळटा. आदलो प्रसंग चालू. तो आनी 
अश्वत्थामो.) 


: हय, रागासरशीं गळो आवळून तिचो खून केलो आनी... 

: आनी किर्ते? 

: आनी रागासरशीं तिचे मेल्ले कुडीचेर बलात्कार लेगीत केलो. 

:शी! थू 55 म्हज्या परस, ह्या अश्वत्थाम्यापरस वायट करणी केली 


तुवें. 


:खबर आसा म्हाका. आतां ह्या सगळ्यांतल्यान म्हाका मुक्ती 


जाय. 


:मुक्ती ना. आतां फकत वळवळे. सायबाक मारला म्हणून आदींच 


तुज्या फाटल्यान पोलीस लागल्या आसतले. आतां ह्या खुनाखातीर 
बेडयो घेवन ते तुज्या सोदांत आसतले. 


:म्हाका गोळाक लायल्यार उपकारता. आनी म्हाका तेंच जाय. 


मुक्ती! 


: आनी तुकां नेमके जाय तेंच मेळचें ना. पोलीस तुका धरतले. कोर्टात 


उबे करतले पूण मर्णाची ख्यास्त फर्मावपा इतले साक्षी-पुरावे ते 
एकठांय करपाक पावचेना. परिणाम? एक तर तूं निर्दोश सुट्टलो 
बो तुकां जल्माची बंदखण फाव जातली आनी मागीर काळजाचेर 
जाल्लो घाय घेवन जगचें पडटलें. एक तर समाजांत वो एकतर 
बंदखणींत. 


: हांव कितें करू? 
: पोलीस हांगासर पावचे पयली हांगासून बेगीन पळून वच आनी 


खात्रीच्या जाग्यार वचून जीव दी. धांवते रेल्वेमुखार घालून घे वो 

अश्वत्थामो 


उंच कट्यावयल्यान दर्यांत घालून घे नातर पुलावयल्यान सकयल 
उडी मार. आनी मरपार्चे नासत जाल्यार दुसरो अश्वत्थामो जावपाक 
तयार जा. 


: ना. ना. म्हाका अश्वत्थामो जावपाचो ना. वतां हांव. पुलीस येवचे 


पयली हांव वतां. (वता) 


: गेलो. अश्वत्थाम्या, आतां तुका ह्या गांवचे शिमेभितर सरपाक कांय 


हरकत ना. तुजी वणवण अजून सोपूक ना. जो मेरेन मनीस दुकांचे 
दर्या पियेंत रावतलो तो मेरेन तुका मरण ना. चल चल खंयतरी, 
थंडाय मेळटा जाल्यार पळय. चल, चलत राव, चल. 
(चलत मुखार सरतानाच काळोख. सोपता) 

७७७ 

देखाव : पयलो 
(धालांचो मांड. कांय बायलो धालो खेळटात.) 
कोणां गांवच्यो नारी तुमी 
धालो खेळूंक येयल्यात गे। धालो.... 


गांव नांव देस खंयचो 
एक जात आमी बायलां गे । एक.... 


कोणां गांवचे भरतार तुमचे 
जापो मागूंक येती गे । जापो... 


भरतार आमचे राजकुंवर 
घोड्यार बसून येती गे । घोड्यार 


राजकुंवर भरताराच्यो 
देशोदेशी नारी गे । देंशो.... 


आमी तेंच्यो पट्टराणयों 
संवसारांतल्यो काणयो गे। संवसारा.... 


जिणेच्या बाये काणयो जाल्ल्यो 
भुके ताळ्यार पाणी गे । भुके.... 

सोमती 


बायलो 


सोमती 


चंद्रा 


भूक तान सगळ्या जिवांक 
नारी कर्मकाणी गे / नारी.... 


(इतल्यांत सोमती चंद्राक हातीक धरून ओडीत हाडटा.) 


: घेयात गो. तुमच्या चंद्राक. कश्शें येवपाक तयार नासलें. ओडीत 


हाडचें पडले. 


: कितें गो चंद्रा. तू ना जाल्यार घालां मांडार मजाच येना. 
: थंय घराकडेन चंद्रू भावोजी वांगडा मजा मारीत आसतले न्हू गो? 
: ते मजा मारचें ना जाल्यार कोण तूं मारतलें? 


(सगळी हांसतात. चंद्रा वग्गी) 


: आगो जालां किर्ते? आमचेर गो बाये कित्याक रागार? धाला मांडार 


चिकाणा-फकाणां करुक मेळानात जाल्यार येवचें तरी कित्याक? 


: हय तर गे. बायलांच्या जल्माक पडली न्हू गे आमी, चार चौगांत 


हांसोंक येयल्यार पासून मनमेकळेपणान हांसपाक मेळाना किदें 
करतलीं! बायलांच्या जल्माक घातल्या म्हण्टकच वाट्याक येयद्ले 
भोग भोंगू नाका? 


: आमीच कित्याक भोग भोगचे? घोवानी कितेंय केल्यार जाता? 


ह्या चंद्राचो घोव तेका धाडी नासलो. हांवूच तेका फोर्सान घेवन 
येयलें. 


: हय गो चंद्रा! बाये म्हाजे. मारुक बी ना मुगो तुका? 
नार 
: हय घोवन बडयलें आनी पावसान भिजयलें म्हणून कोणाक सांगपाचें 


आसा? लोक कुस्कुटभर मेळटा काय म्हणून पळयतात. रोखडेंच 
गांवभर फॉ55 फाँ55 जातलें. 


: तशें आमचें चंद्रा सामके सादें गो बाये! भोळी गाय कशी! त्या 


राकेसाकडेन हेची गांठ कशी कोणे बांदली तें तो एक ब्रह्मदेवच 
जाणां. 

चंद्रा 


सोमती 


चंद्रा 


: राकेस म्हण्टा तूं.... देंवाचार मगे तो. 
: पुरो55 म्हज्या घोवाक अशें कांयचे कांय म्हटलेले म्हाका सोसचें 


ना. कसोय आसलो जाल्यार म्हजो घोव तो. कुकूम लायतां हांव 
तेच्या नांबान. हो काळो पिडूडकेचो पोड घालतां. म्हजो म्हाका बरो. 
तुमचे कितलेच बरे आसल्यार ते तुमचेकडेनच सांबाळून दवरात. 
वचत थंय म्हाका घालून पाडून उलयतात. खंयसर भायर सर सारके 
ना. चार चौगांत उलय सारकें ना. पाड पडो म्हर्जे. हावूंच मरोंक 
जाय आसलें. (रडटा. सगळ्यांक वायट दिसता.) 


: आगो चंद्रा. अशें मनाक लावन घेवं नाका. आमी तुजीं फकाणां 


केलीं. खर्‍्यानीच! 


: हय गो. देवाच्यान तर! पिश्या अशें मनाक लावन घेता? 
: आगो चंद्र भावोजी मेळळो जाल्यार तेचींय आमी कितलीं फकाणां 


करतात. न्हू गो वासंती? 


: हय तर! आतां हांस पळोवया. 


(हांस हांस हांस... म्हणून तालार फेर धरतात आनी म्हण्टात...) 
भावोजी भावोजी चिना पोते... 

भावोजीच्या नाकार हागलें खेंतें. .. 

(चंद्रा ताच्याभितर भरसता.) 


: चल चंद्रा. एक बरेंशें गीत म्हण पळोवया. 
: हांव ना पळोवया. 
: आगो म्हण गो. येता म्हणून चडच नेट दाखयता. 


(चंद्रा गीत म्हण्टा...) 

दारांतले तुळशी गे दारांतले तुळशी, पानान पान फुलशी 
गे पानान... पान फुलशीं कपाळीच्या कुकमासाठी गे 
कपाळीच्या कुकमासाठीं किती लोक वनवासी गे किती लोक 
बनवाशी दारांतले तुळशी गे पानान्‌... 

गळ्यांतल्या मणयांसाठीं गे गळ्यांतल्या मणयांसाठीं 

चंदर 


सोमती 


चंद्र 


किती लोक वनवाशी गे किती लोक... 

दारांतले तुळशी गे दारांतले तुळशीं पानान्‌... 

तूं म्हाजी माऊली गे तूं म्हाजी माऊलीं 

मायेची साऊली गे मायेची साऊली 

पील आमचें शेणलां हांगा सोदून कोणूय हाडात गे! 
सोदून... | 

पिस्कटलें गें कावळ्या चोंचीन पाखां लागीं करात गे। 
पाखां... 

कावळ्या दादा पील दिगा काळीज म्हजे घेयात गे । 
काळीज... 

काळीज तुमचें तुमकां दवरात रगत घोटून पियात गे। 
रगत... 

(काळोख) 

(गीत सोंपता म्हणसर चंद्राचो बेबदो घोव येता.) 


: तुका हावेंन कितें सांगलेंलें? थंय म्हाका एकल्याक न्हिदोबन तू 


हांगा किरोवंक येयलें कोंबडी कशी? चल यो घराकडेन तुका 
शिकयतां. 


: तेका हांवूच घेवन येयल्ठे. तेची कांय चूक ना. 
: हय आनी. उमेदिवयलें पोर न्हू तें. 
: हय तेका उमेद आसा आनी म्हाका उमेद ना? चल गो (हातीक 


धरून फरफटीत ओडीत व्हरता) 

(धालांतलो घारीचो प्रकार खेळटात) 

एक पील व्हरतले - 

ना तुका दिवची. 

हांगा म्हजें पील शेणलां. शेणला जाल्यार सोदून हाड. 

सोमती 


चंद्रा 


सोमती 


चंद्रा 


सोमती 
चंद्रा 
सोमती 
चंद्रा 
सोमती 


देखाव : दुसरो 
(चंद्रा आनी सोमती जळोव पुंजावक रानांत चलल्यांत. एकमेकाक 
उलो मारीत चलल्यांत. फुडें सोमती) 


: (फांटी उरलां तें पळोवन) आगो चंद्रा. तूं अशेंच चलत रावशीत 


जाल्यार आमी वयल्या तेमार पावचीं ना. बेगीन पांय उखल. 


: (भितरल्यान) राव येतां गो (येवन) मातशीं हांगा बंसूया, पुरो 


जालें. कितलीं पयस गो हीं लाकडां. असल्यांनी लाकडां नाकां गो 
बाये. 


: आगो मात्शी ही चडटी काडून जाली काय पावलीं. येतना सगळी 


देंबती. घसघशीत देवों येता. बयर बरींऽ5 लाकडां आसात खंय. 
आमचो 'हो' सांगतालो. लाकडाचें नेगोस करता न्हू गो तो. 
किनळीचीं आनी नाण्याचीं सामकीं सडसडीत लाकडां आसात 
खंय. रानभर जळपूर्चेय पडचें ना. हो माडभर तेम उरला तो मात 
एका दमान चडपाक जाय. 


: हरशीं हो तेम चडपाक म्हाका कसली धाड भरल्या. पूण आयज म्हार्जे 


सगळें आंग रु कशे दुखता. पांयांकय मात्शी सूज येयल्या. 


: बाये म्हाजे, पळोवया! कशी गो ही सूज येयली? 

त (वगी ) 

: आगो वगी कित्याक? चंद्रू भावोजीन खूब बडयलें गो राती? 

: (वगी) 

: मार घेवपाक तुजी कसली चूक आसली तर! बाकिच्या घोवांच्यो 


बायलो नासल्यो मांडार! हेचीच बायल कितें अपुरबायेची! आनी 
तूं कोणा दादल्या वांगडा नाचोंक वचूंक नासलें. म्हाज्या वांगडा 
ग्ल तूं धाला मांडार! आनी तुर्वेन तेका सांगूक ना कित्याक? तुजी 
कसलीच चूक ना हें दाखोवन कित्याक दिवंक ना तेका? सगलें 
मोन्यानी सोसूंन घेतलें. हय मुगो? (चंद्रा वग्गी) आगो उलय मुगो. 
कित्याक दिसान दीस मोनें जायत चल्ला? असल्यानी एक दीस तू 

चंद्रा 


सोमती 
चंद्रा 


सोमती 


चंद्रा 
सोमती 


चंद्रा 
सोमती 


चंद्रा 


मरुन वयतलें. हांव तुका सांगतां तुर्जे मर्डे पसून कोणाक दिश्टी 
पड़चें ना. 

(चंद्रा हिमट्या हिमट्यांनी रडटा. सोमती ताका कुशीक घेता. 
समजायता) वगी, वगी राव. ना गो, तू खूब भोळें. संवसारांत 
मनशान इतके भोळे आसूंक उपकाराना. खावन वडयतलो तुकां 
हो संवसार! 


: हांव किते करु सोमती, हांव कितें करूं. म्हाज्यान हें सोसूंक जायना, 


आनी म्हाजेकडेन हें बदलपाचें धाडसूय ना. 


: मागीर तू जलमभर असोच मार खायत रावतलें? 
: तो तसो वायट न्हू गो. तो मनाचो खूब बरो पूण सोच्यान सगळी 


वाट लायल्या. आनी ते शेजारचे दोन कली आसात न्हू. ते तेका 
कितेय कितें सांगीत आसतात. चांडाळ ते बुरशा कास्ताचे. मागीर 
हो पिसावता आनी गोरवांक कसो म्हाका झोड झोड झोडटा... 


: वगी राव, रडों नाका. हांव सांगून पळयतां तेका. पूण तूं अशें मेंगें 


कशे रावों नाका. हांव कसल्या कसल्या प्रसंगांतल्यान गेला तें तू 
जाणा. 


: हय गो. पूण तुजी गजाल मात्शी वेगळी. 
: वेगळी म्हणू नाका. सगळ्या बायलांच्यो गजाली एक सारक्योच 


आसतात. चल या आमी. दीस माथ्यार येयलो. आमचीं रडगाणीं 
केन्ना सोपचींच ना. तांदूळ वाळळ्या तशेंच येयलां. वचून कालोवंक 
करपाक जाय. 

(दोगांय चलतात... तेमार पावतात) 


: कितलें गच्च रान गो. कोण केन्ना उडी घालीत सांगू नज. 
: तूं कित्याक भियाता गो हांव आसतना. तुकां कोण खावपाक येयना 


हागा. 


: कित्याक कोण जाणां. पूण हाली तेपार म्हाका खूबच भ॑य दिसपाक 


लागला. 

, चड पयस वचूं नाका. म्हाजे जागेकूच राव. हांव हांगाच आसा. 
. हांव थंय घळणाक आसां. तुजो भरो बांदून जालो काय म्हाका उलो | 


मारः 


बरें, चड व्हडलो भरो बांदू नाका. माथ्यार उखलून दिवपाक हांगा 


दुसरो कोण ना. 
(चंद्रा पयस बयता. सोमती थंयच लाकडां हाणटा.) 


: (भितरसून) आगो सोमतीऽऽ गो सोमती55 
: आगो, कितें जालें? कित्याक उलो घालता? 
: नाऽऽ तूं लागीं आसा काय पळयतालें55 

: हांव हांगाच आसां तूं कांय भियेव नाका. 


(मात्सो वेळ सोमती लाकडां हाणटा, लागीं करता, भरो बांदपाक 
इतल्यान-) 


: (खूब भियेलां) सोमतीऽऽ सोमतीऽऽ सोमतीऽऽ 
: आगोऽऽ किर्ते जालेंऽऽ अशें थरथरता कित्याक?... 
: सोमतीऽऽ सोमती... थंय न्हू. थंय न्हू. थंय... काजऱ्यामुळांत... 


कोणतरी... आसा. 


: कोण... कोण... आसा? 
:कोणतरी आसा... काळोच... लांब केसांचो भिडावरी 


तांबड्या दोळ्यांचो बयर आंगार कपडे बी काय ना. म्हाजेकडेन 
पळयतलो ... 


: कितें...? आंगार कपडे बी कांय ना? दादलो मनीस...? तुवें सारको 


पळयला? 


: हय... हय... देवाच्यान तर... तो म्हाका पळयतालो... सामको 


उक्तो... तो पळय तो पळय हेवटेन येता दिसता. 


:चल या तर! पडों पाड त्या लाकडांक चल यो. (बेगीबेगी वतात) 


(काळोख.) 

चंद्रा 


सोमती 


दादी 
सोमती 


सगळे 


देखाव : तिसरो 


(सोमती आनी चंद्रा खर्शेत धावत गांवांत येतात. देवळाकडेन कांय 
जाण चकाटां मारीत बसल्यात.) 


: दादीऽऽ दादीऽऽ दादी... 
: आगो कितें जालां? असो वाग फाटीक लागल्यावरी धांवतातशीं? 
: दादी... आमी न्हू... आम्ही न्हू... वयर तेमार लाकडां पुजांवक 


गेलीं... 


: वयर तेमारशीं लाकडां? हे थंय व्हाळापलतडी घे55 म्हणून लाकडां 


आसात. 


: आरे आयकात रे. (सोमतीक) मागीर कितें जालें? 

: थंय न्हू... थंय न्हू... एक कोण आसा... कोणतरी आसा. 

: कोणतरी आसा? कोण आसा? 

: जाणा कोण, कोण तो. पूण तेचे केंस हातभर लांब आसात... 


तो रंगान कोळसो कसो काळो कुळकुळीत आसा... तेचे दोळे 
भिण्णांकशे तांबडे गुंज आसात. 


: हय गो चंद्रा? 

"हचक 

: हेच्यानी कोणाक पळयला देव जाणा वानर बी आसतलो. 

: वगीच कितेंय उलोंब नाका. आमी वानराक पळोवंक ना काय कितें? 


चंद्राक विचार तेच्या आंगार एकय कपडो नासलो खंय. 


: आंगार कपडे नासले? मागीर पिसो काय कितें रे तो? 
: पिसो जाल्यार थंय वयर तेमार मरोंक वयतलो? 
: पिसो बी कांय न्हू. चंद्राक पळोवन धांवोन येयलो खंय तो. आनी 


चंद्राचेर हात घातलो खंय तेणे. 


: कितें चंद्राचेर हात घातलो.... चंद्राचेर हात घातलो (सगळ्यांचो 


बोबाळ. बाकिचेय आनीक कांय जाण येवन मेळटात. चंद्रा तांका 
कितेंतरी सांगपाक सोदता. पूण कोण आयकून घेवपाचें मनस्थितीत 

दादी 


सगळे 
सगळे 
सगळे 
एकलो 
सगळे 
एकलो 
सगळे 


एकलो 


सगळे 
एकलो 


सगळे 


ना. सोमती चंद्राक घेवन वता) 


: (आङ्डता) आरे आयकात रे. वयल्या तेंमार कोण तरी आसा _ 


खय. 


: हय55 हय वयल्या तेमार कोणतरी आसा. 

: तेणी चंद्राचेर हात घातलो. 

: हय55 हयऽऽ तेणी चद्राचेर हात घातलो. 

: आमच्या गांवांतले बायलेचेर हात घातलो. 
: हय हय गांवांतले बायलेचेर हात घातलो. 

: आमी तेका सोडचे ना. 

: सोडचे नारे सोडचे ना. आमी तेका सोडचे ना. (घोशणा दीत वचपाक | 


करतात इतल्यान एकलो आडायता.) 


: रावात. सोडचे ना. खंय सोडचे ना. कोणाक सोडचे ना. तो कोण 


तो तुमी जाणात? 


म 

: तो खंयच्यान येयला ते तुमी जाणात? 

० गा 

:ताचेकडेन कसलें शस्त्र आसा, कसले अस्त्र आसा तें तुमी 


जाणांत? 


“ना 
: मागीर खय वयतात मरोंक? तेचेकडेन रायफल बी आसत जाल्यार 


एक एकल्याक मेजून मेजून गुळी घालून मारतलो. 


: हय मरे, आमकां खबरूच ना. तो कोणतरी डाकूय आसूं येता. 

: तो कोणतरी खूनमारोय आसूं येता. 

: तो कोण तरी वाटमारोय आसूं येता. 

: तो कोणतरी दहशतवादीय आसू येता. 

: दहशतवाद मुर्दाबाद! दहशतवाद मुर्दाबाद! 

: शाबास! तशें जाल्यार चलात, आपापल्यो कोयत्यो, पाळ, कुराडी 

दादी 


जें कितें हाताक मेळटा तें घेवन येयात. दादी,तुजें आर्म घेवन यो. 
इट्टला तू तुर्जेय आर्म घेवन यो. 
(इट्टल अनमनता) आरे, लायसन नासलें म्हणून कितें जालें! 


: ह्यो गांवचो प्रस्न, गांवचे इज्जतीचो प्रस्न, दादल्यांचे ताकदीचो प्रस्न, 


आर्याच्या विर्याचो प्रस्न. 

(सगळे शस्त्रां घेवन येतात) 

सगळे येयले? शाबास! त्या तेंमाचेर आमी भोंवडी काडूंया. कसल्या 
कसल्या दुकरांक लोळयल्यात आमी. हो कोणतरी कसो आमचे 
तावडींतल्यान सुट्टा तेंच पळोंबया. चलात रे 

(हो हो हय्या - हो हो हो हय्या. घोडेमोडणी नाचत भोवडेंक वतात. 
काळोख) 


देखाब : चवथो 
(रान - भोवंडी काडटना करतात तो आवाज. सगळे हेवटेन तेवटेन 
सोदतात.) 


: हे लक्षू, आरे खंयरे तो. इतलो सोदून खंय दिश्टीच पडना मरे. 

: त्या सोमतीन आनी चद्रान आमकां फटोवंक बी ना मरे? 

: छाः तीं कित्याक फटयतलीं? तेंकां तेंचो जीव नाका जाला? 

: हय तेंबूय खरेंच. पूण आसल्यार येन्ना मेळपाक जाय आसलो मरे. 


(इट्टलाक उल्लो मारता) आरे इट्टला55 खय दिसता रेऽऽ 


: (भितरसून) ना. ना. 
: सारको पळय. खंयचे धोलीत बी लिपला आसतलो. 
: (भितरसून) हेवटेन कोण ना. म्हाका दिसता तुमी आसात तेवटेनच 


खंय तरी आसपाक जाय तो. 


: पोरु वर्सा असोच खंय एक पिसो सुटलेलो. लोकांच्या बायलां 


फाटल्यानूच धांवतालो खंय तो. 


: त्या सोमतीक आनी मात पासून रीत ना. त्या चंद्राक घेवन इतल्या 

दादी 


बयर आनी कित्याक मरोंक येले, 
(इतल्यान कोणाची तरी नदर वयर एका झाडाचे तेंगशेर पावता. तो 


ल्हवूच लक्षूक उलो मारता) 


:लक्षू, लक्षू . हांगा यो. हें त्या काजच्याच्या केवल्यांत तुकां कितें 


तरी हालताशे दिसना? (इतले म्हणसर बाकिचेय काय जण खोटो 
उबारुन पळोवपाचो यत्न करतात.) 


: खंय, खंयचे खानयेर? 
: आरे हे त्या रे मदल्या केवल्यार... 
: आरे हय मरे! कोणतरी थंय आसा. तोच तो. तोच तो. (बोवाळ 


मारीत) आरे येयात रे ऊय55 कोणतरी मेळ्ळो. कोणतरी हो पळय 
हांगा आसा. येयात, येयात, बेगीन येयात. (सगळे एकिकडेन चोबो 
करतात. अजापतात.) 


: आरे, तो वन माणूस काय किते रें? 

: कसो गार कशें दसला पळय ते खाचींत. 

: (दबकायत) हे कोण रे तूं? 

: वानरमारो कसो दिसता न्हू रे? 

: हय सो दिसता. सावरीच्या मळार खंय वानरमाऱ्यांची टोळी येवन 


रावल्या, 


: हय व्हय वानरमारोच तो. तें पळय धनुष्यबाण बी तेचे हातींन 


आसा. 


: (दात ओंठ चाबीत) हांगा वानर मारपाक येयला काय लोकांच्या 


बायलांक घट धरपाक येयला तें तेंकां सारकें दाखयतां. हे 
वानरमाऱ्या, सडसडीत देव सकयल. 


: आरे देव मरे! देवाना जाल्यार फातर मोखून सकयल वड़यतलों. 
: (आर्म घेवन फुडे सरता) देव रे, बरे भशेन सकयल देव, ना जाल्यार 


ह्या आर्मान गुळी घालून बानराक कसो सकयल वडयतलों. (आर्म 
जोकता) 

: है55 आमच्या दादीचो नेम केन्नाच चुकना, बेगीन सकयल देव. 
: पेटोंव फार? पेटोंब (मळबांत फार पेटयता) 


(वानरमारो बोबो मारीत सकयल देवता. सगळे हरर हर गजा, हर 
हर हर गजा' अशें म्हणीत ताका शिगम्यातलो चोर कशे खेळयतात. 
सोंश्याचो पेटो कसो तो काचाबूल जाता.) 


देखाव : पाचवो 
(देबळाकडेन कांय बायला आनी दादले वाट पळयत बसल्यांत.) 


: आरे, हे सोदूक गेछ्ले मनीस खंय पावले. दीस मावळटेक सरलो 


आनी हेंची जाग माग कांयच ना. म्हटल्यार! 


: हय गे बाये. बायलांच्या आंगार एकदम धांवून येवपी कोणतरी तो. 


वेळ काळ सांगू येता. म्हाका आनी आमच्या हेंचो हुस्को जालो. 
सदांच सगळ्यांच्या फुडे धावतलो. 


: कोणाच्यो म्हशी आनी कोण काडटा उठाबशी . 


(इतल्यांत पयसुल्ल्यान सोकारत गायत लोक येतात ताचो आवाज 
कानार पडटा) 


:हय येयले शे दिसतात हां. म्हाका दिसता सावाज मारुनच 


हाडलां. 

(सोकारत लागीं पावता) 

वयल्या तेमार, वयल्या तेमार 

आनी कोण तरी भेटलो कोणतरी भेटलो 

काळे गे कातीचो काळे गे कातीचो 

आनी बटबट्या दोळ्यांचो बटबट्या दोळ्यांचो! 

आनी संकटी पडलो तो वानरमारो हय रामा संकटी... 
(वानरमाच्याक घेवन येतात. लोकांच्यो घिटूटी पळोबपाक. 
जशे कितें अप्रुप पळयतात. प्रदर्शनाक दवरलेभशेन मदीं झाडाक 
बांदतात. ताची भिवून गुळी जाल्या. खेळोवन खेळोव मारतात.) 

दादो 


दादी 


वानरमारो 


: जीव जाम केलो रे बाबा हया वानरमाच्यान, 

.हय तर येदे व्हडल्या झाडार गार कशें चडप... 

: तेंवूय काजच्याच्या... 

: म्हणजे फकाणां आसात. 

: आमी चुकयलें तें. सुणे घेवन वचपाक जाय आसले. 
:तो - सुण्याक पसून खायत... 


(इतले म्हणसर लोक पोटभर पळोवन येतात) 


: आरेऽऽ जालें पळोवन... 
:उठात, उठात, कितें पळयतात? वानरमाच्याक केन्ना पळोवक ना. 


तें चंद्रा आनी सोमती खंय? चलात घेवन येयात तेका. 


: हर्या चल पळोवया, तेंकां दोगाकूय आपोवन हाड. धांवत वच. 


(तो वता) 


-हेंकां असल्यांक मरे चड सैल सोडूंक जायना जितेच मारपाक 


जाय. 


, आयज चंद्रयाक भेश्टयलां... फाल्यां आनी कोणाचेरय हात 


घालतले. 


: (ताच्या फुड्यान वचून) हय रे तुका किर्ते कशें दिसले? आमच्यो 


बायलो आमी अशोच वाच्यार सोडल्यात. (तो वग्गी) आतां उलय 
मरे. दांतखिळी धल्ली. आख्खे दांत घालतालों पोटांत, बळखूंक ना 
तुर्वे म्हाका ...! | 


: राव चंद्राक येवदी. हेचे मरे दोनूय दोकेंच मोडून वडवपाचे. आनी 


व्हरुन सोड़पाचो तेमार. 


: ना पात्राम... वाट चुकलो पात्राम... 

: वाट चुकलो...? कोणाक शिंगा लायतारे आमकां? 
: आमी शिंगा लावन घेवपी न्हूं? 

: शिंगा मोडून वडवपी. 


(इतल्यांत सोमती चंद्राक घट धरुन हाडटा. तें थर्त भिला. थंडसाण 

सिंगळे 


चंद्रा 


चंद्रा 


पातळळ्या. चंद्राक व्यवस्थीत वाट करून दितात. तेच्या फुडयान 
उबे केल्या उपरान्त...) 


: चंद्रा सांग. होच तो कोणतरी? 

: चंद्रा सारको पळय आनी सांग होच तो कोणतरी? 
: चंद्रा सांग. 

: चंद्रा सांग 

: चंद्रा सांग 

: चंद्रा सांग 


('चंद्रा सांग' चंद्रा सांग हो घोश वाडत वता आनी चंद्रा एकदम 
किळांच मारता. सोमतीक घट वेंग मारता.) 


: (दोळे धांपून) हय... हय होच तो... म्हाका भय दिसता... म्हाका 


घेवन वच. 
(चंद्राक घेवन वचपाक म्हळ्यार ताचो घोव भयंकर तायट जावन 
येता. चंद्रा ताचेकडेन वचपाक करता) 


: पयस.... सामके पयस.... आंगाक हात लावपाचो ना. पयस खंय 


इतलो वेळ कोणतरी मारपाक सुरवात करतलो हाची वाट पळोबपी 
बाकीचेय 'हो' 'हो' हो 'हो' करीत ताचो कुटेल काडटात. चंद्रा 
घराकडेन धांव मारता.) 


देखाव : सवो 
(चंद्रार्चे घर. पडवेर चंद्रा बसलां रातर्चे उठ्ठा. तुळशीमुखार येता. 
आपल्याकूच खेपता) 


: (तुळशीक सांगता) जाणा मुगो तुळशी. हांव सामकें पाड. म्हाका 


लागोन त्या वानरमास्याक बेश्टो मार खावंचो पडलो. तेजी कसली 
चूक आसली? सोमतीन गांवांक कित्याय किर्ते सांगले... आनी 


तानसुर्या * 57 


चंद्र 


गाव वाटच सोदतालो.... आनी म्हाका कोणे उलोवकूच दिवक 
ना.... तुळशी तूंच सांग.... म्हाजें कितें चुकले गो... पाड पडो 
म्हाजे पापणीचें... म्हाका धाडसच जावंक ना. गांवां सामकार 
उलोवपाचें... हय चुकलेंच म्हाजें.... म्हाजीच चूक ती... पूण 
कोण जाणां आसले, इतलें जायत म्हणून... देवळाकडेन सगळे 
तेका मारतात आनी हांव तोंड उक्तें घालून तेका मारतात तें पळयतां. 
हावेन तेन्ना आडांवक जाय आसले गो लोकांक? ना बाये लोक 
कितें म्हण्टा आसलो? जग कितें म्हण्टा आसले? छी. आता तो 
थडेन कुडकुडला आसतलो. लोकांनी कितलो मारला तेका... तेका 
सोडयल्यार बरो, काय वचू दी बाबडयाक. नाका गे बाये घोवाची 
बायल हांव. कोणूय पाळतेक आसत जाल्यार... (इतल्यान चंद्राचो 
घोव भयंकर तायट जावन येता.) 


:सामके पिकासांव... सामके पिकासांव... छया.. चंद्रान केलें... 


ते सारकें न्हूं.... (चंद्राक जागें पळोवन) अब्बा... तूं.... 
आजून... न्हिदू ना? अब्बा... कोणाची वाट पळयता...? त्या 
वानरमाऱ्याची...? तुका शिकयतां... तूं.... तूं... (तोल वचून 
पडवेर पडटा. थंयच बडबडून न्हिदता) 

(चंद्रा ल्हबूच घरांतल्यान चादर आंगाक गुठलावन भायर सरता. 
घोवाक ओलांडी घालून आंगणांत येता. हेवटेन तेवटेन सुलूस 
घेता. एकवेळ घोवाक पळयता. तुळशीक हात जोडटा. आनी एक 
निर्धारान देवळाकडेन वयता. 


देखाव : सातवो 
(हय न्हयसो उजवाड.) 
(वानरमाऱ्याक जाग येता. एक बायल आपल्यालागी येता ते पळोबन 
तो अजापता. चंद्रा ताच्या म्हस्यान वता. ताका संबंद केस तें पाय 
मेरेन व्यवस्थीत पळयता. आपल्या आंगावेली चादर तेचेर घालता 





तानसुर्या + 58 


चंद्रा 


दादी 


दादो 


चंद्रा 
सगळे 
चंद्रा 


ताच्या भुजांक घट धरता. आनी वेगळोच एक अणभव आंगांतल्यान 
शिरशिरून गेलो अशे तेका दिसता. तें ताका सोडटा ताचे हात सोडटा 
आनी चार पावलां फाटीं सरता. तो फुडे येता तें पळोवन) 


:ना... ना.... तूं बच... हांव एक लग्न जाल्ली बायल... वच तूं... 


ना जाल्यार सकाळीं तुका लोक जितो सोडचे ना. (परतता आनी 
धांवत येता. तो चंद्रा गेले तेबटेन मात्सो वेळ पळयता आनी परतून 
बता. ल्हवू ल्हवू उजवाड जाता. एकएकलो येता.) 


देखाव : आठवो 
(मेळो भल्ला. वानरमाच्याक कोणे सोडलो हाचेर चर्चा चल्ल्या) 


: प्रस्त असो आसा की, त्या वानरमाऱयाक कोणे सोडलो? 
: कोणे सोडलो हाका चड म्हत्व ना. कित्याक सोडलो हाका चड 


म्हत्व आसा. हो गांवचो प्रस्न! गांवचे गांवपण उरचें ना. कोणूय 
येतलो आनी आपल्याक जायते करतलो . 


: आपले आपुणूच सुटून गेलो आसतलो ...! 
: (आंगार धांवून) हे... उलयताना सारको उलय. कसो सुटून 


वयतलो? हावेंन म्हाज्या हातीन अरनून (अंदून) बांदला तेका. आनी 
गाठी कश्यो मारपाच्यो तें कोणें म्हाका शिकोवर्चे पडूंक ना. 


: उलयता जाल्यार सारको उलय. देवळांत मेळयाक येयला तूं. अशें 


अर्थ नासलेलें उलोवं नाका. बस पळोवया. (तो बगी बसता लोक 
कांयच उलयना) 


: आरे, आतां आशें तोंड धांपून बग्गी रावोया. तेका सोडोबपी जो 
` कोण आसा तो गांवाभायलो तरी आसचो ना (इतल्यान चंद्रा वारु 


कशे धांवत येता.) 


: हांवेंन सोडयला तेका. 
: किते? (सगळे अजापतात, रागान रसरसतात) 
: हय हावेंन सोडयला, हावेंन सोडयला त्या वानरमाऱ्याक. 


तानसुर्या * 59 


चंद्र 


चंद्रा 


: अब्बा, केदी कापास्ताद रे! एक बायल मनीस आसून तुवेन अख्ख्या 


गांवाच्या विरुद्ध काम केलें? 


:गांवांन केलें तें सारकें करुक ना. 
:गांवांचेर उलोवपाचो तुका अधिकार ना. 
:पूण आयज हांव उलयतलें. हे सातेरीमायेक साक्षी दवरुन उलयतलें. 


हांव जशें जशें मोनें जायत गेलां. तश्यो तश्यो तुमच्यो विकृती वाडत 
गेल्यात. कितें आडायलां तुमी हें आनी कोणा खातीर? तुमचो सद्या 
खेळ चल्ला. पूण तुमच्या हया खेळांत कोणतरी निश्पाप तळमळटा 
हाची तुमकां मातूय पर्वा ना. तुमचे नदरेंतल्यान हांव एक सोबेची 
बावली जालां. म्हाका मन आसा, भावना आसात, हांवूय एक मनीस 
आसा हाची तुमका जाणवीक ना अशी ना पूण तुमी जाणा जावन 
कुङ्डेपणाचें सबंग करतात. तुमचे ताकदीचो तुमका मद माह्ला. तुमी 
दादले जाल्यात हाचो तुमकां गर्व आसा. म्हणून तुमी म्हजो संवसार 
उध्वस्त करपाखातीर हो भिरांकूळ खेळ आरंबला... 


: आरे, अशें कितें उलयतारे हें! हाचेर हात घातलो म्हणून आमी त्या 


वानरमार्‍याक बडयलो. आमकां कितें खाज आसली...? 


: कोणे सांगलें तुमकां तेणें म्हाजेर हात घातलो म्हणून? कोणेंय कितेंय 


एकाचे धा करुन सांगचें आनी तुमी ताचेर तुटोन पडचे? आनी मारप 
तरी कसो...! मनशाक असो मारतात? मनीसपणाचे सगळ्यो सिमो 
हुपून काळजां पाशाणी जाल्यांत तुमचीं! वयर तेंमार जें कितें घडलें 
तेची खरी म्हायती फकत म्हाकाच आसा. पूण एकाय सभाग्यान 
सत्य जाणून घेवपाचो यत्न केलो ना. आनी तुमचे कडल्यान हांव 
तशी अपेक्षाच करचें ना. पूण म्हज्या घोवान, म्हाज्या कुंकमाच्या 
आधारान तरी म्हाका विचारपाक जाय आसलें. विस्वासान घेवपाक 
जाय आसले. सांबाळून घेवपाक जाय आसलें तुमची म्हणून कसली 
चूक... घरचोच मनीस सारको ना जाल्यार.... (रडटा) 


: आरे हे रडूलें करून कोणाक दाखयता रे. त्या वानरमाच्याक 

चंद्रा 


दादी 


सगळे 
चंद्रा 


चंद्रू 


सोडपाक. तो वानरमारो हाचो कोण लागता..? 


: हांवूय तुमकां हेंच विचारता. तो वानरमारो म्हजो कोण लागता? 


म्हजो भाव, म्हजो घोव, म्हजो दीर, म्हजो मांव? कोण तो म्हाजो? 
तो म्हाजो कोणूच न्हय जाल्यार ताचो म्हजेकडेन संबंद जोडून म्हज्या 
संवसाराची विपस्टा तुमी कित्याक करतात? फकत हांव एक बायल 
मनीस म्हणून? म्हाका कोणाचो आदार ना म्हणून? 


: तशें जाल्यार हे घांटीसकयल उबें राबून तूं देईकच खरी खरी जाप 


दी. 


: हय हय... 
: हे सातेरी मायेचे सावळेंत उर्बे रावून हाव तुमकां जाप दितां. त्या 


वानरमाच्यान म्हाका कांयच करुक ना. तो फकत म्हाका दिसला. 
तेणे म्हज्या आंगार हात बी कांय घालूंक ना. हय, आनी हांवेंन ताका 
सोडलो. म्हाका लागोन ज्या मनशाक बेश्टोच मार खावचो पडलो 
ताका. सोडप म्हाजें कर्तव्य आसले म्हणून ताका हावेंन सोडलो. 
ताका सोडूक नासलो जाल्यार आयज तुमी ताका जितो मारतले 
आसले आनी सांगू नजो किते किर्ते वदोवन घेश्यात आसले म्हणून 
तेका हांवेन सोडलो. म्हज्या काळजांत आजूनय मनिसपण तिगून 
आसा हे म्हाका जाणवले. तेन्ना हांवेन ताका सोडलो (इतले म्हणून 
भायर वचपाक येता. निमाणीं उतरां निकतोच भितर सरपी चंद्राच्या 
घोवाच्या कानार पडटात. तो रागान रसरसता. भयंकर तायट आसा. 
चंद्राचेर एक फुलयता) 


: हय55 तुर्वेन तेका सोडलो? थंय तेंमार वयर कितें केलें तें तुका पुरो 


जावंक ना? म्हणून तू रातर्चे मदयानीर त्या वानरमाच्या फुडयांत 
धांवलें? हांव घराकडेन आसां तो कोण? शी... भश्टला तूं... त्या 
वानरमाच्यान बाटयलां तुका... वच... तूं तेच्या वांगडा वच... 
हांवेन तुकां सोडलें... असली बायल म्हाका नाका... वच... 
मालक्रीयाद (बड बडत वता. चंद्रा सामके कोसळटा) सगळे ल्हव 


तानसुर्या + 61 


चंद्रा 


- सोमती 


बायलो 


ल्हव वतात. तशी बायलां लागीं येतात. कवंडाळे करता) 


: देवी सायबिणी, हांयेन तुज्या बळार सगळें सगळें सोंसले, तूं गरिबांची 


देवी. म्हजेसारके कपाल फुटके बायलांचो आदार अशें आयक. 
पूण तें खरें न्हय. तूं कोणाकूच पावची ना. तूं फकत पळयत रावतली. 
म्हज्यासारकिल्ल्यांचे वाऱ्यार पडलेले संवसार उक्त्या दोळ्यांनी 
पळयत रावतली. 

(रडटा, गळसण्टा) 


: ना चंद्रा ना. देवीक आता उक्त्यां दोळ्यांनी पळयत रावपाक मेळचें 


ना. 


:ना चंद्रा ना पळयत रावपाक मेळचें ना. 

: तिणें आतां खुदपाक जाय. 

: हय हय खुदपाक जाय. 

: तिचेर आतां भार येवपाक जाय. 

: हय हय भार येवपाक जाय. 

: चिङ्डल्ल्या बायलांची किळांच तिच्या कानार पडपाक जाय. 
: हय हय कानार पडपाक जाय. 

: चंद्रा उठ, ते देवीच्या दोळ्यांत दोळे घालून पळय. 
: चंद्रा उठ. चंद्रा उठ, चंद्रा उठ. 

:ती पळय ती रणचंडी जावपाक लागल्या. 

: चंद्रा उठ, चंद्रा उठ... 


(चंद्रा उठ... अशें म्हणीत ताच्या भोवतणी फेर धरतात. आनी 
चंद्रा उठ्ठां. उठ्ठा जयचंडीचें रूप घेता. सगळीं हात जोडून उबीं 
रावतात. आकात दर्शूवपी संगीत) 
(काळोख) 
७९७७ 

5 
तानसुर्वा 


: पात्रा : 
उदय 
विकास 
विनय 
प्रिया 
महेश 
विजय 
अनीता 
आकाश 
दिशा 
आजो 
गांवातलीं जाणटीं मनशां 


तानसुर्या * 63 


उदय 


विकास 
विनय 
प्रिया 
महेश 
अनीता 
प्रिया 
विनय - विकास : 


प्रिया 
दोगूय 


देखाव : पयलो 

(स्थळ - कर्ताड आनी अपरान्त हांचे सिमेवयलो म्हान्हंयचो 
परिसर. हांगासर ल्हानशी एक झर आसा. ती केन्नाच सुका ना. 
लागीं लागसराक आनीक उदक मेळपाक कुस्तार. कर्ताड सरकारान 
म्हान्हंय आडावपाची येवजण आंखल्या. ताका लागून म्हान्हंय 
बचाव अभियानांतले कांय वांगडी म्हानंयचेर गितां गायत बोवाळ 
करीत येतात. तानेन खर्शेल्यां. तानसुर्यार पावतात. तीन चलयो 
आनी पांच चले. वेळ तिनसांजचो) 

(सगळे उदक मेळळें म्हणून उदकाचेर गायतात) 


:उदक मेळळें रे। आमकां उदक जाय रे 


उदका बगर जिणें आमचें आ आ आ 
उदक बगर जिणें आमचें जा जा जा 
(ताळयो वाजयतात.) 


:जांव बाबा, उदक मेळ्ळें हें कळटकच आपशींच आंगांत तरतरी 


आयली. 


: आनीक अर्दवर जर उदक मेळूंक नाशिछ्छें जाल्यार म्हर्जे सामकें उदक 


जावपाचें. उदकाय समर्पयामी! 


: भंगू हाचें. म्हजो विचारच करिना.मागीर म्हर्जे कितें जावपाचें? 


उदका वेगळी मासोळी कशें हांव तळमळपाचें. 


: विचार करिना? ताची आख्खी मिनरल वॉटरची बाटली कोणें 


सोपयली तर? 


: हावेंन घोटभर उदक मागल्यार म्हाका मात दिवंक ना. प्रिया तानेतले 


खय हाचे! 


: विनय, विकास, तुमकां कसली घाण येयना? 


कसली? 


: किते तरी जळिल्ल्याची? 
: (आडेची ओंकारी काडून) अँक. 


(सगळे खाँ55 करुन हांसतात.) 





तानसुर्या + 64 


“विजय 


अनिता 
दिशा 


उदय 
विजय 


उदय 


विजय 


: पुरो. पुरो, चड फकाणा बरी न्हय. पयलीं तोंडार मातशें उदक मारया. 


मागीर फुडल्यो गजाली. 
(सगळे झरी वटेन वचपाक करतात. दिशा एकटेंच एक बरीशी सुवात 
पळोवन सगळो सैम वाठार पळोवपात गुल्ल जाता.) 


: आगो दिशा. तूं येयना? 
:येतां, येतां, तुमी वचात फुडें. (सगळीं झरी वटेन वतात) कितलो 


सोबीत, सुंदर हो वाठार. तानसुर्या कोणाची तान भागयता काय? 
कोणाक तानेन आपलेसरीं ओडून हाडटा? हया दिगंतरांतल्या 
सुकण्यांचो चिवचिवाट तुकाच लागून न्हय? हे रुख, ह्यो वाली, ही 
पानांची सळसळ, शिरंतरांतल्यान थाकाय दितात, संवेदना उचंबळून 
येतात. सरमिसळ परमळाचेर स्वार जावन वारु कशें मन उधळटा, 
चौखूर. तोडून वडयता साखळ्यो, संकुचीत विचारांच्यो अडेच्या 
अहंकाराच्यो. तोच हो तानसुर्या, तानेचो सुर्या, तान लावपी सुर्या, 
तान भागोवपी सुर्या. कितलो तेप जालो तानेछ्छे, वध्रेतालें. थेंब, थेंब 
पुजावन दवरतालें काळजाच्या कुरकुटांत. आनी आयज आख्खो 
तानसुर्या म्हज्या पोशांत! म्हाका खरेंच दिसना. घटाघटा पिवून 
उडोबं? दोळ्यांनी भरुन घेव? काय सर्वांग भिजोवन उदक उदक 
जांव? 

(इतल्यान दिशा, दिशा म्हणून उदय उलो मारीत येता.) 


: दिशा, आगो खंय तूं तुकां उदक पिवपाचें ना? 
: (येता) बेगीन वच, खदूळ जातले, सकयल अनीता बी तुका 


रावल्यांत 
(दिशा वता) 


: विजय, त्या मानान आमी बरे. बेगीन पावले. आमी जर मनांत हाडीत 


जाल्यार काळोख पडचे पयलीं कर्ताडचे शिमेर जे गांव आसात, 
तातुंतल्या खंयच्याच एखाद्या गावांत आमी पावू शकतात. 


:ना. ना. - हांवेंन तुमकां पयलींच सांगला. म्हाका त्या गावांनी 


येबपाचें ना. छी55 आमी थारायल्ठे, तानसुर्या मेरेन येवपाचे, वसतेक 





तानसुर्या * 65 


उदय 


विकास 


महेश 


उदय 


विकास 


महेश 


उदय 


महेश 


विकास 
महेश 


रावपाचें, आमी व्यवस्थीत पावले. चल फुडले तयारेक लाग कॅम्प 


फायर करपाक जाय. 
(सकयल देंगणावटेन धांवता) 


: आरे. म्हर्जे आयकून तरी घे, विजय55 विजय... 


(विकास, आनी महेश येतात) 


:ताचे फाटल्यान कित्याक आड्डता. सोड तें. आपलें तें खरें 


केल्याशिवाय रावचो ना तो. 


:म्हाका अजाप दिसता. कर्ताडचें नाव काडटकूच हाची तकली 


सणकता. 


: ताका कारणांय तशींच आसू येतात. 
: कारणां मडसरेचीं. आपले तेंच खरें करपाची सवय तेका. म्हान्हयेचेर 


कर्ताड सरकार धरणां बांदता म्हटल्यार पुरो हाणें केली तकली गरम. 
अर्शे करुन उपकारता? 


: पूण एके गजाली खातीर मात विजयाक मानचो पडटलो. म्हान्हय 


बचाव अभियान अपरातात जें अँग्रेसिव जाला तें विजयाक लागून. 
ना जाल्यार आमी पत्रव्यवहार करीतच उरता आशिल्ले. 


: खयचीय चळवळ जैतिवंत करतलो जाल्यार सगळ्यांक वांगडा घेवन 


वच्चेंच पड़टलें. मनी पावर जशी गरजेची आसता. तशीच मसल 
पावर. | 


: चड डिस्कशन नाका. आमी ज्या उद्देशान आयल्यात तो उद्देश 


फळादीक जावपाक जाय. चल विकास व्हडल्यान कुकारो मार 
सगळ्यांक वयर येवंदी. 


: म्हाका खंय कुकारो घालपाक कळटा? 
: मागीर शिळोणी घाल, कॉलेजींत घालतालो तसली. देवारे, म्हाका 


उठचे पडलें. 
(इतल्यान विनय व्हडल्यान आड्डी मारीत येता. ताच्या आवाजान. 


सगळीं धांवून, किळची मरीत येतात. विनय बरोच भियेला. सगळी 
ताचे भोवतणीं एकठांय जातात.) 





तानसुर्या * 66 


बिनय 


प्रिया 


अनिता 
विनय 


प्रिया 

विजय 
विनय 
विजय 
विनय 


विजय 
विनय 


उदय 
विनय 
उदय 
विकास 


महेश 


:तो... तो... म्हाका दिसलो. तोच तो. तेवटेन दोंगर चडटालो, राप, 
राप, राप करून, आंगार, कांयना कमरेक वालो, तकलेक तुवालो, 
खांदार कांबळ, हातांत दांडो... हार्वेंन हटकिलो, ताणें म्हजेकडेन 
रागान पळयलें. हातातलो दांडो सण्ण करुन जमनीर आदळ्ळो, 
सळ्ळ करुन घुगुरांचो आवाज जालो. हांव भिलों, हावेंन दोळे 
धांपले. आंगाक थरथरो भाल्लो. कांय खिणाभितर हार्वेन दोळे 
उघडले मात्‌ खयचे खय नाच्च जालो. 

: आइऽऽ! म्हणजे तो. म्हाका भयं दिसता. हय हय तोच तो. चला 
अशींच या आमी म्हाका हांगा रावपाचें ना. तोच आसतलो तो. 

: तोच म्हळ्यार? देवचार बी न्हय मरे? 

: हय देंवचारच तो. ह्या जाग्याचो रखवालदार. आमी हांगा रावल्यांत 
म्हणून ताका राग आयला आसतलो. 

: तशे जाल्यार आमी याच. म्हाका भ॑य दिसता. आई55 

: वगीराव. रडटा किर्ते? विनय, खंयचेवटेन तुका दिसलो तो. 

: ते वटेन... 

: हांव पळोबन येतां. (वचपाक वता.) 

: राव राव. (व्हडल्यान हांसता) पळयतलो कोणाक? थंयसर आसू 
नाका तो? 

: म्हणजे? 

: हावेंन फकाणां केलीं. अनिताक आनी प्रियाक भेश्टोवपाक, पळयात 
भिवून तोंडा कशीं बावल्यांत तांचीं. 

: विनय, तू आमचे वांगडा उरलो तो अँक्सीडेंट. 

: कित्याक? 

: तूं एक बरो एक्टर जावपाचो. तुजी वाट चुकली. 

: सगळ्यांकूच खंय सारख्यो वाटो मेळटात. मनांत नासतनापसून कांय 
बाटो माडूच्यो पडटात. वाटेर आयिल्ली आडखळ फोर्सान पयस 
करची पडटा. 

: आनी फोर्सान तानसुर्यार पावले तें म्हत्वाचे. तर इश्टानो, आयची 

उदय 


महेश 


प्रिया 


विजय 


विनय 


विजय 


ही आमची भोंवडी फकत सैम भोंवडी न्हय. हें तुमकां खबर 
आसतलेंच 


: ह्यान पयलीं आमी म्हान्हंयची परिक्रमा केली कर्ताड सरकार खयच्या 


खंयच्या जाग्यार म्हान्हंयक आडायता तेवूंय आमी पळयलें. आनी 
सद्याक आमी म्हान्हयचो परिसर पव्ठोवपाक भायर सरल्यांत. आनी 
हें सगळे पळयतकच म्हान्हंय बचाव अभियानाची जी चळवळ ताची 
दिशा थारोवप आमकां सोंपे जातले 


: आमचे लोक माथेरान, खंडाळ्या सारकिल्ल्या हिल स्टेशनाचेर इतलो 


खर्च करून कित्याक वतात तेंच कळना. हांगासर उबें रावून पळयात, 
हया वाठाराची जी टोपोग्राफी आसा ती दिश्ट लागपासारकी 


:पूण ही टोपोग्राफी पळोवपाक आमी येवपाचें कशें? हॅलीकॉप्टर 


घेवपाक काय आमकां परवडचेना. 


, आनी जांचेकडेन हॅलीकॉप्टर घेवपाची तांक आसा ताका हे गजालींचें 


पडून वचूंक ना. कोणूच कित्याक चिंतिना कांय म्हण्टा हांव ह्या 
विशयाचेर. आरे म्हान्हंयाचे उदक आडायलें जाल्ल्यार आख्खे 
अपरांत सोंपतले. कोणाकूच सिरियसली पडून वचूक ना. 


: विजय तूं इतलीं अपेक्षा कित्याक धरता? आनी कोणूच सिरियसली 


घेना. अशें तूं कित्यावेल्यान म्हण्टा. आमी तुजेवांगडा आसात, 
अपरांतातले कांय उद्योजक आसात, सरकारांतले कांय मनीस 
आसात. सगळेच तुजेफाटल्यान धांवचे अशें तर तुका दिसना 
न्हय? 


: आख्खे अपरांत म्हजे फाटल्यान धांवचें अशें म्हाका केन्नाच दिसूंक 


नासले आनी ह्यानफुडेंय दिसचे ना. पूण एक लक्षांत दवरात आख्खे 
अपरांत जो मेरेन हे चळवळींत सक्रीय जायना, अपरांतांतलो दर 
एकलो सामान्य मनीस, तो मागीर शेतकार आसू, पाडेली आसू 
वा हातावयलो पोटकार आसू. तेका म्हान्हयचें म्हत्व कळपाक 


जाय, उदकाचें म्हत्व कळपाक जाय. तेन्नाच हे चळवळीक खरो 
नेट येतलो 

' उदय 
' विजय 
उदय 


विजय 


विकास 
विजय 
विकास 


विजय 
दिशा 


उदय 
दिशा 


विजय 


: विजय, तूं तुजी नदर मोटवी करता अशे तुका दिसना? 
: कित्याक? 
: आख्खे अपरांत आमचेवांगडा जाय अशें म्हण्टना म्हान्हंय 


कर्ताडांतल्यान व्हांवता, ताकालागून ते लोकूय आमचेवांगडा जाय, 
अशें तुका दिसना? 


: कित्याक? वांटे घालपाक? पक्के व्यवहारी लोक ते एके हातीन 


दितना, दुसरे हातीन घेवपाक सोदपी, उदकाक लागून सगळ्या 
शेजारी राज्यावांगडा हांचीं झगडीं. सेंट्रल गव्हर्नमेंटाक भिस्क्यार 
मारपी लोक हे आपलेंच चिंतपी, एक नंबर सुवार्थी. म्हाका तांच्या 
पोशातल्यान उदक पिवपाचें ना. 


: हातुंतल्यान एक गजाल सिद्ध जाता. 
: कसली? 
: तांच्या पोशात उदक आसा. कोणेंच जर तें घेतलें ना जायत जाल्यार. 


मातर्येत रकयतले, फुकट घालयतले. 


: म्हणून पोशांतले उदक! छी! 
: न्हय, पोशांतले उदक न्हय. पोशांत ते रकोवंचे पडटा, काळजाचे 


आयदन करून, मनाची झर करून. अश्यो कितल्योशोच झरी एक 
जाल्यो काय पानशिरो तयार जाता. आनी अशे कितलेशेच पानशिरे 
मागीर घडयतात एक न्हय. म्हान्हय, व्हांवता - व्हांवयता, तारता, 
बुडयता. दुश्ट - अदृश्टांच्या पलतडीं, सैमीक चमत्काराचे प्रयोग 
करीत. 


: दिशा इतलें एक्सायट जावप सारके न्हय. 
: | am not getting exc. म्हाका जाणवता ह्या सैमौचेर, हे 


सृश्टीचेर कोणाचोच अधिकार ना, ना खंयच्या सरकारचो ना मनीस 
जातीचो. 


:म्हजेय हेंच म्हणणे आसा. ही म्हान्हय आडावपाचो कर्ताडक 


सरकाराक अधिकार ना. कोणाकच अधिकार ना. जी न्हंय सगळ्यो 
आडमेळीं हुपून दोंगर, देंगणा माङ्डीत, अपरान्ताक वेंगायता, ते 

दिशा 


विनय 
अनिता 
विनय 
अनिता 
उदय 
प्रिया 
अनिता 


विजय 


उदय 


न्हंयचो स्वास कोंडपी हया लोकांक आमी वगी रावपाक जायना. 


:वगी रावपाक जायना. म्हणजे कितें करपाचें? सगळे मोडून 


उडोवपाचें, खून पाडपाचे, रक्तां ब्हांबोवपाचीं? जें हजारांनी वर्सा 
सावन दर एके न्हंयचेर चलत आयलां. दर एके न्हंयचे आलत 
पलतडीन इतिहासाची तांबडी पानां बरयल्यांत दुस्वासाची कोंडां 
तयार केल्यात, दुस्मानकीचे बांद घातल्यात. दर खेपे हे डिस्ट्रक्टीव्ह 
विचार कित्याक तकली वयर काडटात? कित्याक प्रबळ जातात? 
कंस्ट्रक्टीव विचारांचो दर्या जेन्ना फेसाळून येतलो तेन्नाच न्हंयर्चे उदक 
दुधावरी ल्हारेतलें, दुधावयली साय कशी अळंग उफेतलें. म्हजी 
दिशा थारल्या आनी एक वेळ दिशा थारतकच पावला आपशींच 
मुखार पडटात. म्हाका दिसता हांव चड उलयलें. मात्शे झरिर वतां 
दोळ्यार उदक मारपाक. (तेच भिरकेंत वता. प्रिया आनी अनिता 
फाटल्यान वचपाक करता. उदय तांका खुणो करुन बसयता. कोणूच 
कांय उलयनात) 


: अनिता, तुजी दिशा खंयची? 

: खंयची म्हणजे? 

: तुका खंयचे दिशेन वचपाक आवडटा? 

: म्हाका सगळ्यो दिशा मेकळ्यो. पूण सदयाक म्हाका प्रस्न पडला. 


आमी सदयाक खंयचे दिशेर आसात? 


: आमी अस्तमेकडल्यान पुर्वेक आयल्यात. अशें सकयलेवटेन तोंड 


करून रावले काय अपरांत. आनी आमचे फाटलेवटेन कर्ताड. 


: अनिता हांगा यो, तो पळय, त्या झाडाच्या गोपांतल्यान पळय. सूर्य 


अस्तमतेक बता. तांबडोगूंज! आवयस! दिसलो? 


: हय व्हय, तांबडोच, उक्त्या दोळ्यांनी पळोंव येता न्हय? आतां 


कांय वेळान काळोख जातलो. 


:उदेन्तेचो सुर्याच जेन्ना आडावपाचो यत्न जाता तेन्ना अस्तमतेक 


काळोख हो जातलोच. 


: तूं म्हण्टा ते चूक अशे हांव म्हणिना. पूण तान भागोबपाक तानसुर्याय 

विकास 


उदय 


विजय 
विजय 
उदय 


विजय 


विनय 


वाटेआसात हाचें भान आमकां दवरपाक जाय. आमचेवरीच दिशा 
हे चळवळींत पोट तिडकीन वावुरता. 


: दिशा उलोवन गेलें. तातूंत बरेंच तथ्य आसा अशें म्हजें वैयक्तीक 


मत. 


:म्हाका दिसता आमी त्या लोकाकडेन उलोबपाची गरज आसा. 


तांची मतां जाणून घेवपाची गरज आसा. नातर आमी खांदयांक 
उदक मारीत रावतले, आनी मूळ तशेंच सुर्के सडसडीत उरतलें. 


:ज्या मुळांक उदक चिवून घेवपाची सवंय आसता तांका आडेच्या 


उदकाची गरज भासना, 


: प्रिया, चल सकयल या आमी. दिशा खंय पावलें तें पळोवया 


(प्रिया, अनिता, आनी विजय झरीचेर वतात.) 


: तरी पूण विजय, आमच्यान एक निमाणो यत्न म्हणून तांका एप्रोच 


करु येता न्हय. 


: कितले यत्न केले आमी. तांच्या मुखेलमंत्र्यांकडेन पत्रांच्यो राशी 


पडल्यात आसतल्यो. तेभायर सेंट्रल गव्हरमेन्टान सांगला तें वेगळे. 
कितें जालो फायदो. तांचो वावर चालू आसा.फाटले फावटीं आमी 
गेले जाल्यार थयचे कामगार डिटेल दिवपाक तयार नात. हांव 
तुमकां सांगतां, थंयच्या थळाव्या लोकांक पसून हीं धरणा जाल्लीं 
जाय. तांकांय उदकाचें हांयस दाखयलां आसतलें. मागीर उदक 
मेळूं अथवा न मेळू. जाता तितले आमी अपरांतांतल्यान आंदोलन 
खर करपाचें. सरकाराचेर दबाव हाडपाचो, सेंट्रल गव्हरमेंटाक पसून 
सोडपाचें ना. 

(इतल्यान सकयल्यान दिशा, दिशा म्हणून विनय, प्रिया, आनी 
अनिता उलो घालतात. सगळे तेवटेन पळयतात. विनय धांवत 
खर्शेत येता) कितें जालें विनय? 


: दिशा खंयच ना, आमी सगळ्याक सोदलें, कुकारे घातले, पूण दिशा 


खंयच दिश्टी पडूक ना 
(चलया. पळोवया म्हणून सगळे उलो घालीत बोबाळ करीत वतात. 
काळोख.) 

प्रिया 
उदय 
विनय 
महेश 
अनिता 
महेश 
विजय 


उदय 


महेश 


उदय 


विजय 


विजय 


आकाश 


देखाव : दुसरो 
(अर्द वरा उपरान्त. स्थळ तेंच. दिशाक सोदून बेजारल्यात. प्रिया 
रडटा, अनितान ताका सांबाळळां, विजय रागान रसरसता, भंय, 
हुस्को सगळ्यांच्या तोंडार जाणवता.) 


: उदय, आमी घरा या, म्हाका भंय दिसता (रडटा.) 

: प्रिया स्वताक सांबाळ, दिशाक सांडून आमी घरा कशे वतले? 
:महेश, त्या उजवेवटेनच्या व्हडल्या रुखा पोंदा पळयलें? 

: हय, खंय म्हणून सोदतले, कसलीच खुणा ना, आवाज ना. 

: महेश, वांस्वेलां ह्या जंगलात चड खंय न्हू रे. 

: वगी राव पळोवया, नाका जाल्ले कांयचे कांय उलोंब नाका? 

: चड सुबेज ते दिशा. आपल्याक चड शाणें समजता आपूण करतां 


तितलेंच बरें अशें दिसता ताका. दुसच्यार मात्तूय विचार करिना. 


, विजय रिलेक्स. असो मनस्ताप करून कांय साध्य जांवचे ना. 


विकास हो टॉर्च घेवन वच. झरीचे तेवटेन व्हडल्या फातरा सकयल 
मात्शी नदर मारुन यो. विनयाक वांगडा व्हर. 
(विनय आनी विकास वतात.) 


: उदय, म्हाका दिसता आमी पुलीशेक फोन करून कळयल्यार बरें. 


म्हजेकडेन मोबायल आसा (बॅगावटेन वता.) 


: राव, ताकतीक करुं नाका. पुलीशेकडेन पावचे पयलीं कितें उपाय 


जाता जाल्यार पळोवया. आनी म्हाका दिसना हांगासर रेंज मेळत 
म्हणून. 
(विनय आनी विकास येतात.) 


: काळखांत कायच दिश्टी पडना. आनी थय कशें आसतलें तें? बेठेच 


मनाचे समादान. 


: आतां फकत दोनूय पोसिन्लीटी उरल्यात. एक तर ताका कोणेतरी 


उबारून व्हेलां, नातर तें आपूण जावन खंयतरी गेलां. खंय गेलें 
आसतले कांय? 


: (एक तरणाटो येता) म्हाका खबर आसा. 


तानसुर्या * 72 


छै 


विजय 

' आकाश 

` विजय 
आकाश 

विजय 


आकाश 


महेश 


उदय 


आकाश 


उदय 
आकाश 


: कोण तू? 

: तानसुर्यार भोबतां, धायदिको तेळटा. हांव आकाश. 

: तूं हांगा कसो? 

: आकाश म्हळ्यार मळब. मळबाक हो प्रस्न विचारून तूं तुजी नदर 


मोटवी करता. 


:तुज्यो जाणवायो कुशीन दवर. बरे भशेन सांग. दिशा खंय 


आसा? 


: दिशाची दिशा थरीक्ली आसा. तुमी उदेन्तेक विचारतले तुजी दिशा 


खंयची म्हणून? तुमी अस्तमतेक विचारतले तू खंयचे वटेन आसा 
म्हणून! 


:विजय, सरळ बोटान आमकां धंय मेळचें ना. हाका उदक दुसरे 


दाखोवचें पडटले (सगळे रागान उटठात) 


:रावात, हांव पळयतां. हें पळय आकाश, आमचेवांगडा आयि 


दिशा अचकीत ना जालां. ताका सोदून सोदून आमी बेजारल्यात. 
आमचें पाशीयेंस काबार जालां. प्लीज दिशा खंय आसा तें तुकां 
खबर आसा जाल्यार उपकार करून सांग. 


: दिशा आसा. दिशा सुरक्षीत आसा. तो पळय हया चान्न्यातपसून 


चकचकीत दिसता तो हुयडाचो दोंगर. आमच्या जाण्ट्यांनी 
थय कुमेरी हाणल्यो. नासणो पेरलो. आतां फोरेस्टान थंय झाडां 
लायल्यात आकेशीयाचीं. पावस पड़पाक जाय म्हणून. पावस 
खंयचो जमनीचे उदकच चिवींत सुटल्यात तीं. | 


: दिशा सुरक्षीत आसा म्हण्टा तू. पूण तें खंय आसा? 
: दिशा सरळ वाटेन गेलां. आनी जय पावपाक जाय ज्युस्त थंयच 


पावलां. हो पळय हो तानसुर्या सगळ्यांचीच तान भागयता. हांगसरले 
जीव जिवाणू हे झरीचेंच उदक पितात. हांगासरल्या सगळ्या 
जनावरांक हेंच उदक! पूण आयज तीं सगळी जनावरां तानेछ्लीच 
उरतलीं. कित्याक सांगात? आयज तुमी हांगा रावपाक आयल्यांत 
न्हय? 

विजय 


आकारा 


विजय 


आकाश 


प्रिया 
अनिता 
विकास 
महेश 
आकाश 


उदय 
आकाश 
प्रिया 
आकाश 


विनय 
विजय 


(विजय एकदम आकाशाचेर उडी घालता आनी तेका दामून धरता. 
बाकीचे तेका सोडयतात.) 


: जितो मारतले तुका आमी - खंयच्याय घळणात उडोवन दितले. 


आमकां खेळयता? बरे भशेन सांग दिशा खंय आसा तें. 


:म्हाका अजाप दिसता तुमचें. एक दिशा नाजातकच तुमी इतले 


अपसेट जाल्यात, अस्वस्थ जाल्यात. फाल्यां म्हान्हय आडायतकच, 
अपरांताचीदैना - दिस्पट जातली तेन्ना तुमची अवस्था किते 
जातली? 


: ना. आमी म्हान्हयक आडावंक दिवचे ना. आमच्या कुडींत रगताचो 


निमाणो थेंब आसा मेरेन आमी म्हान्हय खातीर झगडटले . 


: दिशा आमच्या गांवांत पावलां. चलतां चलतां बाट चुकले. गांव 


दिसलो. तुमकां रकाद दिवपाक म्हाका धाडला. चड पैस ना आमचो 
गांव. 


: थँक गॉड! 

: आमी कितलीं भियेद्लीं 

: सांगी नासतना कशें गेलें तर तें. 

: नाका जाल्ली रिस्क घेवपाची मुळचीच सवंय ताका. 

: वाट चुकलें खंय ते. पायांपोंदा मोनेळ पडल्याभशेन जाली. आपूण 


खंय पावलें तेंच ताका कळूंक ना. 


: ताका तुर्वेन वांगडा हाडूक ना कित्याक? 
: कशें हाड्टलों रानांतल्यान काळखाचें? आंकवार भुरगें ते. दिशान 


तुमकां सगळ्यांक गांवांत येवपाक सांगल्यात. हांव तुमकां म्हज्या 
गांवची वाट दाखयतां. 


: हय व्हय. याच आमी. हांगा रानांत रावचे परस थंय गांवांत तरीं 


पावतलीं. 


: जाय जाल्यार परतून हांव तुमकां तानसुर्यार हाडून पावयतां. 
: तशें जाल्यार बरें आसा. दिशाय मेळटले आनी... 
: ना. कोणे खंयच वचपाचें ना. खूब सतयल्यात आमकां ह्या भायल्या 

आकारा 


उदय 
आकाश 
उदय 


प्रिया 
अनिता 
विनय 
विकास 


लोकांनी. नागयले, फटयले, अक्षरक्ष: लुटले आमकां. आमच्या 
भोळ्यापणाचो फायदो घेतलो. म्हाका कोणाचेच बरेंपण नाका. 
विखाची परिक्षा घेवपाची म्हाका इत्सा ना. 


: आयकून बरें दिसलें. दुस्वासान कांय जाय ना, तूं अस्वस्थ जाला, 


तुजे काळीज अजून निबर जावंक ना. तुज्यो संवेदना अजूनय ओल्यो 
आसात हया झरीच्या उदकावरी. नाजाल्यार हेवटेन पळयात, ती 
म्हान्हय जिवाच्या आकांतान धांबता, अपरांत समृद्ध करपाक. ते 
म्हान्हयत दिसपट्टयो शंबरांवयर जिलेटीनी फुट्टात, फातरांच्यो 
हजारानी कपच्यो जातात. लाखांनी जीव सासणाचे मरुन वतात. 
कितल्या सभाग्यांच्या काळजाक घाय जाता. हे सगळें पळोवन? 
मिनाचे दोंगर रेब्याचे लोट घेवन म्हान्हयत कोसळटात, निर्मळ, 
नितळ उदकाक रगताचो रंग चडटा. कितल्या भुंयपुतांचें रगत 
पेटून उटूठा हें सगळे पळोवन? सगळ्यांक म्हान्हंय जाय ती फकत 
सुकण्यांचेर आनी फुलपाख्यांचेर प्रोजेक्ट करपाक! सोरपांचेर 
वाघोळ्यांचेर अभ्यास करपाक! मनशाचेर, काळजांतले वेदनेचेर, 
उचंबळटया उदकाचेर मन लावून अभ्यास कोण करतलो? म्हाका 
वचपाक जाय, दिशा आनी आमचे गांवचे लोक तुमच्या येबकाराक 
रावल्यात. तुमी येवचें अशें आमकां खूब दिसता. तुमचो निर्णय 
तुमी घेवंचो. वता हांव. 


: राव, तुकां परत तोच प्रस्न आमी विचारतात. तूं कोण? 
: तानसुर्यार भोवतां, धायदिको तेळटां, हांव आकाश. 
: चार पावलां चलून वच. आमची वाट पळय म्हाका दिसता वाट 


पळोवपाचें पेशन्स तुजेकडेन आसपाक जाय. 
(आकाश वता) 


: नकेत्रांकशे लिकलीकपी दोळे पयलेच खेपे पळेले हार्वेन . 
:मळबांतल्यान उलका अचकीत तुटून पडल्यावरी दिसले म्हाका. 

: तो सादो मनीस न्हय. वावझडीचें मळब माथ्यार घेवन भोंवता. 

: ताका तारे जाय, गिरे जाय, चंद्र जाय, सूर्य जाय, कारण ताचेकडेन 

महेश 
उदय 


विजय 


आकारा 


महेश 


आकाशा 


विनय 


आकाश 


विजय 


एक व्हडलें मळब आसा. 


: एका अस्वस्थ पर्वाची सुरवात घडये हांगाच्यानच जांव येता. 
: विजय, तुकां कितें दिसता? 
:सध्या दिशा, एका भयंकर मनशाचे तावडीत सापडला. स्वार्थी, 


दुस्वासी लोकांच्या विळख्यांत आडखळून उरलां. ताची बेगीना 
सुटका करपाक जाय, जाता तितले बेगीन. (झप्प करून बॅग उखलता 
आनी चलपाक लागता, सगळे ताच्या फाटल्यान वतात.) 


देखाव : तिसरो 


(आकाश सगळ्यांक घेवन गांवा लागीं पावला.) 


: हो म्हजो गांव, आनी हीं म्हज्या गांवासरभोंवतणी आशिल्ली मळां. 


चान्न्याच्या उजवाडांत कशी चकचकतात पळयात. हें हड्डीरचे मळ. 
तेवटेन चिंचेचे मळ. ताचे फुडलेवटेन आसा तें आंब्याचे मळ. आतां 
चकचकतात तीं. पूण हैं तांचे वयलें रुप, उखलापें, वयलो झगमग, 
फकत जगाक दाखोवपाचो. खरे सांगपाचें म्हळ्यार ही मळां रातचीं 
वग्गी न्हिदतात वांझ बायलेभशेन, धोपरां पोटाकडेन घेवन, आंगाची 
किरंगटी करून. आनी दिसाचीं भगभगतात, वसवसतात. उदकाक, 
आकूळपिकूळ जातात. 


: अपरांतांत असलीं मळां आसल्यार, भांगर पिकयतले आसले आमी. 


दोन वटेन दोन बोअरवेली मारल्यार पुरो. घे उदकच उदक. 


: खरें म्हळ्यार दिशा घुस्पलें तें हांगासरच. मागीर तेणें आपणेच 


आपली वाट सोदून काडली. आमच्या गांवची. 


:पूण हांगासर खंयच घरां दिश्टी पडनात. लायटीचो उजवाडबीन 


खंयच दिश्टी पडना 


: ह्या लख्ख चान्नयात खोपटांनी लिपिल्ल्यो चिमण्यो आपलो उजवाड 


हुमच्याभायर फाकयनात म्हाका तान लागल्या. घोंटभर उदक 
दिशात? (ताका उदक दितात. तो बसता आनी दोन घोंट पिता.) 


: म्हाका खबर आशिङ्लीच. हया सरकारान आमकां सोपोंबपाक एक 

उदय 


विजय 


महेश 


विकास 
विनय 


उदय 
आकारा 


येवजण तयार केल्या. म्हान्हंयर्चे उदक वळोवन हीं पडींग मळां तांकां 
कसोवपाचीं आसात. हया लोकांक फुसलावन हांचे गरिबीचो फायदो 
घेवन, उदकार्चे हांयस दाखोवन आमच्या विरोधांत हया लोकांक 
उबे करपाचे आसात. पेटोवन घालपाचे आसात. आनी हे सरकारी 
येवजणेंतलो हो आकाश एक प्यादो. बुद्धी बळांतलो प्यादो. जो 
फकत मारपाखातीर मुखार सरता. आनी मेलो ना जाल्यार म्हत्वाच्या 
म्होबऱ्याक जितो करता. बरे भशेन सांग. दिशाक किडनॅप करून 
तुका कितें साध्य करपाचें आसा? 


: विजय! 
: ना. कोणच म्हाका आडावचो ना. हांव पूर्ण विचार करून उलयतां. 


हे लोक आपलें काम साध्य करपाक खंयच्याय थरार पावपी हाणेंच 
दिशाक किडनॅप केला. 


:म्हाकाय तशेंच दिसता. आमची म्हान्हंयची चळवळ हांच्या दोळ्यांत 


खुपता आसतली. 


: दिशा ल्हान भुरगें न्हय. वाट चुकपाक. 
: आमकां मूर्ख करपाक सोदता तूं? 


(सगळे आकाशाचे भोंतणी तिडकीन येतात. प्रिया अनिता आतां 
कितें जातलें काय म्हणून एकामेकाक सांबाळटात. उदय मुखार 
सरता.) 


: तुका आमचेकडल्यान किते जाय? 
: खूब कितें जाय, मोग, माया, मनीसपण, आपलेपण. व्हडलोभाव 


धाकट्याभावाक दिता तो धीर, बापूय आपल्या पुताक दिता तो 
विस्वास. आवय बापूय, भाव - भयण हें एका सुत्रांत बांदपाखातीर 
जें जें कितें लागता तें सगळें म्हाका तुमचे कडसून जाय. तानसुर्यार 
उबो रावतकच हय न्हयसो दिश्टी पडटा म्हाका दर्या. ल्हारेता म्हज्या 
काळजांत. अस्वस्थ करता म्हाका. परमळ घेवन येता हो अपरांताचो 
वारो. काळजाक थाकाय दिता. ओड लायता तांबडे मातयेची. 
(एक जाण्टो मनीस येता. गांवातल्यान, तो आकाशाचो आजो.) 

आजो 


आकाश 
आजो 


आकाश 


प्रिया - अनिता 
प्रिया 
अनिता 


दिशा 


: आकाश.... कितलो वेळ लायलो पुता तुर्वेन. दोळ्यांत जीव हाडून 


सगळे तुजी वाट पळयतात. दिशा बाय आसा न्हू गांवांत. ताणें 
संगळ्याक सांगून दवरलां. आयज पुनाव. आमका सगळ्यांक घायी 
आसा. पूण आयची पुनव हेर पुनवेंपरस चड चान्ने दिता खंय लख्ख 
चान्ने, काळजांत उजवाड फांकोवपी. ताका लागून आयज सगळो 
गांव जागो आसा. 


: आज्या हे म्हजे इश्ट. तानसुर्यावयल्यान आयल्यात. 
: तानसुर्यावयल्यान येयल्यात! दिशाबायन सगळें सांगलां आमकां. 


तानसुर्यावयल्यान येछ्लो दर एक मनीस आमचो. आमकां केन्नाच 
परकी जावंक ना. नातें घडयलां तेणें आमचेकडेन. युगायुगांचे चलात 
बेगीन चलात (वता) 


: त्या तानसुर्याचो सोपूत घेवन हांव तुमकां सांगता. हार्वेन दिशाक 


किडनॅप करूक ना. येयात, दिशा तुमकां रावलां. (सगळे 
वतात.) 


देखाव : चबथो 
(गांवांत सगळे येवकाराक रावल्यात, सगळीं जाण्टीं पन्नास वर्सा 
वयलो सगळो लोक. रात जाल्यान ल्हान भुरगीं सगळीं न्हिदल्यात. 
आजो आकाश आनी बाकीचीं येतात) 


: दिशा... (अशें म्हणून ताचे लागीं वतात) 
: कितलीं भियेलीं आमी, वाट कशें चुकलें तर तू? 
: कितें कितें वायट येवजलें तुजेबद्दल आमकां. अशें सांगिनासतना 


ना जावप? (बाकीचे रागार जाल्यात तें दिशाक जाणवता.) 


: हांव जाणा, म्हजेखातीर तुमकां सगळ्याक खूब सोसचें पडलां. 
` तुमी सगळे म्हजे भाव. आनी भाव भयणीखातीर कश्ट काडचे 


नात जाल्यार कोण काडटलो? (वग्गी) म्हजेर राग करपाचो तुमकां 
अधिकार आसा, न्हय हक्क आसा तो तुमचो. जंय मोग आसा 
थय शीण हो आसतलोच. हांव ना जावप हो प्रस्न सद्यां तरी गौण 

' विजय 
. आकाश 
विजय 


आकाश 
दिशा 
विजय 


दिशा 


विजय 


आजो 


आजो 


आसा. चड म्हत्वाचो ना अशें म्हाका दिसता. 


: चला, या आमी (वचपाक करता.) 
: रावात. तुमकां अशे वचपाक मेळचें ना. 
: म्हणजे? तुमच्या उतरांच्या तालार नाचोवपाक हाडल्यात आमकां 


हागा? 


: ना. तुमची लाखमोलाचीं उतरां आयकुपाचीं आसात आमकां, 
: खरेंच विजय, आमचेकडल्यान हया लोकांच्यो कांय अपेक्षा आसात, 


तांचे कांय मुळावे प्रस्न आसात. 


:सगळ्यांकूच मुळावे प्रस्न आसतात. आनी लोकांचे प्रस्न आमी 


कित्याक माथ्यार मारचे? तांचे सरकार आसा. तांचे लोक 
आसात. 


: तांचे प्रस्न आमचे चळवळीकडेन संबंदीत आसात. हया प्रस्नाच्यो 


जापो सोदतनाच आमकां आमचे चळवळीक दिशा मेळूं येता. 
आमचें अभियान मुखार व्हरपाक आदार मेळूं येता. 


: खंयचे प्रस्न? हेच न्हय की हांकां पिवपाक उदक ना, भाटां. बेसां 


उबारपाक उदकना, मुळावें शिक्षण मेळ ना. पोटाक अन्न मेळ ना, 
हातांत पैसो घोळ ना. हें सगळें आमच्या गांवात येवन ह्या भायल्या 
लोकांनी मेळयलां. आनी पोट भरतकच हेच लोक आमच्या 
हड्यार पांय दवरुन थयथय नाचपाक लागल्यात. हक्क गाजोवपाक 
लागल्यात आनी आतां म्हान्हय आडावपाक लागल्यात, आमची 
म्हान्हय. हांचे प्रस्न खंय! कोण हे आमचे? तांचो आमचो कसलो 
संबद? 


:पुता, घे. तुकां तान लागल्या. दोळ्यांतल्यान पडलेले काळजाचे 


पाणी हें घे. दोन घोंट मार (विजय पोसो फुडें करता. आजो कळशी 
रकयता. विजय घटाघटा उदक पिता.) 


: संबंद आसा पुता. खूब जुनो संबंद आसा. जेन्नाच्यान ही म्हान्हंय 


व्हांवता. तेन्नाच्यान हे संबंध जुळत गेल्यात रगताचे, नात्याचे. 
तुमी म्हान्हयच्या मुळाकडेन पाबल्यात. मूळ बेश्टेंच मेळाना, 

विजय 
आजो 
विजय 
आजो 
विजय 
दिशा 


उदय 


दिशा 


विजय 


आकाश 


सोदचें पडटा, जळपचें पडटा. कितल्योश्योच धुवो हेच वटेनच्यान 
गेल्यो अपरांतांत आपलो संवसार फुलोबपाक. आमचे रगतावेले 
भुरगे पोट भरपाक अपरांताचोच आदार घेतात बारदेसाचें आख्खे 
शेत रोयतात. लुंबतात, मळटात, आमचेच कश्टकरी हात. आता 
कोण आसा गांवांत? सान भुरगीं आनी म्हज्यावरी म्हातारे कोतारे 
लोक. म्हजे एकच मागणें आसा पुता तुजेकडेन. सगळ्यांकडे खूब 
भोगले. पुता, आमी खूब सोंसलें. आकाशाक शिकयलो, मनीस 
केलो. आतां आमकांय मनीस कशे जगनशें दिसता. तेका लागून 
एकूच तुमचेकडेन मागतां, दिवपाक जायत? 


: माग. 

: आमकां तुमी तुमचे म्हणात आमचे... 

: आमचे? 

: हय ‘आमचे 

:कशें शक्य आसा हें? 

: शक्य आसा विजय. भौगोलिक नदरेंतल्यान जर हो वाठार आमच्या 


अपरांताक मेळत जाल्यार हया वाठाराचें नंदनवन जावपाक वेळ 
लागचो ना. पूण तें सध्या तरी आमच्या हातांत ना. पूण हया लोकांक 
आमचे म्हणपाक, आपले म्हणपाक आमकां कोण आडायता? हो 
आकाश, अपरांतांत शिकून परत आपले मातयेकडेन आयला. 
मातयेचें रीण फारीक करपाक. फाटलीं. दोन वर्सा तो हया वाठारांत 
वाबुरता. म्हान्हंयविशीं जनजागृती करता. म्हान्हयचेर धरणां जावचीं 
न्हय म्हणून प्रयत्न करता. 


: किते? धरणां जाबंचीं न्हय म्हणून? 
:हय, धरणां जावंची न्हय म्हणून. ताच्या ह्या यत्नाक ताचे हे 


चळवळीक आमच्यान सपोर्ट करू येता न्हय? 
(सगळे एकमेकाकडेन पळयतात.) 


: दिशा, तुजे तू थाराय. आमकां ताचेवांगडा रावपाचें ना. चला या 


आमी. 


: रावात, तुमकां हांव आडावंचो ना. म्हज्याविशींचो तुमचो गैरसमज 


तानसुर्या + 80 


विजय 


पयस जावचो म्हणून हो अट्टहास. फाटलीं दोन वर्सा हांवेंन 
सरकाराचे हुमरे झरयले, हया वाठाराची उदरगत जावंची म्हणून, 
ना जाल्यार निदान हो वाठार अपरांताक तरी दिवंचो म्हणून. पूण 
सरकारान कानामनार घेतलें ना. कारण आमची भास कत्तड न्हय. 
अपरांताक लागीची. आमची भुरगीं कत्तड शिकनात. मराठी 
शिकतात. कत्तड आमची मातृभाशा म्हणी नात. ती तिडक आसा 
सरकाराक. अपरांतवाले आमकां आपले म्हणीनात. सरकार आमकां 
आपले म्हणिना. कशें जगचें आमी? फाटलीं दोन वर्सा जालीं 
सगळो वाठार वणवण भोंवता हांव. सगळेकडेन दळडीर, विचारांचे , 
शिक्षणाचे, आर्थिक परिस्थितीचे. म्हान्हंयचेर धरणां जातात तीं 
आमची उदरगत करपाक न्हय. कत्तड लोकांची तान भागोबपाक, 
तांचे वसवशे थाबोवपाक. आमची म्हान्हंय, पूण आमकां उदक ना. 
कित्याक तर आमकां कत्तड उलोवपाक येना. बरोवपाक येना म्हणून 
आमी उखलापे. आमचें अस्तित्वच ना जावपाचें वाटेर पावलां. काम 
ना, धंदो ना. लोक पोटा फांटल्यान गेले थंयच स्थायीक जाले. हे 
मातयेकडेन वळून पळोवपाची कोणाचीच इत्सा ना. कोण खांद 
मारतलो हे परिस्थितीक. आज्या तुजो आकाश, एकटो पडला. 
खिळखिळळे जाल्यार तू खंय खंय थिगळां लायतलो. म्हाका पुरो 
जालां आज्या, खूब थकलो. (आज्या म्हऱ्यान बसता. सगळे लागीं 
येतात.) 


: उठ, आमी तुजी परिक्षा घेतली. तो पळय, ह्या लखलीत चान्यांत 


तो तानसुर्या आयज चडूच लखलखीत दिसता. तूं एकलो ना. आमी 
सगळे तुज्या वांगडा आसात. चल, आयज आमी ही चळवळ घेवन 
मुळसांतल्यान म्हान्हंयच्या उदकावांगडा दर्याकडेन व्हरुया. आनी 
दर्यायेदे जाबंया (स्पूर्तिची गीतां गायत - तानसुर्यावटेन वतात.) 
(काळोख) 
७७९७ 

सोयकोसीय 


Ei 
पोको 
विठू 

सुपरवायझर 
पांडू 
कामगार : 
कामगार : 
कामगार : 
कामगार : 
कामगार : 
कामगार : 

तानसुर्या ¢ 83 


पोको 


कामगार 1 


पाको 
कामगार 2 


कामगार 3 


विठू 


(बावल्यो करपाचो कारखानो 'ड्रीमसेलर्स इंटरनेशनल कामगार काम 
करतात. ताचे वांगडा एक सुपरवायझर आसा. तातुंतलो एकलो 
कामगार उटठा आनी सरळ प्रेक्षकांकडेन उलयता. हो पोको) 


: नमस्कार! तुमकां सगळ्यांक मायेमोगाचो नमस्कार! खरेंच म्हाका 


खुब्ब वरें दिसलें, तुमी म्हाकां पळोवपाक आयल्यात! हांव प्रकाश, 
पूण सगळे जाण म्हाका पोकोच म्हण्टात, नांवूय पोको आनी हावूय 
पोको, भितरल्यान आनी भायल्यानूय! तशे सगळेजाण आमी 
पोकळूच आसतात. तर हांव कितें सांगतालों... हां.... तुमचेवरीच 
म्हर्जे एक सपन आशिछ्ले. एक सपन सदाचेंच. तुमचें सपन तसलेंच 
म्हजेय सपन. माफ करात हां. तुमचें सपन सांगपी हांव कोण? 
तरीय पूण तें एक सपनच. तेंच सपन सोदतां सोदतां म्हाका एक 
कपनी सापडली. ड्रीमसेलर इंटरनेशनल कपनी. म्हाका दिसले, चड 
करुन ही सपनाच विकतां आसतली. हांव ल्हवूच ते कपनींत भितर 
सल्लो. 


(पोको कपनीत भितर सरता. काम करपाक लागता) 


:ओ पोक्या खंय गेक्लो? चिंतपाक काय मुतपाक ? (सगळे 


हांसतात.) 


: ना. मुतपाक गेल्लो (सगले हांसतात) 


:आरे मुतपाक सगळ्यांक जाता, तातूंत. हांसपासारकें कितें 


आसा? 


: ना कशें तर? आरे पोक्याचें वेगळे आनी बाकिच्यांचें वेगळें. पोको 


जर मनात हाडीत जाल्यार आख्खी कंपनी बुडोवन वडयत. 


:वगी बस थय, कित्याकितें उलोंब नाका. पयलींच हया वर्साचो 

पोको 
कामगार 4 


कामगार 5 
कामगार 5 
कामगार 3 
कामगार 2 


कामगार 1 


पोको 


सुपरवायझर 


कामगार 6 
कामगार 2 
कामगार 3 
कामगार 4 
कामगार 5 
कामगार 1 


बोनस दिवंक ना कंपनीत आनी हो कंपनी बुडोवपाच्यो गजाली 
करता. 


:सगळेंच बुडटलें. फाटल्यान कांयच उरचें ना. ही गतीच इतली 


आसा. तिका कोण आडायतलो? 


: हे, हे, त्या हाताकडेन पळय, तें चक्र जर हाताक लागत जाल्यार 


ती गतीय ना आनी हातूय ना... 


: जें किते सांगपाचें आसा तें हाताकडेन पळोवन सांग 

: हे, अर्जून आयज पिल्लां घेवपाक विसल्लो कांय किते रे तो? 

: हयसो दिसता ताकाच लागून अशी पिसांटपणा करता तो. 

: म्हणजे अमास जाय मेरेन. आमकां दोन चार दीस टायमपास करपाक 


मेळटलो तर. 


: पोक्या घुंबडाय तूं! घुंबडयत राव. फाटीं फुडे खंयच पळोवपाचें ना. 


घुंवडायत राव. 


: हय चक्र न्हय तें! घुंवडावपाकूच जाय. ताका वेग आसता, गती 


आसता. तें घुंवडायत रावपाक जाय. ताची गती उणीं करपाक 
जायना. सगळो संवसार थारतलो, पळयलें (आपले भितर हासता) 
हो पळय हावूय थारलो ना. पळयलें? (सुपरवायझराक राग येता) 


: आरे पोक्या, तुजें जालां किर्ते? काम कित्याक थारयलें? एक तर 


तूं काम करिना आनी बाकिच्यांकय करपाक दिना. खूब जालीं 
तुजी पिसांटपणा. आतां सायबाक सांगून तुका कामावेल्यान काडून 
वडवपाक लायता. (रागान भितर वयता पोको बग्गी) 


: खरेंच पोक्या, तुजी काकळूट करची तितली थोडीच. 

: पोक्या, तूं मदीं मदीं असो कित्याक करता? 

: तुज्या दोळ्यांफुडें काळोख येता? 

: हाती पांयांक मुयो येतात? 

: नहंयत वचून जीव दियनसो दिसता? 

: काय झाडाक गोळ लावन आत्महत्त्या करिनशी दिसता? 


(पोको रागान उटठा, सगळे भितात, सुपरवायझर येता.) 

सुपर 


कामगार 2 
कामगार 3 
कामगार 4 


कामगार 1 
कामगार 6 


कामगार 2 
कामगार 5 


कामगार 4 
कामगार 5 
कामगार 4 
कामगार 3 


कामगार 1 


विदू 


:पोक्या, तुका सायबान आपयला. 


(पोको तडकीन वता) आयचें काम कम्प्लीट करपाक जाय. 
नाजाल्यार म्हाका तापोवर्णी पडटलीं. धवाळे करीत बसू नाकात 
हांव मात्सों पोक्याक पळोवन येतां. 


:वच तूं. आमी आसाच, सगळें जुस्त करतां. तू त्या पिसांटाक 


सांबाळ. 


.पिसांट$5 तो बरो शाणो आसा, तो आमकांच शेंडी लावपाक 


सोदता. 


.ते दीस हांवेंन ताच्या गालाक मात्सो हात लायलो जाल्यार तेणें 


म्हज्या कसलें कानसुलार माहे! 


: हैं मात खरें रे, खूब जाणांचीं कानसुलां रंगयल्यात तेणें. 
:ते दीस मरे. हांवेंन तेका हात लायला, आनी पळ, पळळों निमाणे 


मेरेन तेका मेळोंकच ना. 


: पुरो पुरो, सकयलच आसात काय कपळाक पावल्यो त्यो पळय. 
:आसूं रे बाबड्याचें तोंडकशें जालां पळय. आरे, पूण पोक्याक 


कित्याक आपयलां आसतलें काय सायबान? 


: सायब आपल्या केबिनात कित्याक आपयता? 

: कित्याक? 

: फायरींग दिवपाक, आनीक कित्याक आपयतलो? 

: कितेय सांगात हां, पोक्याची कसलीच चूक नासली. आमीच ताका 


चाळोवन घातलो. 


: आरे तेका चाळयलो काय तो बेजारता. आनी तो पिसांटपणा करता 


तेन्ना सॉलीड मजा येता. 


: हय, तुमकां मजा दिसता म्हणून तुमी तेका पिसो करतात. फकत 


मजेखातीर, बा! मात पासून तेचो विचार करु नाकात तुमी. तो पिसो 
नासलों. तुमी पिसो केला ताका. हांव वळखतां तेका म्हजे वांगडाच 
शिकतालो तो. आसू तो भावातीं अडाणी म्हणून तेका एकदम पिसो 
करुन वडोवपाचो? 

है 


कामगार 4 


कामगार 2 


कामगार 3 
कामगार 5 
कामगार 1 
कामगार 4 
कामगार 5 
कामगार 2 
विठू 
पोको 
कामगार 6 
पोको 
कामगार 2 
पोको 
कामगार 3 
पोको 


कामगार 4 
पोको 


: पुरो पुरो, त्या दिसा म्हज्या कानसुलार फुलयले तेन्ना खंय गेल्ली तेची 


पिसांटपणा? 


: दनपरां पोटभर रगडूंक जाय तें बरें कळटा. 

: सायब भितर तेका रगडटा काय तेचें जिरयता देव जाणां. 

: तो पळय येता (सगळे जाम्यार बसतात.) 

: पांडू, फाटीची चामडी देंवली जाल्यार मात्शी पळयरे? 

: फाटीची चामडी देंवपाक कितें भजीं तीं गेंड्याची कात ती. 

: उतरांचे बाण खंय काळजाक सोमते तोपतात. 

: आवस्यांक खंय आसता काळीज. 

: शूऽऽ परतून तेंच. पोक्या खरें सांग सायबान कित्याक आपयल्लो? 
: ना हरशींच. 

: चार्ज शीट बी दिवंक ना मरे? 

: श्या55 

: ती हळडूकी आसता ती शोकॉज बीन. 

: ना म्हणून सांगलें न्हय. 

: सायबान आपयलो आनी कांयच दिवंक ना? अजापूच मरे! 

: दिलां खुब्ब किर्ते दिलां. सर्गीचें दान म्हज्या पदरांत घातलां. म्हज्या 


सपनाक उजवाडाची वाट करून दिल्या. आतां हो उजवाड चारुय 
दिशांनी फांकतलो. म्हर्जे सपन आतां खरें जातलें काळ्याकिट्ट 
काळखांत एक काजुलो लिकलिकचो तशें एक लखलखीत सत्य 
म्हज्या दोळ्यासामखार लखलखतलें. तूं फकत काम करीत राव, 
फळाची अपेक्षा धरू नाका. जें तुजें आसा तें तुका आपशींच 
मेळटले. 


: म्हणजे तुका... 
:हय, म्हाका कन्फर्मेशन लेटर दिलां. आनी म्हजो पगारुय 


वाडयला. 
(सगळ्यांक तिडक मारल्या. सगळे तेका एका एका वाक्या कर्णीं 
कुटलायता.) 

कामगार 5 
कामगार 6 
कामगार 1 
कामगार 2 
कामगार 3 
कामगार 4 


सुपर 


कामगार 2 
कामगार 1 
विठू 

कामगार 3 


कामगार 4 


विठू 
सुपर 


कामगार 5 


:पोक्या तू सामको लकी मरे! 
:पोक्या - तुजी मजाच मजा! 
: आमचे पयलीं तूं कन्फर्म, 

: चान्स माछ्छो तुर्वेन. 

: आतां पेडे केन्ना? 

: आतां लाडू केन्ना? 


(म्हण्टा म्हण्टां पोको एकदम चवताळटा. दोगांक पेटटा. तांच्यो 
हुयेली. काळोख.) 

(उजवाड. पोको एकलोच काम करता. बाकीचे काम करपाक तयार 
नात.) 


:कितें जालां तुमचें? (सगळे बग्गी) काम बंद कोणी केलें? तुमकां 


काम करपाचें ना? उपाशी मरपाचें आसा? भुर्यां-बाळांक वाच्यार 
वडवपाचीं आसात? (बग्गी) बरें आसा, हांवूच तोंड घेवन वयतां 
(वचपाक करता) हें पळयात तुमी तुमचें वांगडा म्हाकाय बुडयतलें 
कंपनीकूय बुडयतले. हें पळयात हांव तुमच्या पायां पडटा. एकदाचें 
काम सुरू करात (ऐकलो ल्हवूच उटठा. फुडें सरता बाकीचे...) 


: हे विठू, खंय वयता? 
: कामाक हात लायशीत जाल्यार हात मोडून वडयतलों 
: पूण पोको... 


: पोक्याक आमी पळोवन घेतले. तेका कितें दिसता? आवटो म्हणून 


तेका सोडून दितले काय किते आमी? 


: तू बस सकयल. 
: आरे पूण! (विठूक दाबून सकयल बसयतात) 
: आतां मात तुमचें चड जालें हां. हें पळयात, हांव तुमकां परत सांगतां, 


आजूनय कामाक सुरू करात. ना जाल्यार म्हाका सायबाक सांगचें 
पडटलें. किर्ते करू? वचू? | 


: आरे वच वच, तुज्या हातांत किते आसा, वच वचून सांग सायबाक, 


नेट मारु नाका? 

: आजूनय वेळ वचूक ना. 
: सांगले न्हय वच म्हणून. काय तुकाय जाय धपके. 


(सुपरवायझर भितर वयता. सगळे विठूकडेन) 


: हयरे विठू, तूं स्वताक चड शाणो समजता? 

: आमी जे हांगा काम बंद करून बसल्यात ते कोण गाढव? 
: तुज्या एकल्याच्याच पोटाक उजो पेटला? 

: आमकां घरदार ना? 

: आरे पूण तो पोको? 

: ताचेखातीरच आमी काम बंद दवरलां. 

: आनी तू ताचेवाटेन उलयता? 

:पळय पळय, कितले फास्ट काम करता तो. 

: म्हाका दिसता आयज सगळ्यांचे काम तो एकलोच करतलो. 
: विठू आमकां सांग, तुकां पोको जाय काय आमी? 
:तुका नोटो जाय काय खोटो? 

: तूं आमचे भितरलो एकलोच फुटला. 

: आमचे मदल्यान जे जे फुटल्यात तांची कितें गत आमी केल्या तें 


तुका सांगपाची गरज ना. 


:पूण हांव... 
:तू आतां एक उतर काड़चो ना. आमी जें सांगतात तेंच तू 


करतलो. 


: हो पोको पिसावला, तो आमकां नाका. 

: आमी कामार आसतना आमका तेणीं बडयल्यात. 
: तो आमची सांगणी आयकना. 

: असलो मनीस आमका अजिबात नाका. 

: हावेंन किर्ते करपाचें अशें तुमकां दिसता? 

: तूं तेका वचून सांग, काम बंद कर म्हणून. 

: पूण हांव... 

: हय तूंच सांगतलो, सांगपाक जायना जाल्यार सांग, मागीर आमी 

कामगार 2 


पळोवन घेता. तुजें कितें करपाचें तें. 


: (भीत भीत) पळयतां जमता जाल्यार. पोक्या ए पोक्या तू एकलोच 


काम करता तें तुका बरें दिसता? हें पळय, तूं आमचे वांगडा राव, 
शाणो कसो राव. तुका कितें दिसता आमी सगळ्यांनी हें काम बंद 
केलें ते कितें पिशे म्हणून? तुका किर्ते दिसता, तूं काम करता तो, 
तूंच एकलो शाणो? (पोको रागान पळयता) तशें म्हर्जे काय एक 
म्हणणें ना. हांव किते म्हण्टा, आमी सगळ्यांनी एकवटान रावचें 
मेळोन मिसळोन रावंचे. तू अशें करता म्हणून तुकां सगळे पिशांत 
काडटात. 


: हय हांव पिसोंच, म्हण तूं म्हाका पिसो. तुजें किर्ते बयतलें. जगांत 


पिशे लोक आसात म्हणूनच जग चलता. हांव पिसों म्हणून हांव 
सपना पळयतां. तुमचें शाण्या मनश्यांचें काम न्हयतें. हे पळय तूं 
म्हाका कांयच सांगू नाका. वच तू. 


: तुजी म्हाका काकळूट येता म्हणून... 
: कोणी कोणाचीच काकळूट करची न्हय. काकळूट करून दुसच्यांक 


मनान कित्याक मारतात तुमी? मनीस म्हणून जगपाक कित्याक 
दिनात तुमी? तुमी कित्याक म्हाकां पांगळो करतात? (मदींच 
थरथरता) हें पळय, म्हजे हात पाय कडकडपाक लागले. तकलेर 
मणामणाचें वर्जे दवरल्याभशेन दिसता. म्हाका आतां उठपाक जावंचें 
ना, हांव आतां चिडडून वतलों, मागीर म्हजी सपना. 
(सुपरवायझर येता) 


: पोक्या, तुका सायबान आपयला 
:पळयले... हावेंन तुमकां सांगूक नासले... चक्र तें... काकळूट 


करतात.... घुंबत रावता... चक्र तें... (पोको बता.) 


: हे पळयात, तुमी कामाक सुरवात करात. सायबाक कितें सांगपाचें 


ते हाबेंन सांगलां. हांव पोक्या वांगडा वयतां. 
(सगळे कामाक लागतात) 


: आयज पोक्याक उखलता सो दिसता. 





तानसुर्या * 90 


कामगार 3 
| विठू 
कामगार 5 


विठू 
कामगार 4 
कामगार 2 


कामगार 3 
कामगार 5 
कामगार 2 


कामगार 3 
कामगार 4 
कामगार 5 
कामगार 1 


कामगार 6 


कामगार 3 
कामगार 1 


कामगार 4 


पोको 


पोको 


: उखलूं रे एक पिडा गेली. 
: व्हदळ फोको म्हण्टालो तेंच सारके. 
: विठू तूं म्हण्टालो मरें, पोक्याक आमीच पिसो केला म्हणून? तुकां 


पिसो जावपाचो आसा? ना मरे मागीर वगी बस तर! 


: आरे, पूण तूं कित्याक जळटा तेचेर? 
: जाचें जळटा तेकाच कळटा. 
: तुका खबर नातें. ह्या पोक्याखातीर म्हर्जे एक इन्क्रिमेंट उल्ला. हांव 


नायटीक आसताना न्हिंदलों म्हणून कम्प्लेन केल्ली सायबाकडेन 
ताणे. 


: हे मात तेणें सारके करुंक ना. 
: अशें तेणें करपाक जाय नासले. 
:इतल्याचेरच तो वगी रावूंक ना. वयल्यान म्हाका सांगता, हांबेंन 


केल्या कम्प्लेन तुज्यान जाता तें कर. 


: म्हणजे बरोच मद आसा मरे तेका. 

: आतां सायबान बरोच जिरयल्यार पुरो. 

: शुवर टर्मिनेट जातलो . 

: बरें जालें आमी काम बंद दवरलें तें. ना जाल्यार सायब पोक्याक 


आपोवचोच नासलो. 


: हो एकवोट आमी असोच दवरपाक जाय. एकवोट आसल्यार आमी 


कितेय करू शकतात. 


: फ्रान्सीस हया निमतान आमकां एक पार्टी जायच. 
:केन्ना बसूंया. सुकी पार्टी नाका. हें जाय आनी (कुरुकरुन) हेवूंय 


जाय. 


: तेचेबगर पार्टी जाता. तें आसतलेंच. (सगळे हांसतात) 


(पोको येता) 


: उमेश, मनांत कायच वायट धरु नाका. फ्रान्सीस तूं पसून, कोणेच 


वायट धरें न्हय. हें एक आमचें ल्हान कुटूंब कशे, हातूंत राग आसा 
मोग आसा, म्हणून तें कितें जल्मभर घेवन बसपाचे? खरेंच आयचो 

हो दीस असो येत अशें सपनात पसून चितूंक नासलें. चिंतपाक पसून 
भंय दिसतालो. कोणूय पिसो म्हणत हाचो भंय! पूण आयज म्हाका 
खूब बरें दिसता, सामकें हलकें हलकें दिसता. म्हज्या माथ्यावयले 
मणामणाचें वजें कोणेतरी अचळय देवयलें अशें दिसता. हांबेंन जर 
तुमकां सगळे सांगलें जाल्यार तुमकांय बरे दिसतले. तुमी उमेदीन 
नाचपाक लागतले. कारण तुमचीच खूब इत्सा आसली. तुमकां 
दिसतालें हें केन्नाच शक्‍य जावंचे ना. तुमकां कोणेच सांगलेलें 
जाल्यार तुमी तेका पिशांत काडटा आसलें. सायबान म्हजेबाबतीत 
जो निर्णय घेतला तो आयकून तुमकां खरीच उमेद जातली. 


: पोक्या खरें म्हळ्यार आमकां खुब्ब वायट दिसता जें जालें तें जावपाक 


नाका आसले. 


: फाटलीं दोन वर्सा तू आमचे वांगडा आसा आनी असो अचकीत 


वचप म्हटल्यार...! 


: खरें म्हटल्यार आमी तुजी बेश्टीच फकाणा केल्ली. 

: अशें जातले हे आमकां खबर नासले. 

:तुकां असोच कामावयल्यान काडून वडोवप म्हटल्यार... 

: (अजापान हांसंता) म्हाका कामावयल्यान काडून वडयला म्हणून 


तुमका कोणें सांगले? म्हाका सायबान कामावेल्यान काडून उडोबंक 
ना. म्हाका... म्हाका सायबान सोयरीगत हाडल्या. म्हाका व्हकल 
पळयल्या. सायब म्हर्जे लग्न करतलो. आतां म्हर्जे लग्न जातले, एका 
पिशाचे लग्न... एक सपन... सदचेंच... तुमकां ते ल्हानूच... एक 
घर, एक बायल... एक भुरगें, एक ल्हानशें घर... पोटाक पोटभर 
जेवण.... खंयच्या आवट्याक हें शक्‍य आसा? पूण म्हाकां शक्‍य 
जालें. तुमी सगळ्यांनी येवचें, राग धरचो न्हय. म्हाका कोणाचोच 
राग ना. म्हज्या आनंदांत तुमीय नाचचें. म्हज्या दोळ्यासामकार 
दिसता वाजोवपी, शेनाय, माराण, लग्नाचो गोंदळ.... (पोको 
हातावारे करता. काळोख) | 

(पोको लग्नाचे तयारेक लागता वेगवेगळ्या अँगलांतल्यान पळयता 

रंग पसंत जायना) 


: आरे, पांडू कसलो रंग काडटा तूं? 
: तुवेनच सांगला न्हय रे निळो रंग काड म्हणून. वणत घांसून घांसून 


हाताच्यो सालत्यो गेल्यो. 


: हय रे, पूण तूं हांगा येवन पळय, कसो दिसता तो? 

: वा! बरो दिसता! 

: पांडू तू वच आनी पिकास घेवन यो. 

: तो कित्याक? (पिकास हाडटा, खणपाक सुरवात करता) आरे तू हें 


कितें करता? बाबली, विठू, दादी, मामा पळय पोको कितें करता 


तो? (पांच स जाण धावूंन येतात) 


आरे पोक्या कितें करता हें. घर खणटा कित्याक? 


: ना. ना. हे वटेनचो बेडरूम तेवटेन व्हरतां. हेवटेन बरो दिसना तो. 


पांडू बेगीन यो, आरे वेळ काडूं नाका. लग्नाचो दीस लागीं पावता. 
बेगीन कामाक लाग (काम नेटान सुरू जाता. पोक्याची गडबड) 


: आरे पांडू, तू सामकोच आवटो मरे. कितले फावटीं सांगलें तुकां. 


फुडल्यान तांबड़ो रंग काड म्हणून. घर कशें सामके तांबडेंच भडक 
दिसपाक जाय. आनी ती मेस्ताकडली कॉट बदलून हाड म्हणून 
सांगलेलें ताचें कितें जालें? 


: हांवेन सांगलें त्या गजानन मेस्ताक. सांजचीं हाडून पावयतां म्हटलां 


तेणें. 


: बेगीन घेवन येवपाक सांग तेका. नाजाल्यार तूं अशें कर तूंच वचून 


घेवन यो. नाका नाका हांबूच घेवन येतां वचून. तूं तीं पायापां 
हाडल्यात ती फिटींग करून घे. 


: पोक्या बाजप कसलें सांगू. चरवणेचें बँड सांगू? 
: नाका नाका, तूं सांगू नाका. हांवूच सांगता. वाजपूय हांवच सांगतां. 


तूं कसलेंय डमडमडुमाक सांगतलो. म्हाका लोक हांसतले. शी55 
आजून कितलीं कामां करपाची आसात. अजून पत्रिका बांटपाक 
जाय, भटाक संगपाक जाय. लावडस्पिकर सांगपाकय जाय. घेयात 

पत्रिका घेयात. म्हज्या लग्नाक येवपाचे हां. सगळ्यानीं आपल्या 
घरच्यांसयत येवपाचें. कोणेंच राग धरचो न्हय. हांव एकलोच खंय 
खंय म्हणून पावतलों. आमंत्रण मेळूंक ना जाल्यार पसून येवचें. 
म्हर्जे लग्न थारलां... आतां चक्र घुंबत रावतलें, घुंबपाकच जाय तें 
थारपाक जायना. लग्न थाल्ला न्हय म्हर्जे... सगळ्यांनी येवचें 
(बडबडटा - काळोख) 

(थळ - तेंच. सुपरवायझर उलयता) 


:म्हज्या कामागार भावांनो, आयज हांव एक तुमकां आनंदाची गजाल 


सांगतां. हया वर्सा आमी जपानाक बावल्यो एक्स्पोर्ट केल्यो. ताका 
लागून आमचे कंपनीक व्हडलो फायदो जाल्लो आसा. तातुंतलो कांय 
वांटो, कांय परसेन्टेज कंपनीन कामगारांक दिवपाची थारायल्या. 
(सगळे उमेदीन ताळयो मारतात. पोको मारीना) 


: आरे पोक्या तुर्वेन ताळ्यो मारुंक ना मरे, तुका उमेद जावंक ना? 

: ना. म्हाका उमेद जावंक ना. 

: आरे, अशें कितें उलयता तूं. तुकाय पैशे मेळटले. 

: पेशै मेळटले, सपनां खंय मेळटली? हो पळय बावलो आनी ही 


बावली. हांचेंय एक सपन आसा. खूब व्हडलें सपन. तुमी फकत 
तांकाच विकतात. पूण तांचीं सपनां खंय विकतात? 


: आरे आवट्या, कंपनीचो धंदो बावल्यो विकपाचो तांची सपनां 


न्हय. 


:चला चलात, आमी आमच्या कामाक लागूंया. त्या पिसांटाक 


सांगून कांय अर्थ ना. 


: सगळे निर्जीव, हयो बावल्यो निर्जीव. पूण हांव तांचे भितर जीव 


भरतलों. पळयतले तुमी... एक दीस पळयतलेच... 


: आरे पोक्या, बच तूं, तुजें काम कर शिफ्ट सुटपाचो वेळ जालो, 


वयतां बयतां म्हजी तकली खावं नाका. (भितर वयता. बाकीचे 
कामाक लागतात) [ 


: अशें म्हण्टात खंय, लग्न जातकच मनीस शाणो जाता. 

: कामगार 5 
_ कामगार 6 
कामगार 5 
कामगार 6 
कामगार 1 
कामगार 2 


कामगार 3 
कामगार 4 

कामगार 5 


कामगार 1 
कामगार 3 


कामगार 2 


: हय, पूण लग्न जाले उपरान्त कितें करपाक जाय तें कळळ्यार मरे! 
: किर्ते करपाक जाय? 

: ते पोक्याक विचार. 

: शीऽऽ ताचें नांव काडू नाका. 

: लग्न कोणाकूय न्हयरे. 

: आरे लग्न जाल्या उपरान्त एका वर्सात जर भुरगें जायना जाल्यार 


लग्न करुन फुकट मरे. 


: एक वर्स बरें आसा, निदान दुसऱया वर्सा तरी. 

: दुसऱ्या वर्सा जालें ना जाल्यार निदान तिसऱ्या वर्सा तरी. 

: आनी तिसऱ्या वर्सा जावंक ना जाल्यार? 

: म्हाका आपोवपाचें (सगळे हांसतात. पोको बग्गी.) 

: पूण तुमी कितेंय सांगात, मनशांत दम जाय, धाडस जाय, आमचो 


शेजारचो गोपाळ, ताका भुरगें नासले. तेणें सगळे उपाय केले, देव 
- देवचार घाडी - भगत, सगळें सगळें केले. पूण भुरगें जांवक 
ना. पूण तेणें धीर सोडूंक ना. आनी तकलीय वडोवंक ना. ताका 
कोणेतरी सांगले. हाका एकूच उपाय आसा. अमाशेचे मध्यानरातीं 
वाघेरी दोंगराचेर देवचाराचे पेडीकडेन वचपाचें आनी देवचाराक उलो 
घालपाचो. मागीर पळय कितें जाता तें. तोबूय कास्ताचो मनीस, 
तेणें फाटफुडो पळयला? पेटयली एक चूड, घेतली हातांत, गेलो 
देंबचाराचे पेडीकडेन, सादयलो देंवचाराक बोंबलेच्या देठांतल्यान, 
तेच भीरकेन येयलो देवळाकडेन आनी पडलो तुटून. भुरगें जायना? 
कितें सांगतले तुमी. (शिफ्ट सोपिल्याचो सायरन) 

(काळोख. काळखांत पोको तकलेर चिमणी घेवन दोंगर चडटा तो 
दिश्टी पडटा. परत काळोख. उजवाड. कामगार काम करतात.) 


: काल पोक्यान खंय मजाच केली. 
: पेटलेली चिमणी माथ्यार घेवन खय तो काल राती देवचाराचे 


पेडीकडेन गेलो 


: कितें सांगता! 

कामगार 1 


2 (देवचार) 


कामगार 1 
3 (बायल) 


: हांवेंन प्रत्यक्ष म्हज्या दोळ्यांनी पळयला. 
: मागीर? 
:मागीर किर्ते? काल आमी दिल्ली पिल्लां तेका ज्युस्त लागलीं 


म्हणपाचीं. 


: आयज ताका चाळोवपाक बरोच चान्स आसा 
: चड फकाणां केल्ली बरी न्हय. 
:तूं वगी बस पळोवया. आरे, पोको येता रे... 


(पोको येता.) 


: पोक्या वालोर तुकां कापास्ताद तुजी. 
: खरें म्हळ्यार तुजो सत्कार करपाक जाय. 
: आरे मद्यान रातीं माथ्यार चिमणी घेवन देंवचाराच्या पेडीकडेन 


वचप म्हळ्यार फकाणा आसात. 


: हेका म्हण्टात कापास्ताद. आनी मदींच पालवल्ली जाल्यार! 

: हे पोक्या, आमकां सांग पळोवया तुवेंन थंयसर वचून कितें केलें? 
: देवचाराक उलो माछ्लो? 

: तुका भय दिसूंक ना? 

: आनी मागीर घरा बायलेकडेन गेलो? 


(पोको मोन्यांनी कामाक लागता.) 


: आरे, हांव सांगता कीतें जालें आसतलें तें? 


(पोक्याची अँक्टींग, चिमणी माथ्यार घेवन वता एकलो देवचार 
जाता, एकलो बायल जाता) 


(भियेत) देवचार सायबा, हांव तुज्या पायांकडेन आयलां, म्हाकां 
तुजी मजत जाय. 


:कोण रे तो, म्हाका असो मध्यानेर टकिता. तुजो जीव तुकां जाय 


जाल्यार आयला तसो परत वच. 


: (धांवत बायलेकडेन येता) आगो आयकलें. 
:कितें जालें. असो कडकडटा कित्याक, आयज चड थंडीय पडूंक 


ना, 

पोको 


: आगो म्हज्या फाटल्यान देवचार लागला, आतां हांव मरतां. 
: परत सुरवात जाली तुमच्या पिसांटपणाक. वग्गी न्हीद आता. (तो 


वगी न्हिदता) 


: आरे, असो कितें करतलो तो. हांव दाखयतां तेणे कितें केलें 


आसतले तें. (चिमणी माथ्यार घेवन तो नेटान वयता). हे पेडींतल्या 
देंबचारा. हांव आयज माथ्यार पेटलेली चिमणी घेवन आयला तो 
रिकामे हातीन परत वचपाक न्हय. म्हाका तुजेकडल्यान उतर जाय. 
म्हज्या लग्नाक तीन वर्सा जालीं. म्हाका आजून भुरगें जायना. म्हज्या 
वांगडच्यानी म्हाका पिसो थारायला, षंढ थारायला, म्हज्यान आतां 
हैं सोंसपाक जायना, म्हज्यांत जो दोश आसा तो तुका पायापोंदा 
घालचो पडटलो. आयची रात ही तुजी रात, पुनवेची रात. हया 
पिट्ठ चान्न्यांत उबो रावून हांव तुजेकडेन एक मागणें मागतां. म्हाका 
आयज पूर्ण पुरुश कर. तुजी शक्ती म्हाका दी. तुजे देवचारी क्रौर्य 
म्हज्या नसानसानी भिनय, म्हाका मनीस न्हय, देवचार कर. वासनेन 


- बखवखिल्लो देवचार. (बायलेकडेन येता) 


उठ! आयज न्हिंदपाचें ना. म्हाका तुजेकडसून भुरगें जाय. कितली 
वर्सा वाझ म्हणून रावतली तू! उठ! 


: अशें कितें करतात तुमी? कोण काट्यार बसला तुमच्या? 

: म्हाका तुजेकडसून भुरगें जाय चल यो! 

: हांव पायां पडटा तुमच्या हांव तापान सामकें फणफण्टा. 

: तूं येयना. मागीर मर. (बडयता) 

: (ताड करुन उटठा) ना इश्टानो! तुमकां दिसता तशे कांयच जावंक 


ना. तुमी कल्पनेभायलें चिंतीचनात. तुमी सपनां घेवन भोवचनात. 
सपनां पळयात, सपनां पळोवपाक शिकात, ल्हानशेंच सपन, तुमचें 
म्हर्जे सगळ्यांचेच (बायल जाल्ल्या मनशाक बायल म्हणून घेता) 
यो अशें लागीं यो. हांव तुजेर अन्याय करतां, अत्याचार करतां. खरें 
म्हळ्यार तुजी हातून कसलीच चूक ना. हें सगळें देवाच्या हातांत 
आसता देव दिता आनी देंबचार नाडटा' जशें तूं सपन पळयता तशें 





तानसुर्या * 97 


हांव पासून पळयतां. सगळींच सपनां खरी खंय जातात. आमकां 
भुरगें जायना म्हणून, तुकां खूब वायट दिसता न्हय? ते बदूदूल 
हांव तुका कांय एक म्हणचो ना. भायर पळय कशें पीठ कशं चान्ने 
पडलां. पुनवेचें चान्नें, तुका चान्न्यांत बसपाक आवडटा न्हय? 
तुकां याद जाता ते चान्ने रातीची... तूं अशेंच म्हजे कुशीत नक्षत्र 
कशें लिपिट्लें.. तेन्ना तो चंद्र आमकां पळोवबन हांसतालो. कसलीं 
कसलीं सपना रंगयल्लीं आमी त्या वेळार... एक ल्हानशें घर तातूंत 
आमी दोगां, आनी आमचे एक ल्हानशें भुरगें, माणकुलेंच. (एकदम 
एक्सायट) कित्याक दिवक ना गो तुवेंन म्हाका तें भुरगें. ही पळय 
हावेंन तुजेखातीर मोगच्या आटी हाडल्या. कळे बरे फुल्ल्यात. पूण 
तुका मात फुलपाकच कळना, फळपाकच कळना, तेका हांव कितें 
करुं, हांव कितें करु. (एकदम बायल जाल्याक धुकलून दिता. 
सगळे सुन्न) मर मर ते बायंत मर... 
प्रेक्षकांक) पळयलें. हो हांव पोको. तुमकां वायट दिसलें. मनां 
आसलेल्यांक वायट दिसतलेंच न्हय. तुमच्या सगळ्यांच्या हांव 
पांया पडटा. तुमकां राग येवंचो ना जाल्यार दोन प्रस्न विचारतां. 
म्हाका खरीच गरज आसली बायलेक बायंत धुकलपाची? मागीर 
हावेनं कित्याक धुकल्ली तर तिका? हया संवसारांत भुरगीं नासलेलीं 
जोडपीं आसनात? आनी आतां निमणो प्रस्न... सामको निमणो... 
जे जल्मभर लग्नच जायनात तांच्यानी किर्ते करचें तर? तांका.... 
भुरगीं.... (हांसता.. हांसतच रावता...) (काळोख) 
७७७ 

